

79

എല്ലാ മാസവും 15-ാം തീയതി പാലായിൽനിന്നു പ്രസിദ്ധീകരിക്കുന്നു
കേരളകത്തോലിക്കാ സഭാനവീകരണപ്രസ്ഥാനം ഒരുക്കുന്ന സ്വതന്ത്രചർച്ചാഭവദി

Vol 6 Issue 8
October 2018
Published on 15 Oct. 2018
Price Rs. 20.00

സത്യജ്വാല

മാസിക



'കന്യാസ്ത്രീവിപ്ലവം'
തുറക്കുന്ന മാറ്റത്തിന്റെ
വാതിലുകൾ! **പൊറുക്കാനാകുമോ**
ഈ പുരോഹിതപാപം?
ഒരു ഐതിഹാസികസമരത്തിന്റെ
ഇതിഹാസകഥ!

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സ്വതന്ത്ര ചർച്ചാവേദി

ഒക്ടോബർ 2018

പുസ്തകം 6

ലക്കം 8

രചനകൾ അയയ്ക്കാൻ :

ജോർജ്ജ് മുലേച്ചാലിൽ

എഡിറ്റർ

വള്ളിച്ചിറ പി.ഒ.,കോട്ടയം-686574

ഫോൺ: 9497088904

e-mail: geomooole@gmail.com

വരിസംഖ്യ അയയ്ക്കേണ്ട വിലാസം:

ജോസാന്റണി

സർക്കുലേഷൻ മാനേജർ, 'സത്യജ്വാല'

C/O പ്രിന്റ് ഹൗസ്, കൊട്ടാരമറ്റം

പാലാ പി.ഒ., കോട്ടയം- 686 575

ഫോൺ: 8848827644

e-mail: josantonym@gmail.com

ബാങ്ക് : SBI, Pala Branch

A/c No. 67117548175

A/c Name: Kerala Catholic Church Reformation Movement

IFSC Code: SBIN0070120

പത്രാധിപസമിതി: 1) പ്രൊഫ. സെബാസ്റ്റ്യൻ വട്ടമറ്റം 9495897122 , 2. ഡോ. ജോസഫ് വർഗീസ് (ഇപ്പൻ) - 9446561252, 3) സണ്ണി പുളിക്കൽ - 9447173536, 4) ഡോ. എം.കെ. മാത്യു - 9447112718, 5) ജോസഫ് കാലായിൽ (തൊടുപുഴ) - 9447663433, 6) ചാക്കോ കളരിക്കൽ-USA (001) 5866015195, 7) അലക്സ് കാവ്യാപുറം -USA (001) 5165039387.

ഈ ലക്കത്തിൽ

‘കന്യാസ്ത്രീവിപ്ലവം’ തുറക്കുന്ന മാറ്റത്തിന്റെ വാതിലുകൾ!

മുഖക്കുറി 3

പൊറുക്കാനാവുമോ

ഈ പുരോഹിതപാപം?

സ്റ്റീഫൻ മാത്യു വെള്ളാന്തടം 5

ഒരു ഐതിഹാസികസമരത്തിന്റെ

ഇതിഹാസകഥ!

കെ.ജോർജ്ജ് ജോസഫ് 10

സിസ്റ്റർ അനുപമ എന്ന ധീരവനിത!

ചരിത്രവഴിയിലെ ആ അഞ്ചുപേർ

..... 15

ഈ പിതാവിന്റെ വാക്കുകൾ

കേരളം കേൾക്കണം

..... 16

സ്റ്റീഫൻ മാത്യു- കന്യാസ്ത്രീകളുടെ പോരാളി!

ലാസർ ഷൈൻ 19

വഞ്ചിസ്കായർസമരം അഭിമാനാർഹം!

ജോയിന്റ് ക്രിസ്ത്യൻ കൗൺസിൽ 22

ഇത് ചരിത്ര മുഹൂർത്തം: തിരിച്ചറിയുക,

പക്ഷാചേരുക!

ഡോ.എം.പി. മത്തായി 23

നസ്രായൻ കുടിയേതീരു, ആർക്കും

കുത്തകയല്ലാത്ത ഒരു നസ്രായൻ!

ഫാ. ജിജോ കുര്യൻ OFM (Cap.) 24

“It’s a Sin Not to Get Angry

with a Sin”

പ്രൊഫ: പി.എൽ. ലൂക്കോസ് 24

കെ.സി.ബി.സി.ക്ക് ഒരു തുറന്ന കത്ത്

ഡോ.റോസി തമ്പി 28

യേശു, ക്രിസ്തുവായത് എങ്ങനെ?

ഡോ. ജെ. ഔസേപ്പറമ്പിൽ 29

മെത്രാന്മാർ മറക്കുന്ന

ആറും ഒൻപതും പ്രമാണങ്ങൾ

അഡ്വ. ഇന്ദുലേഖ ജോസഫ് 30

കന്യാസ്ത്രീകൾ

നിശ്ചയദാർഢ്യമാർജിക്കണം

..... 31

കന്യാസ്ത്രീസമരത്തെ പിന്തുണച്ച് ആർച്ചുബിഷപ്പ് രേണികുളങ്ങര!

..... 32

കാഞ്ഞിരപ്പള്ളി മെത്രാൻ മാത്യു

അറയ്ക്കലിനോട് കുറച്ചു ചോദ്യങ്ങൾ

..... 32

കർമ്മലീത്താ കന്യാസ്ത്രീകൾക്കു വില

ക്കേൾപ്പെടുത്തി സി.എം.സി. സുപ്പീരിയർ

ജനറൽ നല്കിയ കത്ത്

..... 33

ഫാ. ഡാർലി എടപ്പുങ്ങാട്ടിലിന്

മെത്രാന്റെ ഭീഷണി!

..... 34

മെത്രാന്മാരുടെ ജയിൽസന്ദർശനം

ജെ.സി. മഠം 35

ആർച്ച് ബിഷപ്പ് പെരുന്തോട്ടത്തിന്റെ

ഇടയലേഖനത്തെപ്പറ്റി

സക്കരിയാസ് നെടുങ്കനാൽ 36

ക്രൈസ്തവസഭകളുടെ

ലൗകികസ്വത്തുരേണത്തിന്

ട്രസ്റ്റ് ബിൽ എന്തുകൊണ്ട്? (ഭാഗം - 2)

ചാക്കോ കളരിക്കൽ (USA) 37

ദൈവനാമത്തിൽ-മഹാപുരോഹിതരുടെ

കാർമ്മികത്വത്തിൽ നടന്ന രണ്ടാം ക്രൂശിക്കൽ

ജെ.പി. ചാലി 38

KCRM-സംഘടനാകാര്യങ്ങൾ, പരിപാടികൾ,

റിപ്പോർട്ടുകൾ....

..... 41

കന്യാസ്ത്രീസമരത്തിൽ

KCRM-ന്റെ പങ്ക്

KCRMപ്രോഗ്രാം റിപ്പോർട്ട്,പാലാ 44

സത്യജ്വാല മാസിക- 2018 ഏപ്രിൽ മുതൽ

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	20 രൂപ	200 രൂപ
ഒരു വർഷം	200 രൂപ	2000 രൂപ
5 വർഷം	800 രൂപ	8000 രൂപ

മുഖചിത്രം, കടപ്പാട്: വി.എസ്. ഷൈൻ, മാത്യുഭൂമി

[രചനകളിലെ അഭിപ്രായങ്ങൾ അതാത് രചയിതാക്കളുടേത്]

[പേരുവയ്ക്കാത്ത രചനകൾ എഡിറ്ററുടേത്]

സത്യജ്ഞാപ

"സാത്താന്റെ കൂടിലത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപന്മാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ" (എഫേ. 6: 11 - 12).



മുഖക്കുറി

‘കന്യാസ്ത്രീവിപ്ലവം’ തുറക്കുന്ന മാറ്റത്തിന്റെ വാതിലുകൾ!

ലോകശ്രദ്ധയാകർഷിച്ച രണ്ടു പ്രളയക്കെടുതികൾ അടുത്ത കാലത്ത് ഒന്നിനുപുറകെ മറ്റൊന്നായി കേരളത്തിലുണ്ടായി. ഒന്ന്, യഥാർത്ഥ ജലപ്രളയംതന്നെ. രണ്ടാമത്തേത്, ക്രൈസ്തവസഭകളിൽ സംഭവിച്ച അധർമ്മികതയുടെ പ്രളയമാണ്. വികസനത്തിന്റെ പേരുപറഞ്ഞ് പണത്തിന്റെ വ്യാപാരികൾ രാഷ്ട്രീയ ധികാരത്തിന്റെ വ്യാപാരികളുമായി കൈകോർത്ത് ഭൂമിയെ വസ്ത്രാക്ഷേപം ചെയ്തതിന്റെ ശിക്ഷയായിട്ടായിരുന്നു ആദ്യപ്രളയം സംഭവിച്ചതെന്നു പറയാം. രണ്ടാമത്തേതാകട്ടെ, ക്രിസ്തുവിന്റെ വികാരിമാരെന്നും അപ്പോസ്തല പിൻഗാമികളെന്നും അവകാശപ്പെടുന്ന ദൈവാനുഗ്രഹത്തിന്റെ മൊത്ത-ചില്ലറവില്പനക്കാരെ, കൂദാശകളും അനുസരണവും കരുക്കളാക്കി തങ്ങൾക്കെതിരെ പകിടകളിക്കാൻ അനുവദിക്കുകയും, തങ്ങളുടെ സ്വത്തു പിടിച്ചെടുത്തപ്പോഴും ബാലിക-ബാലന്മാരെയും സ്ത്രീകളെയും കന്യാസ്ത്രീകളെയുവരെ വസ്ത്രാക്ഷേപം ചെയ്തപ്പോഴുമെല്ലാം വെറുതെ കൈയ്യുംകെട്ടി നോക്കിനിൽക്കുകയുംചെയ്ത ക്രൈസ്തവസമൂഹത്തിനുമേലുള്ള ശിക്ഷയായിട്ടായിരുന്നു. ഇവിടെയും, പുരോഹിത ദുശ്ശാസനന്മാരെക്കൂടി ഈ വസ്ത്രാക്ഷേപക്കാഴ്ച അടക്കത്തിൽ ആസ്വദിച്ചു നിൽക്കുകയായിരുന്നു, കക്ഷി രാഷ്ട്രീയക്കാരും ഭരണകൂടവും.

മനുഷ്യന്റെയും ജീവന്റെതന്നെയും ഗർഭഗൃഹമായ ഭൂമിയെ സംബന്ധിച്ച ശരി-തെറ്റുകളും മനുഷ്യജീവിതത്തെ സംബന്ധിച്ച ശരി-തെറ്റുകളും തിരിച്ചറിയാനാകാതെ, പരമ്പരാഗത കക്ഷിരാഷ്ട്രീയക്കാരുടെ പാശ്ചാത്യമോഡൽ വികസനമന്ത്രങ്ങളിലും, സംഘടിതസഭകളുടെ റോമൻ മോഡൽ താത്ത്വികാനുഷ്ഠാനങ്ങളിലൂടെ തലമുറകളുടെ കണ്ണ് മങ്ങിപ്പോയതിന്റെ അനിവാര്യമായ തിരിച്ചടികളായി ഈ രണ്ടു പ്രളയക്കെടുതികളെയും കാണേണ്ടിയിരിക്കുന്നു. ഇതിൽ ജലപ്രളയക്കെടുതികളെ തടയുന്നതിനോ അവയുണ്ടാ

ക്കിയ പ്രശ്നങ്ങൾ പരിഹരിക്കുന്നതിനോ ഇവിടുത്തെ രാഷ്ട്രീയ - ഉദ്യോഗസ്ഥസംവിധാനങ്ങൾക്ക് വേണ്ടത്ര കഴിഞ്ഞില്ല എന്നുകൂടി ഇവിടെ നാം കാണേണ്ടതുണ്ട്. ഉരുൾപൊട്ടലുകളും പേമാരിയും തീർത്ത ജലപ്രളയത്തെ അണക്കെട്ടുകൾക്കുടി തുറന്നുവിട്ട് മഹാപ്രളയമാക്കാനേ ഭരണകൂടത്തിനു കഴിഞ്ഞുള്ളൂ. ഗവൺമെന്റിന്റെ ഭാഗത്തു നിന്നുള്ള രക്ഷാപ്രവർത്തനങ്ങൾപോലും ദുർബലമായിരുന്നു എന്നതാണ് വസ്തുത.

എന്നാൽ ലോകത്തെ വിസ്ഫോഷിച്ചുകൊണ്ട്, കേരളത്തിലെ സാധാരണക്കാർ രക്ഷാപ്രവർത്തനങ്ങളിലേക്ക് സ്വയം മറന്ന്, സാഹസികമായി എടുത്തുചാടി. പ്രളയജലത്തിൽ മുങ്ങിത്താഴുന്ന തങ്ങളുടെ സഹജീവികളെ രക്ഷിക്കാൻ നാട്ടുകാരും, തീരപ്രദേശങ്ങളിൽനിന്ന് നൂറുകണക്കിനു വള്ളങ്ങളും മത്സ്യബന്ധനബോട്ടകളുമായി മത്സ്യത്തൊഴിലാളികളുടെ നിരവധി ‘ബറ്റാലിയനു’കളും, ആധികാരികനിർദ്ദേശങ്ങളോ സഹായങ്ങളോ ഒന്നും കാക്കാതെ സ്വമേധയാ രംഗത്തിറങ്ങി, ആയിരക്കണക്കിനു മനുഷ്യരെ രക്ഷിച്ചു. നശീകരണത്തിന്റെ മഹാജലപ്രളയത്തെ, ജാതി-മത-വർണ്ണ-വർഗ്ഗമതിൽക്കെട്ടുകളെ തകർത്തറിഞ്ഞ് സാധാരണ മനുഷ്യർ ചെറുത്തുതോല്പിക്കുകയായിരുന്നു. തുടർന്നു നടന്ന ദുരിതാശ്വാസപ്രവർത്തനങ്ങളിലും ഔപചാരികതകളൊന്നുമില്ലാത്ത ഇതേ മനുഷ്യസ്നേഹത്തിന്റെ ലോകമെമ്പാടുമിന്നുമുള്ള കുത്തൊഴുക്കാണ് അധികമായും നാം കണ്ടത്.

ലോകത്ത് അധർമ്മം കൊടികുത്തിവാഴുമ്പോൾ ധർമ്മം പുനഃസ്ഥാപിക്കുന്നതിനായി ദൈവം മനുഷ്യരിൽ ദൈവികതയായി അവതാരമെടുക്കും എന്ന അർത്ഥത്തിൽ ഗീതാവകുന്തെ വ്യാഖ്യാനിക്കുന്നതു ശരിയെങ്കിൽ, അതിനുള്ള ഉദാഹരണമായി ജലപ്രളയം സൃഷ്ടിച്ച മഹാകെടുതികളെ ചെറുത്തുതോല്പിച്ച കേരളത്തിന്റെ ആത്മീയശക്തിയെ എടുത്തു കാണിക്കാനാകും.

കേരളത്തിലെ സഭകളിൽ, വിശിഷ്ടാ കത്തോലിക്കാസഭയിൽ ഉണ്ടായ അധർമ്മികതയുടെ പ്രളയത്തെയും സമാനരീതിയിലാണ് കേരളജനത നേരിട്ടതെന്ന്, എറണാകുളം വഞ്ചീസ്കയറിലേക്കുണ്ടായ നീതിബോധത്തിന്റെയും ധർമ്മികശക്തിയുടെയും മഹാപ്രളയം നമ്മെ




കാണിച്ചുതന്നു. കെ. സി. ആർ. എം-ലെയും ജെ.സി.സി.-യിലെയും തങ്ങളുടെ പൊന്നാങ്ങളുമാർ ചേർന്ന്, 'Save Our Sisters' എന്ന ആഹ്വാനത്തോടെ ഒരുക്കിയ നിരാഹാര സമരപ്പന്തലിന്റെ സുരക്ഷിതത്വത്തിലേക്ക് കുറവിലങ്ങാട്ടുനിന്ന് അഞ്ചു കന്യാസ്ത്രീകളും അവരെ പിന്തുണച്ച് രണ്ട് സിഎംസി കന്യാസ്ത്രീകളും ധൈര്യസമേതം കടന്നുവന്ന് ഫ്രാങ്കോ ബിഷപ്പിനും അദ്ദേഹത്തെ അറസ്റ്റു ചെയ്യാൻ മടിച്ചുനിന്ന ഗവൺമെന്റിനു മെതിരെ സെപ്തം. 8-ന് നീതിയുദ്ധം പ്രഖ്യാപിച്ച നിമിഷംമുതൽ, കേരളകത്തോലിക്കാസമൂഹത്തിന്റെതന്നെ പൊതുബോധത്തിൽ നീതിബോധത്തിന്റെ ഒരു ഉരുൾപൊട്ടൽപ്രകൃത ഉദ്ഘാടനം ചെയ്യപ്പെട്ടു. മതവും ഭരണകൂടവും ചേർന്ന് അമർത്തിവെച്ചിരുന്ന നീതിബോധം, കേരളത്തിന്റെ വടക്കേയറ്റം മുതൽ തെക്കേയറ്റം വരെ, അനീതിപ്രളയത്തിനെതിരായുള്ള നീതിയുടെ ഉരുൾപൊട്ടലുകളായി കുത്തിയൊഴുകി. സഹജീവികളുടെ നിലവിളി കേട്ട് പ്രളയജലത്തിന്റെ കുത്തൊഴുക്കിലേക്ക് സ്വയംമറന്ന് എടുത്തുചാടിയ അതേ സാഹസികതയോടും നിശ്ചയദാർഢ്യത്തോടുകൂടി നീതിക്കായി കേഴുന്ന കന്യാസ്ത്രീകളുടെ രക്ഷയ്ക്കായും, അതുവഴി സ്ത്രീസുരക്ഷയ്ക്കായും ജാതി-മതഭേദമില്ലാതെ സടകുടഞ്ഞുണർന്നു കുതിക്കുകയായിരുന്നു കേരളസമൂഹം. സെപ്തം. 8 മുതലുള്ള രണ്ടാഴ്ചക്കാലം, എറണാകുളം വഞ്ചിസ്കയർ കേരളത്തിന്റെ നീതിസമുദ്രമായി മാറി. (ഇതിൽ ഭാഗഭാക്കാകാതെ ജനങ്ങളുടെ നോട്ടപ്പുള്ളികളായിരിക്കുന്ന രണ്ടു വിഭാഗക്കാർ, ആധികാരിക മതനേതാക്കളും ഇവിടുത്തെ ആധികാരിക രാഷ്ട്രീയ-നേതാക്കളുമാണ്, എന്നോർക്കുക.) കേരളത്തിലെ കത്തോലിക്കാമേധാവികളും ഭരണകൂടമേധാവികളും തമ്മിലുണ്ടായ അവിശുദ്ധ കുട്ടുകെട്ട് അഴിച്ചുവിട്ട അധാർമ്മികതയുടെ പ്രളയത്തെ, ധാർമ്മികതയുടെ മറ്റൊരു മഹാപ്രളയംകൊണ്ട് ഐതിഹാസികമായി മറികടന്ന കേരളത്തിന്റെ ഈ രീതി ഒരുപക്ഷേ, ലോകചരിത്രത്തിൽത്തന്നെ ആദ്യത്തേതായിരിക്കും.

ഒരു എളിയ സഭാനവീകരണ സംഘം ആരംഭിച്ച് കേരളജനത ഏറ്റെടുത്തു വിജയശ്രീലാളിതമാക്കിയ ഈ കന്യാസ്ത്രീസമരത്തെ അപഗ്രഥിച്ചാൽ, അതു നയിച്ചവരാരും വിഭാവനം ചെയ്തിട്ടില്ലാത്തത്ര വിപ്ലവാത്മകഫലമാണ് അതുളവാക്കിയിരിക്കുന്നതെന്ന്, അതൊരു സാമൂഹിക സാംസ്കാരികവിപ്ലവം തന്നെയായിരുന്നുവെന്ന്, കാണാനാകും. വിവേകവും ദീർഘവിക്ഷണവും നഷ്ടപ്പെട്ട സഭാനേതൃത്വവും രാഷ്ട്രീയനേതൃത്വവും ചേർന്ന് ഫ്രാങ്കോയുടെ അറസ്റ്റ് വൈകിച്ചതിന്റെ ഗുണഫലമായിട്ടുകൂടിയാണ്, അന്യഥാവെറുമൊരു പരാതിയോ കോടതിക്കേസോ മാത്രമായി അസ്തമിക്കുമായിരുന്ന കന്യാസ്ത്രീബലാത്സംഗക്കേസ് ഒരു വിപ്ലവാത്മകസമരമായി പരിണമിച്ചത് എന്നുകൂടി നാം കാണേണ്ടതുണ്ട്.

ഈ കാലവിളംബം, കത്തോലിക്കാസമൂഹത്തിനും പൊതുസമൂഹത്തിനും സാമൂഹികമാധ്യമങ്ങൾക്കും ചാനലുകൾക്കും കൂടുതലായി അനുവദിച്ചുകൊടുത്ത ഓരോ മിനിട്ടും, ഇവിടുത്തെ സഭാസംവിധാനത്തെയും രാജകീയപ്രൗഢിയോടുകൂടിയ അതിലെ പുരോഹിതസംവിധാനത്തെയും അത്മായരുടെയും കന്യാസ്ത്രീകളുടെയും അവസ്ഥയെയും മറ്റ് അക്രൈസ്തവീകതകളെയും മെല്ലാം കുടഞ്ഞിട്ട് ഇഴകീറി പരിശോധിക്കുവാനും വിമർശിക്കുവാനുമുള്ള വിലപ്പെട്ട അവസരമായിത്തീർന്നു. സഭാവിരുദ്ധരെന്നു മുദ്രകുത്തപ്പെട്ട്, തീർത്തും പരിഹാസ്യരായി തളളിയ കുറ്റപ്പെട്ടിരുന്ന കേരളത്തിലെ സഭാനവീകരണവാദികളായ ക്രൈസ്തവർക്ക് തങ്ങളുടെ അഭിപ്രായങ്ങളും നിലപാടുകളും കേരളസമൂഹത്തോടു ഉച്ചത്തിൽ വിളിച്ചുപറയാൻ ഇവിടുത്തെ എല്ലാ വാർത്താചാനലുകളും വലിയ വേദികളായിത്തീർന്നു. ആധികാരികസഭയുടെ വക്താക്കളായി എത്തിയവരുടെ പഴകി ജീർണ്ണിച്ചതും യുക്തിരഹിതവുമായ യാഥാസ്ഥിതിക ആശയങ്ങൾക്കുമുമ്പിൽ, സ്വതന്ത്ര സഭാപ്രവർത്തകരുടെ സംയുക്തകാഴ്ചപ്പാടുകൾ വെട്ടിത്തിളങ്ങുന്നതുകാണാൻ ലോകമെമ്പാടുമുള്ള മലയാളിസമൂഹത്തിനു കഴിഞ്ഞു. കന്യാസ്ത്രീകളുൾപ്പെടെ മുഴുവൻ ക്രൈസ്തവസമൂഹവും നേരിടുന്ന

പുരോഹിതാധിപത്യത്തിൽനിന്നു സമുദായത്തെ കരകയറ്റാൻ ചർച്ച് ആക്ട് നടപ്പാക്കേണ്ടതിന്റെ ആവശ്യകത ക്രൈസ്തവസമൂഹത്തെമാത്രമല്ല, പൊതുസമൂഹത്തെയും വലിയൊരളവുവരെ ബോധ്യപ്പെടുത്താൻ, ഇരയായ കന്യാസ്ത്രീ പോലീസിൽ പരാതിപ്പെട്ടതുമുതൽ ഫ്രാങ്കോ അറസ്റ്റുചെയ്യപ്പെട്ടതുവരെയുള്ള മൂന്നു മാസംകൊണ്ട് സഭാനവീകരണരംഗത്തെ പരിണിതപ്രജ്ഞരായ നേതൃത്വത്തിനു സാധിച്ചു. ചുരുക്കത്തിൽ, സഭാനവീകരണപ്രസ്ഥാനങ്ങൾ പതിറ്റാണ്ടുകൾക്കുമുമ്പുമുതൽ വിതച്ചുകൊണ്ടിരുന്ന സഭാസംബന്ധിയായ ആശയവിത്തുകൾ പൂത്തുലഞ്ഞ് ഫലമണിഞ്ഞ ഒരു കൊയ്ത്തുകാലമായിരുന്നു, സഭാധികൃതരുടെയും ഭരണകൂടത്തിന്റെയും അവിവേകംമൂലം ലഭ്യമായ ഈ മൂന്നു മാസം. ഈ ചെറിയകാലയളവിൽ എത്രയോ ചിന്തകരും എഴുത്തുകാരും സഭാനവീകരണരംഗത്തേക്ക് പുതുതായി കടന്നുവന്നിരിക്കുന്നത്! സഭാവിമർശനപരമായി കഴിഞ്ഞ ഒരു മൂന്നുവർഷത്തിലുണ്ടായ അത്രയെങ്കിലും രചനകൾ ഈ മൂന്നുമാസംകൊണ്ട് എഴുതപ്പെട്ടിട്ടുണ്ടാവണം. ധീഷണയും പ്രതിഭയും യുക്തിബോധവും ധൈര്യവുമുള്ള അനേകരെത്തി സഭാനവീകരണരംഗത്തെ ഏറെ സർഗ്ഗാത്മകവും ചലനാത്മകവുമാക്കിയിരിക്കുന്നു. അതേസമയം, സഭാധികൃതന്മാരിലും സഭാവക്താക്കളിലും ഈ ഗുണങ്ങൾക്കുപകരം, അസഹിഷ്ണുതയും കാർക്കശ്യവും യുക്തിഹീനതയുമാണ് കൂടിവരുന്നതായി കാണപ്പെടുന്നത്. അവരുടെ പൊയ്മൂലം സ്വയം വെളിപ്പെടുവാൻ അതു കാരണമാകുകയും ചെയ്യുന്നു. ഉദാഹരണത്തിന്, കഴിഞ്ഞ മൂന്നു പതിറ്റാണ്ടുകാലം, പുരോഹിത്യത്തെയും സഭാഘടനയെയും വിമർശിച്ച് KCRM എന്തെല്ലാമാണോ എഴുതുകയും പറയുകയും ചെയ്ത് വിശ്വാസിസമൂഹത്തെ ബോധ്യപ്പെടുത്താൻ പാടുപെട്ടത്, അതെല്ലാം ഈ മൂന്നു മാസംകൊണ്ട് സഭാമേലധ്യക്ഷന്മാർതന്നെ തങ്ങളുടെ ധാർഷ്ട്യം നിറഞ്ഞതും വിവേകശൂന്യവുമായ ചെയ്തികൾകൊണ്ടും കുറ്റകരമായ മനംകൊണ്ടും സഭാസമൂഹത്തിനു

പേജ് 8-ൽ തുടരും...



പൊന്നുകാനാകുമോ ഈ പുരോഹിതപാപം?

സ്റ്റീഫൻ മാത്യു വെള്ളാത്തടം

[കന്യാസ്ത്രീകളുടെ അടിമത്തസാഹചര്യത്തെയും അതിൽനിന്നുള്ള മോചനമെങ്ങനെ എന്നതിനെയും കുറിച്ച്, ലേഖകൻ തന്റെ രണ്ടാഴ്ചക്കാലത്തെ നിരാഹാര സത്യഗ്രഹത്തിനിടയിൽ തയ്യാറാക്കിയ ലേഖനം. - എഡിറ്റർ]

ആമുഖം:

സൂര്യൻ അസ്തമിക്കാത്ത റോമാസാമ്രാജ്യത്തിന്റെ AD-BC കാലഘട്ടങ്ങളിലെമ്പാടും പടർന്നുകിടക്കുന്ന ചരിത്രം മുഴുവൻ പരിശോധിച്ചാലും, യേശു എന്ന ഒന്നാകിട വിപ്ലവകാരിയുമായി ഐക്യപ്പെടുന്ന ഒരു ഉദാഹരണംപോലും കണ്ടെത്താൻ കഴിയില്ല. എന്നാൽ, യേശു ഉൾപ്പെടെ ലോകം കണ്ട എല്ലാ ധർമസംസ്ഥാപകരുടെയും സകല നീതിമാന്മാരുടെയും രക്തക്കറ റോമിന്റെ ചരിത്രത്താളുകളിൽ കണ്ടെത്താൻ നിഷ്പ്രയാസം കഴിയുന്നുമുണ്ട്. വിചിത്രമെന്നു പറയട്ടെ, ആധുനിക റോമൻ സാമ്രാജ്യമായ കത്തോലിക്കാസഭയുടെ

ലാപ്സോപ്പിലെ സ്ക്രീൻസേവർ പരിശോധിച്ചാൽ, അവരുടെ ബ്രാൻഡ് അംബാസിഡർമാരിൽ ഒന്നാമനായി അവർ വേഷംകെട്ടിച്ച് നിർത്തിയിരിക്കുന്നത് ലോകത്തിലെ ഒന്നാം നമ്പർ വിപ്ലവകാരിയായ യേശുവിനെയാണെന്ന് കാണാം. അതുകൊണ്ടുതന്നെ, ആഗോള വ്യാപാരി- വ്യവസായി ഏകോപന സമിതിയിലെ പ്രഥമരായി ഈ റോം ഇന്നും വിലസുന്നു.

റോമൻ കത്തോലിക്കാസഭയിലെ ഒരു കന്യാസ്ത്രീയെ ഒരു പുരോഹിതൻ കടന്നുപിടിച്ചാൽ അയാളോട് അരുതെന്നു പറയാൻ ആ കന്യാസ്ത്രീക്ക് അവകാശമില്ല; കാരണം, മേലധികാരികളെ അക്ഷരംപ്രതി അനുസരിച്ചു കൊള്ളാമെന്നുള്ള 'അനുസരണവ്രതം' എടുത്തവരാണ് കന്യാസ്ത്രീകളായ ഞങ്ങൾ"- ഈ അടുത്തകാലത്ത് ഒരു കന്യാസ്ത്രീ എന്നോടു പറഞ്ഞതാണിത്.

മറ്റൊരു കന്യാസ്ത്രീ, അവർ കോളേജ് പ്രൊഫസർ ആയിരുന്നിട്ടും കനത്ത ശമ്പളം ഗവണ്മെന്റിൽനിന്നു കൈപ്പറ്റിയിരുന്നിട്ടും പത്തു പൈസ പോക്കറ്റ് മണിയില്ലാതെയാണ് 53 വർഷമായി ഇന്നും ജീവിക്കുന്നത്! സ്വന്തം അധാനഫലം എണ്ണി നോക്കുക പോലും ചെയ്യാതെ മേലധികാരികളെ ഏൽപ്പിച്ചശേഷം ദാരിദ്ര്യവ്രതത്തിൽ ജീവിക്കുന്നവരാണ് കന്യാസ്ത്രീകൾ!

ഇത്രയും അറിഞ്ഞപ്പോൾ എനിക്കുണ്ടായ സംശയം ഇതാണ്. റോമൻ കത്തോലിക്കാസഭയിലെ കന്യാ സ്ത്രീ സമൂഹത്തിന്റെ പ്രഥമവും പ്രധാനവുമായ വ്രതം കന്യാവ്രതമല്ലേ? ആ വ്രതമെടുക്കാൻ നിർബന്ധിക്കുന്നവർ തന്നെ അവരുടെ കന്യാത്വം കവർന്നെടുക്കാൻ കടന്നുപിടിക്കുന്നത് എന്തുകൊണ്ടാണ്? ഇതിനുള്ള മറുപടി ഒരു പുരോഹിതൻതന്നെ, ഒരു കന്യാസ്ത്രീയോട് പറഞ്ഞതിങ്ങനെയാണ്: "മാതാപിതാക്കൾ മാത്തിലേക്കു പറഞ്ഞയയ്ക്കുന്ന തങ്ങളുടെ പെണ്മക്കൾ പരിശുദ്ധ കന്യാമറിയത്തെപ്പോലെ പരിശുദ്ധിയുള്ളവരായിട്ടാണ് ജീവിക്കുന്നതെന്ന് എക്കാലവും അവരുടെ വീട്ടുകാരെയെങ്കിലും വിശ്വസിക്കുന്നതിന് ഇങ്ങനൊരു കന്യാവ്രതചടങ്ങ് ആവശ്യമാണ്. പക്ഷേ, കന്യാമറിയം പോലും അങ്ങനെയായിരുന്നില്ലെന്ന് ബൈബിൾതന്നെ സാക്ഷ്യപ്പെടുത്തുന്നുണ്ടല്ലോ (മത്താ:1-25). ബൈബിൾ പറയുന്നപ്രകാരം യാക്കോബ്, യോസെ, യൂദാ, ശീമോൻ എന്നീ നാലു ആൺ

ക്കളും ഒന്നിലധികം പെൺമക്കളും യേശുവിന്റെ സഹോദരങ്ങളായി യൗസേഫ്-മറിയം ദമ്പതികൾക്ക് ജനിച്ചിട്ടുണ്ട് എന്നു വിശ്വസിക്കുന്ന കോടിക്കണക്കിന് ക്രിസ്ത്യാനികൾ ക്രിസ്തുമതത്തിലുണ്ട്.

ഇത്രയുമായപ്പോൾ ഞാൻ കുറേയധികം കന്യാസ്ത്രീകളോട് സംശയനിവാരണം നടത്തി ഒരു കാര്യം ഉറപ്പിച്ചു. കന്യാവ്രതം, ദാരിദ്ര്യവ്രതം, അനുസരണവ്രതം എന്നിവയ്ക്കുപിന്നിൽ യേശു ഇല്ല, ബൈബിൾ ഇല്ല, സഭയുടെ 99% വരുന്ന വിശ്വാസികളും ഇല്ല. സഭയിലെ വെറും ഒരു ശതമാനത്തിൽത്താഴെ മാത്രമായ പുരോഹിതപ്പരിഷ്കൾ പാവപ്പെട്ട നമ്മുടെ സഹോദരിമാരുടെമേൽ കെട്ടിയേൽപ്പിച്ച കിരാതമായ മതമാരണങ്ങളാണ് പ്രസ്തുത മൂന്നു വ്രതങ്ങൾ. കന്യകമാരെ ചൂഷണം ചെയ്യാൻ പുരോഹിതർ തീർത്ത മുച്ചങ്ങലയാണ് ഇവ. യേശുവിന് ഇതിൽ യാതൊരു പങ്കുമില്ല. എത്രയോ നൂറ്റാണ്ടുകളായി ലക്ഷക്കണക്കായ കന്യാസ്ത്രീസമൂഹത്തെ ഈ മുച്ചങ്ങലയാൽ ബന്ധിച്ച തിന്മശേഷം, ബലാൽസംഗവും സാമ്പത്തികക്കൊള്ളയും ആത്മീയാടിമത്തവും അവരുടെമേൽ അടിച്ചേൽപ്പിച്ചു കൊണ്ടിരിക്കുന്ന, സഭയിലെ ഒരു ശതമാനത്തിൽതാഴെ മാത്രംവരുന്ന പുരോഹിതരുടെ ഈ പാപം പൊറുക്കാ നാകുമോ? ഇനിയും നമ്മൾ ഇതു വെച്ചുപൊറുപ്പിക്കണമോ?

ഒരേ പരിശുദ്ധാത്മാവിനാൽ അഭിഷിക്തരായവരെന്നു നമ്മൾ വിശ്വസിക്കുന്ന കന്യാസ്ത്രീകളും പുരോഹിതരുംതമ്മിൽ ഒരു താരതമ്യപഠനംകൂടി ശ്രദ്ധിക്കുക. ഉല്പത്തിപ്പുസ്തകംമുതൽ വെളിപാടു വരെയും, തുടർന്ന് കത്തോലിക്കാസഭയുടെ കാണാൻ നിയമവും മുഖവിലയ്ക്കെടുത്തു പരിശോധിച്ചാൽ, കന്യാസ്ത്രീകൾ അഭിഷിക്തരോ ആ നിലയിലുള്ള ഒരു കുദാശക്ക് അവർ അർഹമോ അല്ലെന്നു കാണാം. പക്ഷേ, പുരുഷന്മാരായ പുരോഹിതർ അഭിഷിക്തരും തിരുപ്പട്ടം എന്ന കുദാശയ്ക്ക് അർഹരുമാണ്! ബൈബിളിൽ സംഖ്യ പുസ്തകത്തിൽ അധ്യായം 31-ൽ പറയുന്നത് 'കന്യകളായ സ്ത്രീകളെ പുരോഹിതർക്കും രാജാക്കന്മാർക്കും ഉപയോഗിക്കുവാനായി സൂക്ഷിക്കുക, ബാക്കിയുള്ളവരെ കൊന്നുകളയുക' എന്നാണ്. നമ്മുടെ കന്യാസ്ത്രീകളുടെ കാര്യത്തിൽ ഈ 'ബൈബിൾ തിരുവചനം' ആണ് പുരോഹിതർ ഇന്നും നടപ്പാക്കിക്കൊണ്ടിരിക്കുന്നത്. പക്ഷേ, കാലം മാറിയപ്പോഴാണ്, കന്യാസ്ത്രീകളെ കാമശമനത്തിന് ഉപയോഗിക്കുവാൻ തിരുവചനംകൊണ്ടു മാത്രം കഴിയാതെവന്നപ്പോഴാണ്, കത്തോലിക്കാ സഭയിലെ കാളക്കുറ്റന്മാർ തങ്ങളുടെ കരുത്തുകൂട്ടാനുള്ള ഉത്തേജകമരുന്നായി കാണാൻനിയമംകൂടി എഴുതിയുണ്ടാക്കിയതും കന്യാസ്ത്രീകളെ കരുതൽ തടങ്കലിലാക്കുന്ന ദാരിദ്ര്യവ്രതവും അനുസരണവ്രതവുംകൂടി ഏർപ്പെടുത്തിയതും. കന്യാവ്രതമെന്നത് പുറമേക്കു മാത്രം പറഞ്ഞുണ്ടാക്കിയ ഒരു വഞ്ചനാവ്രതം മാത്രമാണെന്ന് ഇപ്പോൾ വ്യക്തമായല്ലോ

ചരിത്രത്തിൽ സമാനതകളില്ലാത്ത ഈ സ്ത്രീവഞ്ചനയെ, സ്ത്രീവിരുദ്ധതയെ, ഇങ്ങനെ സംഗ്രഹിക്കാം:

1) കാണാൻ നിയമപ്രകാരം, എല്ലാ സ്വത്തുക്കളുടെയും ഉടമസ്ഥർ പുരുഷന്മാരായ പുരോഹിതരാണ്. കന്യാസ്ത്രീകൾ ദാരിദ്ര്യവും അനുസരണവുമൊത്ത്



കൈമുതലാക്കി ജീവിക്കേണ്ടവർ!

2) കാലാകാലങ്ങളിൽ നിയമം നിർമ്മിക്കാനും നിയമം വ്യാഖ്യാനിക്കാനും നിയമം നടപ്പാക്കാനുമുള്ള അധികാരം പുരോഹിതനിൽമാത്രം നിക്ഷിപ്തമാണ്. അഗതികളും കുടികിടപ്പുകാരുമായ കന്യാസ്ത്രീകൾ പുരോഹിതരെ അക്ഷരംപ്രതി അനുസരിച്ചു കൊള്ളണം.

3) പുരോഹിതന്റെ ആവശ്യങ്ങൾ നിറവേറ്റിയ ശേഷം മിച്ചമുള്ള കന്യാസ്ത്രീജീവിതം പുരോഹിതന്റെ നിർദ്ദേശാനുസരണം പൊതുസമൂഹത്തിനായി ഉഴിഞ്ഞുവെച്ചുകൊള്ളണം.

ഇവിടെയിപ്പോൾ കേരളസമൂഹംമാത്രമല്ല, ലോകസമൂഹംതന്നെ തിരിച്ചറിയേണ്ട വസ്തുതയെന്തെന്നാൽ, ജനാധിപത്യം എന്ന ലോകോത്തര ഭരണസമ്പ്രദായത്തിന്റെ ശവക്കുഴിയാണ് കാണാൻ നിയമം എന്നതാണ്. സ്ത്രീസ്വാതന്ത്ര്യത്തിന്റെ ശവപ്പെട്ടിയാണ് കാണാൻ നിയമം. ഈ പുരോഹിതനിന്മേലേ മുഴുവൻ മറച്ചുപിടിച്ചു പൊതിഞ്ഞുസൂക്ഷിക്കുന്ന വർണ്ണക്കടലാസും കുന്തിരിക്ക ധൂമപരിമളവും മെഴുകുതിരിവെളിച്ചവുമാണ്, ഇന്നത്തെ കന്യാസ്ത്രീകൾ. അവരുടെ രക്ഷയ്ക്കായി നമ്മൾ ശ്രമിക്കുമ്പോൾ യഥാർത്ഥത്തിൽ രക്ഷിക്കപ്പെടുന്നത് അവർ മാത്രമല്ല, സ്ത്രീസമൂഹവും പൊതുസമൂഹവുംകൂടിയാണ്. അതിലൂടെ നാം വീണ്ടെടുക്കുന്നത് മനുഷ്യന്റെ മനുഷ്യത്വംകൂടിയാണ്.

'സേവ് ഓർ സിസ്റ്റേഴ്സ്'(SOS) എന്ന മുദ്രാവാക്യം ഉയർത്തുന്നവർ നേരിടുന്ന വെല്ലുവിളികൾ ഇവയാണ്:

1. കന്യാസ്ത്രീകൾ തലമുറകളായി പേറുന്ന ഈ പുരോഹിതച്ചങ്ങല (കന്യാവ്രതം, ദാരിദ്ര്യവ്രതം, അനുസരണവ്രതം) അവരിൽ പലർക്കും ശീലമായി, ഭാരമല്ലാതായിത്തീർന്നിരിക്കുന്നു! മാത്രമല്ല, ആ അടിമത്തം അവർക്ക് ആചരിച്ചേ പറ്റൂ എന്ന സ്ഥിതിവിശേഷവും നിലനിൽക്കുന്നു. സതി, ശൈശവവിവാഹം, മുത്തലാക്, ബാധയൊഴിപ്പിക്കൽ, ദുർമന്ത്രവാദം, നരബലി എന്നിവയൊക്കെ മതവിശ്വാസികളുടെ അവകാശമായിരുന്നതുപോലെ തന്നെയാണ് ഇപ്പോഴത്തെ കന്യാസ്ത്രീകളുടെ പൊതു മനോഭാവവും അവസ്ഥയും.

2. സമൂഹത്തിനുമേൽ ഇന്ത്യാഗവണ്മെന്റിനോ ഇന്ത്യൻ ഭരണഘടനയ്ക്കോ യാതൊരു അധികാരവുമില്ല. അവരെ ഭരിക്കുന്നത് വത്തിക്കാൻ രാഷ്ട്രത്തലവനാണ്. ആ രാജ്യത്തിന്റെ ഭരണഘടന (കാണാൻനിയമം)യനുസരിച്ച് കത്തോലിക്കാ

മെത്രാന്മാരും പുരോഹിതന്മാരും കന്യാസ്ത്രീസമൂഹത്തിന്റെ ലോക്കൽ ഗാർഡിയൻസ് ആണ്. യഥാർഥ അധികാരിയാകട്ടെ, വത്തിക്കാൻ ഗവണ്മെന്റും കാനോൻനിയമവുമാണ്.

3. വത്തിക്കാൻ നിയമമനുസരിച്ച് കന്യാസ്ത്രീ സമൂഹത്തിന് സ്വന്തമായി ഒന്നും ഉണ്ടാകാൻ പാടില്ല. അവർ ചവിട്ടി നിൽക്കുന്ന മണ്ണും അന്തിയുറങ്ങുന്ന ഭവനവും വത്തിക്കാൻ രാജ്യത്തിന്റെ പ്രതിനിധിയായ ബിഷപ്പിന്റെ സ്വന്തമാണ്. നമ്മുടെ നാടിന്റെ ഭാഷയിൽ പറഞ്ഞാൽ പുരോഹിതജന്മിമാരുടെ കീഴിലെ കുടികിടപ്പുകാർമാത്രമാണ് കന്യാസ്ത്രീകൾ!

ഇത്രയും പ്രശ്നങ്ങൾക്കു പരിഹാരംകാണാൻ 'സേവ് ഓർ സിസ്റ്റേഴ്സ്' ഐക്യദാർഢ്യസമിതിയുടെ പോക്കറ്റ് മണി മതിയാകില്ല. അതുകൊണ്ട് 'സേവ് ഓർ സിസ്റ്റേഴ്സ് ആക്റ്റ്' അഥവാ 'നൺസ് ആക്റ്റ്' എന്ന ഒരു ഗവണ്മെന്റ് നടപടിതന്നെയാണ് നമുക്കുമുന്നിലെ ഏക പോംവഴി.

കുടികിടപ്പ്, അടിമത്തം, സ്വാതന്ത്ര്യം ഇതൊക്കെ എന്താണെന്നുപോലും അറിയാതിരുന്ന പാവപ്പെട്ട കുടികിടപ്പുകാർക്കുവേണ്ടി കുടികിടപ്പവകാശനിയമം ഉണ്ടാക്കിയ പഴയ ഇ.എം.എസ്. ഗവണ്മെന്റുമുതൽ, അന്ധവിശ്വാസത്തിനും ദുർമന്ത്രവാദത്തിനും നരബലിക്കുമെതിരെ സ്വമേധയാ കേസെടുക്കുകയും നിയമം ഉണ്ടാക്കാൻ തയ്യാറാകുകയുപെട്ട ഉമ്മൻ ചാണ്ടി ഗവണ്മെന്റും, മുത്തലാഖിനെതിരെ നിയമം ഉണ്ടാക്കാനിറങ്ങിയ മോഡി ഗവണ്മെന്റുംവരെയുള്ള മാതൃകകൾ നമുക്കുണ്ട്.

72 വയസുള്ള സ്വതന്ത്രഭാരതത്തെ, നമ്മുടെ ഭാരതമാതാവിനെ, ഇപ്പോഴും ഒരു ജാരൻ പീഡിപ്പിക്കുന്നു. 125 കോടി മക്കൾ അതു നോക്കിനിൽക്കുന്നു, അഥവാ കണ്ടില്ലെന്ന് നടിക്കുന്നു! എങ്കിൽ, സീതാദേവിയെപ്പോലെ നമ്മുടെ ഭാരതമാതാവിനെയും ഭൂമിദേവി ഏറ്റെടുക്കട്ടെ എന്നാണോ? ഭാരതത്തിലെ മുസ്ലീങ്ങളെയും ഇവിടത്തെ വഖഫ് ബോർഡിനെയും സൗദി അറേബ്യൻ ഭരണഘടനപ്രകാരം സൗദിരാജാവ് തന്റെ പ്രതിനിധികളെ നിയോഗിച്ച് ഭരിക്കാൻ മുതിർന്നാൽ നമ്മളെങ്ങനെ പ്രതികരിക്കും? എങ്കിൽ പറയൂ, ഇന്ത്യൻ ഭരണഘടനയെ കാലങ്ങളായി പീഡിപ്പിച്ചുകൊണ്ടിരിക്കുന്ന, ബലാൽ സംഗം ചെയ്തുകൊണ്ടിരിക്കുന്ന, കാനോൻ നിയമത്തെയും അതിന്റെ പ്രത്യക്ഷ പ്രയോക്താക്കളായ കത്തോലിക്കാ പുരോഹിതരുടെയും ഇന്ത്യയുടെ മണ്ണിൽനിന്നും തുടച്ചുനീക്കുവാൻ ഇനിയും നാം കാത്തിരിക്കണോ? അങ്ങനെ കാത്തിരിക്കുന്നത്, സ്വന്തം അമ്മയെ ബലാൽക്കാരംചെയ്യാൻ കൂട്ടുനിൽക്കുന്നതു പോലെയാണോ?

'കന്യാസ്ത്രീ ആക്റ്റ്'നു മുൻപായി ആരാണ് കന്യാസ്ത്രീ എന്നുകൂടി നാമറിയാം. മാങ്ങളിലെ അടിച്ചുതളിക്കാരിയും അടുക്കളത്തോട്ടത്തിലെ പച്ചക്കറിക്കൃഷിക്കാരിയും ആടു-മാടുവളർത്തുകാരിയും മാത്രമായല്ല, ഡോക്ടറായും പ്രൊഫസറായുമൊക്കെ നമ്മൾ കന്യാസ്ത്രീകളെ കാണാറുണ്ട്. സാധാരണ മനുഷ്യർ തൊടാനോ നോക്കാനോപോലും അറച്ചു നിൽക്കുന്ന, അഴുക്കുചാലുകളിലും ആശുപത്രിവരാന്തകളിലും കിടക്കുന്നവരെ വാരിയെടുത്ത് ചേർത്തുപിടിച്ചു സംരക്ഷിക്കുന്നവർ, കന്യാസ്ത്രീകൾ. സമൂഹത്തിൽ

നന്മയും സ്നേഹവും സേവനവും ചൊരിഞ്ഞുകൊണ്ട് സ്വയം ഉരുകിത്തീരുന്നവർ, കന്യാസ്ത്രീകൾ. ആധുനികസമൂഹത്തിൽ അവശേഷിക്കുന്ന നന്മയുടെ ആൾരൂപങ്ങളായവർ, കന്യാസ്ത്രീകൾ...! ജീവിതത്തിൽ ഒരിക്കലേങ്കിലും ഈ നന്മയുടെ ഫലം അനുഭവിക്കാത്തവർ ആരുണ്ട് നമ്മുടെ ഇടയിൽ?! നമ്മുടെ ദുഃഖവും ദുരിതവും രോഗവും നിരക്ഷരതയുമെല്ലാം അകറ്റാൻ ആജീവനാന്തം പ്രയത്നിക്കുന്ന ഈ മാലാഖമാർ, ഒരു സുപ്രഭാതത്തിൽ തോട്ടിലോ തൊടിയിലോ കിണറ്റിലോ ഫ്രാന്താശുപത്രിയിലോ വീട്ടുതടങ്കലിലോ മരിച്ചും മരിക്കാതെയും കിടക്കുന്ന വാർത്തകൾ സർവസാധാരണമായിരിക്കുന്നു. എത്രയോപേർ വാർത്തകൾപോലുമാകാതെ വിസ്മൃതിയിലാകുന്നു!

ഇതിന്റെയെല്ലാംപിന്നിൽ വെളുത്ത ഊഹയ്ക്കുള്ളിലെ കറുത്ത ചെങ്കുത്താമാരാണെന്നറിഞ്ഞിട്ടും നൂറ്റാണ്ടുകളായി നമ്മൾ നിശ്ശബ്ദമായി സഹിക്കുന്നു. ഒടുവിൽ ഓരോ കന്യാസ്ത്രീയുടെയും ജീവിതം തല്ലിക്കെടുത്തുവോൾ, ഓരോ 'ആക്ഷൻ കൗൺസിൽ' രൂപീകരിച്ച് തുപ്തിപ്പെടേണ്ട സ്ഥിതിയാണിന്നുള്ളത്.

നന്മയുടെ ഈ ആൾരൂപങ്ങൾക്ക് നമ്മൾ നൽകുന്ന മറ്റൊരു പ്രതിഫലമെന്തെന്നുകൂടി പറഞ്ഞ് ഞാനിത് അവസാനിപ്പിക്കാം. 'കാത്തലിക് പ്രിസ്റ്റ്സ് കോൺഫറൻസ് ഓഫ് ഇന്ത്യ' (CPCI) എന്ന കത്തോലിക്കാ അഭിഷിക്തരുടെ സമിതി നടത്തിയ ഒരു സർവ്വേഫലം പറയുന്നു: "പതിനേഴാംവയസിൽ വീടുവിട്ടിറങ്ങുന്ന പിഞ്ചുപെൺമക്കൾ പിന്നീട് നേരിടേണ്ടി വരുന്ന അഗതി എന്ന അവസ്ഥ, കുടികിടപ്പുകാർ എന്ന അവസ്ഥ, അനുസരണാടിമത്തം, സമ്പന്നതയിലും അനുഭവിക്കേണ്ടിവരുന്ന ദാരിദ്ര്യാവസ്ഥ, കന്യകാടിമത്തം, പലർക്കും നേരിടേണ്ടിവരുന്ന ലൈംഗികാടിമത്തം, അതിനെ ചെറുത്താലുണ്ടാകുന്ന ശാരീരികപീഡനവും മാനസികപീഡനവും, പിന്നെ മാതാപിതാക്കളുടെ മരണശേഷമുണ്ടാകുന്ന ശൂന്യതാബോധം തുടങ്ങിയ കാരണങ്ങളാൽ ബഹുഭൂരിപക്ഷം കന്യാസ്ത്രീകളും ജീവിതമധ്യാഹ്നത്തിൽത്തന്നെ മാനസികാഘാതത്തിലേക്കും മാനസികാധഃപതനത്തിലേക്കും ഒടുവിൽ മാനസികരോഗാവസ്ഥയിലേക്കും അമരുന്നു."

'Save Our Sisters (SOS) കർമ്മസമിതി'ക്ക് തങ്ങളുടെ ദൗത്യം നിറവേറ്റാൻ ഗവണ്മെന്റിന്റെ സഹായം കൂടിയേതീരു. 'കന്യാസ്ത്രീ ആക്റ്റ്' (Nuns' Act) എന്ന സമഗ്രപ്രശ്നപരിഹാര നടപടിയിലൂടെ മാത്രമേ കന്യാസ്ത്രീസമൂഹത്തിനു മിനിമം നീതിയെങ്കിലും ലഭിക്കുകയുള്ളൂ.

ഇനിയുള്ള നമ്മുടെ വിചാരവും വാക്കും പ്രവൃത്തിയും ആ ലക്ഷ്യപ്രാപ്തിക്കു വേണ്ടിയാവട്ടെ! അതിനായി ജീവൻ വെടിയേണ്ടിവന്നാൽ ആദ്യത്തെ ജീവൻ ഞാൻ വാഗ്ദാനം ചെയ്യുന്നു. ഇനിയൊരു ജന്മമുണ്ടെങ്കിൽ അതും ഈ അനീതിക്കെതിരെ ചെലവഴിച്ചുകൊള്ളാമെന്നു ഞാൻ വാഗ്ദാനം ചെയ്യുന്നു!

ഫോൺ: 9605114468.

മുഖക്കുറി തുടർച്ച...

മുമ്പിൽമാത്രമല്ല, പൊതുസമൂഹത്തിനുമുമ്പിലും സ്വയം തുറന്നുകാട്ടി ബോധ്യപ്പെടുത്തിക്കൊടുത്തിരിക്കുന്നു! വേട്ടക്കാർ പുരോഹിതരെങ്കിൽ തങ്ങൾ അവർക്കൊപ്പമായിരിക്കുമെന്നു പറയാതെപറയുന്ന അഴകൊഴമ്പൻ സർക്കുലറുകളിലൂടെയും മറ്റും തങ്ങൾ കള്ളയിടയന്മാർതന്നെ എന്ന് മെത്രാന്മാർ സ്വയം സമർത്ഥിച്ചുകഴിഞ്ഞിരിക്കുന്നു! ഇരകളെയും അവരോടൊപ്പം നിൽക്കുന്ന ജനസമൂഹത്തെയും തള്ളിപ്പറഞ്ഞ്, തങ്ങൾ ക്രൈസ്തവസമുദായത്തിന്റെ നേതാക്കളല്ലെന്നും സ്വയം തെളിയിച്ചിരിക്കുകയാണ്, കേരളത്തിലെ കത്തോലിക്കാമെത്രാൻമാർ!

സഭയിലിന്ന് പൗരോഹിത്യത്തിന്റെ വിനാശകാലമാണ്. അതുകൊണ്ടുതന്നെ പുരോഹിതമസ്തിഷ്കങ്ങളിൽ ഉദിക്കുക വിപരീതബുദ്ധി ആയിരിക്കും- “വിനാശകാലേ വിപരീത ബുദ്ധി” ഈ വിപരീത ബുദ്ധിയുടെ ഫലമായിക്കൂടിയാണ് കന്യാസ്ത്രീസമരം ഇത്രമേൽ വിജയിച്ചതും ക്രൈസ്തവസമൂഹത്തിന് തീയിൽ കുരുത്ത, ഉന്നതശീർഷരായ ഒരു നേതൃനിരയെ ലഭിച്ചതും. നടപടികളായും സർക്കുലറുകളായും ഇടയലേഖനങ്ങളായും ജയിൽ സന്ദർശനങ്ങളായും, ഫ്രാങ്കോയ്ക്കൊപ്പം താഴ്ത്തിക്കെട്ടി യേശുവിനെ അവഹേളിക്കലായുമൊക്കെ പൗരോഹിത്യം ഇനിയും ഇതേ വിപരീതബുദ്ധി പ്രയോഗിച്ച്, തങ്ങളുടെ തനിമിറവും പാപ്പരത്നവും കൂടുതൽകൂടുതൽ തുറന്നുകാട്ടിക്കൊണ്ടിരിക്കുക തന്നെചെയ്യും. അതിനനുസൃതമായി, സഭാസമൂഹം കൂടുതൽകൂടുതൽ ശക്തിപ്പെടുകയും ചെയ്തുകൊണ്ടിരിക്കും. ഈ ശാക്തീകരണം തുടങ്ങിക്കഴിഞ്ഞു എന്നതിന്റെ ഒരു സൂചനയാണ്, കന്യാസ്ത്രീസമരത്തിൽ പങ്കെടുത്ത സിസ്റ്റർ ലൂസിക്കെതിരെയുണ്ടായ വികാരിയുടെ നടപടിയെ, പെട്ടെന്നുതന്നെ ശക്തരായി ഇടവകക്കാർ കീഴ്മേൽമറിച്ച വയനാട് കാരയ്ക്കാ മലയിലെ സംഭവം. കേരളസഭയിൽ ഇങ്ങനെയൊരു വലിയ വ്യതിയാനം സൃഷ്ടിക്കാൻ നിമിത്തമായി എന്നതാണ് ഇവിടെ നടന്ന കന്യാസ്ത്രീസമരത്തിന്റെ ചരിത്രപ്രാധാന്യം.

ചുരുക്കത്തിൽ, സത്യസന്ധതയോ നീതിബോധമോ ദീർഘവീക്ഷണമോ ഇല്ലാത്ത കേരളത്തിലെ സഭാ നേതൃത്വവും രാഷ്ട്രീയനേതൃത്വവുംചേർന്ന് സഭയിലെ ഒരു വേട്ടക്കാരനെ രക്ഷിക്കാൻ നടത്തിയ കുത്സിതശ്രമങ്ങൾ കേരളജനതയ്ക്ക്, വിശിഷ്ടാ ഇവിടുത്തെ ക്രൈസ്തവസമൂഹത്തിന്, ഒരു അനുഗ്രഹമായി ഭവിച്ചിരിക്കുന്നു! അമ്മ-പെങ്ങൾമാരുള്ള സകലരുടെയും ഹൃദയത്തെ തൊട്ടുണർത്തിയ, സർവ്വാംഗികാരയോഗ്യമായ ഒരു മാതൃകാസമരത്തിന് അവരുടെ ഈ അവിവേകമാണ് കാരണമായത്. ‘കന്യാസ്ത്രീവിപ്ലവ’മെന്നു ചരിത്രത്തിൽ വിശേഷിപ്പിക്കപ്പെട്ടേക്കാവുന്ന ഈ മഹാസമരം കേരളത്തിന്റെ പൊതുബോധത്തെ ആകെ ഉലയ്ക്കുകയും പുതുക്കിപ്പണിയുകയും ചെയ്തിരിക്കുന്നു. മലയാളിസമൂഹത്തിന്റെ മൂല്യബോധം മുകളിലേക്ക് ഒരു പടികൂടി ചാടിക്കയറിയിരിക്കുന്നു. ഓരോ കേരളീയന്റെയും ധീഷണയെ, ചേതനയെ, ജാഗരൂകതയെ അതു തട്ടിയുണർത്തിയിരിക്കുന്നു. ഈ കന്യാസ്ത്രീവിപ്ലവം, സഭയിലും സമൂഹത്തിലും പരി

ഫ്രാങ്കോയുടെ അറസ്റ്റോടെ വിജയശ്രീ ലാളിരായി തിരിച്ചുപോയ അവരെല്ലാം, മൊത്തം കന്യാസ്ത്രീസമൂഹം നേരിടുന്ന വിവേചനത്തിന്റെയും അസ്വാതന്ത്ര്യത്തിന്റെയും നീതിനിഷേധത്തിന്റെയും സാഹചര്യങ്ങളേക്കൂടി അഭിമുഖീകരിക്കാൻ, ശബ്ദമില്ലാത്ത അവരുടെ ശബ്ദമാകാൻ, വീണ്ടും ഒത്തുകൂടേണ്ടിയിരിക്കുന്നു.

വർത്തനത്തിന്റെ നിരവധി വാതിലുകൾ തുറന്നിടുന്ന പല മാനങ്ങളുള്ള ഒന്നായിത്തീരുകയും ചെയ്തിരിക്കുന്നു.

മത-സാംസ്കാരിക-രാഷ്ട്രീയരംഗങ്ങളിൽ, കാഴ്ചപ്പാടുതലത്തിലുള്ള ഒരു സമൂലവ്യതിയാനം (paradigm shift) സൃഷ്ടിക്കാൻ പോരുന്നത്ര ഒരു പ്രവർത്തനവു ഊർജ്ജം (potential energy) ഈ കന്യാസ്ത്രീവിപ്ലവം കേരളത്തിൽ ഉല്പാദിപ്പിച്ചിരിക്കുന്നു. ഈ മഹാസാധ്യതയെ തുടർപ്രവർത്തനങ്ങൾക്കുള്ള ഊർജ്ജമാക്കിമാറ്റാൻ നമുക്കു കഴിയുന്ന പക്ഷം, ലോകം ശ്രദ്ധിക്കുന്നതരത്തിലുള്ള ഒരു ആദ്ധ്യാത്മികവിപ്ലവത്തിലേക്കും സാംസ്കാരികവിപ്ലവത്തിലേക്കും അടിസ്ഥാന മാനുഷികമൂല്യങ്ങളിലടിച്ച് ഒരു ജനകീയരാഷ്ട്രീയമുന്നേറ്റത്തിലേക്കും കേരളം നയിക്കപ്പെടും. അങ്ങനെയെങ്കിൽ, മഹാമനീഷികൾ ആവിഷ്ക്കരിച്ചുതന്നിട്ടുള്ള ജീവിതദർശനങ്ങളെ ‘മദ്’മാക്കിമാറ്റി മനുഷ്യനെ തമ്മിലകറ്റുന്ന ദുഷ്പൗരോഹിത്യത്തെയും, സഹവർത്തിത്വത്തിനുകരം മാത്സര്യത്തെ പ്രതിഷ്ഠിക്കുന്ന കമ്പോളരാഷ്ട്രീയത്തെയും, ഇവ രണ്ടും ഇണചേർന്നു സൃഷ്ടിക്കുന്ന കാലാവസ്ഥാ വ്യതിയാനമുൾപ്പെടെ മനുഷ്യരാശി ഇന്നു നേരിടുന്ന നിലനില്പിന്റെ പ്രതിസന്ധിയെയുമെല്ലാം മറികടക്കാനുള്ള വഴി ലോകത്തിനു കാട്ടിക്കൊടുക്കാൻ കേരളത്തിനു കഴിയും. കുറഞ്ഞപക്ഷം, ജലപ്രളയത്തേത്തുടർന്ന് വിഭാവനംചെയ്യപ്പെട്ട നവകേരളസൃഷ്ടി എന്ന സങ്കല്പത്തെ മൂല്യാധിഷ്ഠിതവും അങ്ങനെ കൂടുതൽ മികവുറ്റതാക്കാൻ നമുക്കു കഴിയും. എന്തായിരിക്കരുത് മതമെന്നും, എന്തായിരിക്കരുത് രാഷ്ട്രീയമെന്നും കന്യാസ്ത്രീസമരത്തിലൂടെ വിളിച്ചുപറഞ്ഞ ലക്ഷ്യക്കണക്കിനു ജനങ്ങളും നൂറുകണക്കിനു ജനകീയപ്രസ്ഥാനങ്ങളും തുടർപ്രവർത്തനങ്ങൾക്കായി വീണ്ടും രംഗത്തിറങ്ങിയാൽ, മാനുഷികമൂല്യങ്ങളിൽ അടിത്തറയുള്ള ഒരു നവകേരളം ഇവിടെ ഉദയംകൊള്ളുകതന്നെ ചെയ്യും; മത-സാംസ്കാരിക-രാഷ്ട്രീയമേഖലകളിലെല്ലാം പുതുജീവൻ കൈവരിച്ച ഒരു നവകേരളം!

അതിന് ഈ മേഖലകളിലെല്ലാ മെത്തി പ്രത്യേകംപ്രത്യേകം പ്രവർത്തിക്കേണ്ടതില്ല. മറിച്ച്, ഏറ്റവും പരിഷ്കൃതസമൂഹം എന്നു തെറ്റിദ്ധരിക്കപ്പെട്ട

ട്ടിരിക്കുന്ന കേരളത്തിലെ ക്രൈസ്തവസമൂഹത്തെ, അത് അടിപ്പെട്ടിരിക്കുന്ന അടിമത്തത്തിൽനിന്നു വിമോചിക്കുവാൻ ജനകീയകേരളം കൈകോർത്തുപ്രവർത്തിച്ചാൽ മാത്രം മതി. കാരണം, ഈ വിമോചനപ്രവർത്തനം ഒരേ സമയം ആദ്ധ്യാത്മികപ്രവർത്തനവും സാംസ്കാരികപ്രവർത്തനവും രാഷ്ട്രീയപ്രവർത്തനവുമാണ്.

ഒരു മഹാപുരോഹിതനാൽ ഇരയാക്കപ്പെട്ട കന്യാസ്ത്രീയുടെ നീതിക്കുവേണ്ടിയുള്ള നിലവിളികേട്ട് അവരുടെ രക്ഷയ്ക്കായി ജാതി-മതഭേദമന്യേ വഞ്ചിസ്കായ റിലേക്കു കൂതിച്ചെത്തിയ ജനകീയകൂട്ടായ്മ പുനഃസംഘടിപ്പിക്കേണ്ടിയിരിക്കുന്നു. ഫ്രാങ്കോയുടെ അറസ്റ്റോടെ വിജയശ്രീലാളിരായി തിരിച്ചുപോയ അവരെല്ലാം, മൊത്തം കന്യാസ്ത്രീസമൂഹം നേരിടുന്ന വിവേചനത്തിന്റെയും അസാമത്യത്തിന്റെയും നീതിനിഷേധത്തിന്റെയുമായ സാഹചര്യങ്ങളേക്കൂടി അഭിമുഖീകരിക്കാൻ, ശബ്ദമില്ലാത്ത അവരുടെ ശബ്ദമാകാൻ, വീണ്ടും ഒത്തുകൂടേണ്ടിയിരിക്കുന്നു. ഒരു കന്യാസ്ത്രീയുടെ നീതിക്കുവേണ്ടി ജനകീയകേരളം ഒന്നു മുരണ്ടപ്പോൾത്തന്നെ, ഇവിടുത്തെ മത-രാഷ്ട്രീയമേഖലകളിൽ ഇത്രയും പ്രകമ്പനമുണ്ടായെങ്കിൽ, കന്യാസ്ത്രീ സമൂഹത്തിന്റെ ആകെ സ്വാതന്ത്ര്യത്തിനും നീതിക്കുവേണ്ടി കേരളം ശബ്ദിക്കാൻ തയ്യാറായാൽ അത് എല്ലാവിയ മത - രാഷ്ട്രീയ കൂട്ടുകെട്ടുകളെയും വേർപെടുത്തുകയും എല്ലാവിയ ദൈവശാസ്ത്ര-പ്രത്യയശാസ്ത്രവൈരുദ്ധ്യങ്ങളെയും പുറത്തുകൊണ്ടുവരികയും, ആ ശൂന്യതയിൽ എല്ലാ രംഗങ്ങളിലും മൗലികങ്ങളായ പുതുചിന്തകളും കാഴ്ചപ്പാടുകളും പ്രസ്ഥാനങ്ങളും ഉരുത്തിരിയാൻ കാരണമാവുകയും ചെയ്യും.

ആദ്യമായിത്തന്നെ, കന്യാസ്ത്രീമഠങ്ങളുടെ അടഞ്ഞ അന്തരീക്ഷത്തിലേക്ക് തുറന്ന കാഴ്ചപ്പാടുകളുടെയും ചിന്തയുടെയും കാറ്റും വെളിച്ചവും കടന്നുചെല്ലാനാവശ്യമായ മാറ്റങ്ങൾക്കുവേണ്ടിയുള്ള നിർദ്ദേശങ്ങൾ മുന്നോട്ടുവെച്ചുകൊണ്ട്, സഭാധികാരത്തിനുമേൽ ധർമ്മികസമ്മർദ്ദം ചെലുത്തേണ്ടിയിരിക്കുന്നു; അവരുടെ അനുസരണവ്രതത്തെ പുനർനിർവ്വചിക്കാൻ ആവശ്യപ്പെടേണ്ടിയിരിക്കുന്നു. “നിങ്ങൾ ഒരിക്കലും സത്യം ചെയ്യരുത്..” (മത്താ. 5: 33-37) എന്ന യേശുവിന്റെ പ്രബോധനത്തിന്റെ വെളിച്ചത്തിൽ, ആരെക്കൊണ്ടെങ്കിലും നിത്യവ്രതമെടുപ്പിക്കാൻ ആർക്കെങ്കിലും അധികാരമുണ്ടോ എന്നും, ജീവിതം മുഴുവൻ നീണ്ടുനിൽക്കുന്ന ഒരു വ്രതവാഗ്ദാനം സ്വയം നടത്താൻ ആർക്കെങ്കിലും യോഗ്യയുണ്ടോയെന്നും പുനർചിന്തനംചെയ്യാൻ സഭാധികാരികളെ നിർബന്ധിക്കേണ്ടത് കാലഘട്ടത്തിന്റെ ആവശ്യമാണ്. സന്നയാസജീവിതം അവസാനിപ്പിക്കാൻ ആഗ്രഹിക്കുന്നവർക്ക് മാനുഷമായി പുറത്തുപോകാൻ സാധിക്കുംവിധം അവർക്കു ജീവനാംശവും പുനരധിവാസവും സഭയിൽനിന്നുതന്നെ ഉറപ്പാക്കേണ്ടതുണ്ട്. മറ്റൊന്ന്, സ്വന്തം ഭാവിജീവിതത്തേക്കുറിച്ച് എന്തെങ്കിലും തീരുമാനമെടുക്കാനുള്ള പ്രാപ്തിയോ പക്ഷതയോ കൈവരിക്കാത്ത കൗമാരപ്രായത്തിൽ സന്ന്യസ്തപരിശീലനം തുടങ്ങുന്ന ഇന്നത്തെ സമ്പ്രദായം അവസാനിപ്പിക്കേണ്ടതുണ്ട് എന്നതാണ്. കുറഞ്ഞത് 21 വയസ്സേങ്കിലുമാകാതെ മറപ്രവേ

ശനം അനുവദിക്കരുതെന്ന നിഷ്കർഷ സഭയിൽ കൊണ്ടുവരാനുള്ള സമ്മർദ്ദവും കൂട്ടായി ചെലുത്തേണ്ടതുണ്ട്.

എന്നാൽ, എത്ര സമ്മർദ്ദം ചെലുത്തിയാലും അതിനൊന്നും വഴങ്ങാതിരിക്കാൻ ഇന്നത്തെ അവസ്ഥയിൽ സഭാമേലദ്ധ്യക്ഷന്മാർക്കു സാധിക്കും. അതിനടിസ്ഥാനമായിരിക്കുന്നത്, സഭാസ്വത്തുക്കൾ മുഴുവൻ മെത്രാന്മാരുടേതാക്കിക്കൊണ്ടും, നിയമനിർമ്മാണത്തിനും നിയമവ്യാഖ്യാനത്തിനും നിയമം നടപ്പാക്കുന്നതിനുമുള്ള പൂർണ്ണഅധികാരം അവർക്കു നൽകിക്കൊണ്ടും ഇവിടെനിലനിൽക്കുന്ന കാനോൻ നിയമമാണ്. ഭരണഘടനാവിരുദ്ധവും ബൈബിൾവിരുദ്ധവുമായ ഈ നിയമത്തെ അംഗീകരിക്കാത്തവരാണ്, പള്ളി സ്വത്തുക്കളും സ്ഥാപനങ്ങളും ഭരിക്കാൻ ഒരു ഇന്ത്യൻ നിയമം വേണം എന്ന ആവശ്യകതയിലൂന്നി, ഗവൺമെന്റ് ഫയലിൽ സൂക്ഷിച്ചിരിക്കുന്ന ചർച്ച് ട്രസ്റ്റബിൽ (ചർച്ച് ആക്ട്) നടപ്പാക്കണമെന്നു മുറവിളികൂട്ടിക്കൊണ്ടിരിക്കുന്നത്. അങ്ങനെയൊരു നിയമം വരാതിടത്തോളം കാലം, കന്യാസ്ത്രീകളെ സംബന്ധിച്ചുള്ളവയുൾപ്പെടെ, എല്ലാ പരിഷ്കരണനീക്കങ്ങളെയും മെത്രാന്മാർ തള്ളിക്കളഞ്ഞുകൊണ്ടിരിക്കും. ചുരുക്കത്തിൽ, കന്യാസ്ത്രീസമൂഹത്തിന്റെ മുകളിൽപ്പറഞ്ഞ ആവശ്യങ്ങൾ നേടിയെടുക്കാൻ കഴിയണമെങ്കിൽപ്പോലും ചർച്ച് ആക്ട് നടപ്പിലാക്കേണ്ടതുണ്ട്.

അതുകൊണ്ട്, കന്യാസ്ത്രീകളുമായി ബന്ധപ്പെട്ടു സഭയ്ക്കുള്ളിൽ നടത്തേണ്ട തുടർപ്രവർത്തനങ്ങളുടെ ഭാഗമായിത്തന്നെ, ചർച്ച് ആക്ടിനായിക്കൂടി കേരളസമൂഹം ക്രൈസ്തവസഹോദരങ്ങൾക്കൊപ്പം കൈകോർക്കേണ്ടതുണ്ട്. പ്രഥമമായും പുരോഹിതാധിപത്യത്തിൻകീഴിൽ ഞെരിഞ്ഞെമരുന്ന കന്യാസ്ത്രീസമൂഹത്തിന്റെയും മുഴുവൻ ക്രൈസ്തവസമൂഹത്തിന്റെതന്നെയും വിമോചനത്തിനായി കേരളസമൂഹം കൂട്ടായി നടത്തുന്ന ഒരു സ്വാതന്ത്ര്യസമരമായിരിക്കണമത്.

നീതിക്കും മനുഷ്യവകാശങ്ങൾക്കും സ്വാതന്ത്ര്യത്തിനുംവേണ്ടിയുള്ള ഏതു സമരവും, വഞ്ചിസ്കായ റിലേതുപോലെ മതാതീതമായിരിക്കുന്നതാണ് ഉത്തമം. മതങ്ങളാൽ വിഭജിക്കപ്പെടാതെ മൂല്യങ്ങളിൽ ഒന്നിക്കുകയാണിവിടെ. ആ ഒന്നിപ്പാണ് കന്യാസ്ത്രീസമരത്തിൽ വിജയം സുനിശ്ചിതമാക്കിയത്. ഇനിയും അതായിരിക്കണം, ഇത്തരം വിഷയങ്ങളിൽ കേരളത്തിന്റെ സമരമാതൃക.

ജനങ്ങൾക്കെതിരെ കൈകോർത്തുനിൽക്കുന്ന മതാധികാരത്തെയും രാഷ്ട്രീയാധികാരത്തെയും ഒരിക്കൽക്കൂടി വേർപെടുത്താൻ കേരളജനതയ്ക്കു കഴിഞ്ഞാൽ, വഞ്ചിസ്കായർ ഒരിക്കൽക്കൂടി ആവർത്തിച്ചാൽ, അത് കേരളനവോത്ഥാനത്തിലേക്കുള്ള ഒരു ഹനുമാൻ ചാട്ടമായിരിക്കുകതന്നെ ചെയ്യും. അതിനുള്ള സന്നാഹമാകട്ടെ, ഇനി!

-എഡിറ്റർ

ഒരു ഐതിഹാസികസമരത്തിന്റെ ഇതിഹാസകഥ!

കെ.ജോർജ്ജ് ജോസഫ്



[കന്യാസ്ത്രീപീഡനവിഷയത്തിൽ KCRM -നെ പ്രതിനിധീകരിച്ച് ഹൈക്കോടതിയിൽ കേസുകൊടുക്കുകയും, നിരാഹാരസമരത്തിന് തുടക്കമുതൽ ചുക്കാൻ പിടിക്കുകയും ചെയ്ത KCRM മുൻ പ്രസിഡണ്ടും, 'ആൾ കേരളാ ചർച്ച് ആക്ട് ആക്ഷൻ കൗൺസിൽ' ചെയർമാനും, 'SOS ആക്ഷൻ കൗൺസിൽ' ട്രഷററുമായ ലേഖകൻ, ഈ ചരിത്രസമരത്തിന്റെ നാൾവഴികൾ അയവിറക്കുന്നു. ലേഖനം ദീർഘമെങ്കിലും, ഒരു ചരിത്രരേഖയെന്ന നിലയിൽ അതു മുഴുവനായി ഈ വിശേഷാൽ പതിപ്പിൽ പ്രസിദ്ധീകരിക്കുന്നു]



ആഗസ്റ്റ് 6, ഹിരോഷിമദിനം! ലോകത്തെ ഇന്നും കണ്ണീരണിയിക്കുന്ന ഓർമകൾ അയവിറക്കുന്ന ദിവസം. ഇനിയൊരിക്കലും ആവർത്തിക്കപ്പെടരുതെന്ന് മനുഷ്യവർഗം അതിയായി ആഗ്രഹിക്കുന്ന ലോകത്തെ ഏറ്റം ഭീകരമായ മനുഷ്യനിർമ്മിതദുരന്തദിനം! ആ ദിവസം എന്റെ ജീവിതത്തിലും പുതിയൊരധ്യായം രചിച്ചു... 2018 ആഗസ്റ്റ് 6! ജീവിതത്തിലാദ്യമായി കോടതിയിൽ ഞാനൊരു കേസ് ഫയൽ ചെയ്തു.

2018 ജൂൺ 27-നു കുറവിലങ്ങാട് പോലീസ് സ്റ്റേഷനിൽ രജിസ്റ്റർചെയ്യപ്പെട്ട ഒരു പരാതിയിൽ കുറവിലങ്ങാട് മഠത്തിലെ കന്യാസ്ത്രീ ജലന്ധർ കത്തോലിക്കാമെത്രാണത്തിനെ ലൈംഗിക പീഡനാരോപണമുന്നയിച്ചിരിക്കുന്നു എന്ന വാർത്തയുമായാണ് പിറ്റേനത്തെ ചില പത്രങ്ങൾ പുറത്തുവന്നത്. അതിനു പിറ്റേന്നുതന്നെ എഫ്.ഐ.ആർ. തയ്യാറാക്കിയതായും, ജൂൺ 30-ന് ചങ്ങനാശ്ശേരി മജിസ്ട്രേറ്റിനുമുന്നിൽ 164-ാം വകുപ്പുപ്രകാരം മൊഴി രേഖപ്പെടുത്തിയതായും പിന്നീടറിഞ്ഞു. വൈക്കം ഡി.വൈ.എസ്.പി. ശ്രീ. ബി.സുഭാഷിനെ അന്വേഷണോദ്യോഗസ്ഥനായി ചുമതലപ്പെടുത്തിയതായും തെളിവെടുപ്പു തുടരുന്നതായും മാധ്യമങ്ങൾ വാർത്തകൾ തന്നുകൊണ്ടിരുന്നു. എന്നാൽ നിയമം അനുശാസിക്കുന്ന നടപടികൾമാത്രം ഉണ്ടായില്ല.

മറ്റു പലരെയുംപോലെ ഞാനും ഇതിൽ അസ്വസ്ഥനായിരുന്നു. കേസുകൊടുക്കാൻ പ്രേരിപ്പിച്ച മുൻസിസ്റ്റർ കൊച്ചുറാണി

ആവശ്യപ്പെട്ടതനുസരിച്ച് കോടതിയെ സമീപിക്കാനുറച്ച് കുറവിലങ്ങാട് മഠത്തിലെത്തി ആവശ്യമായ രേഖകൾ സംഘടിപ്പിച്ചു. വക്കീലിനെ കണ്ട്, കോടതിയിൽ ഒരു കേസ് ഫയൽ ചെയ്തു-2018 ആഗസ്റ്റ് 6-ന്. ആഗസ്റ്റ് 13-നു തീർപ്പു കൽപ്പിക്കപ്പെട്ട ടി കേസിൽ കോടതി വേണ്ടത്ര ജാഗ്രത കാണിച്ചില്ലെന്നു തോന്നി. പോലീസാവട്ടെ, വളരെ ശക്തമായ ഒരു റിപ്പോർട്ടു കോടതിയിൽ സമർപ്പിക്കുകയും ഉടൻ ബിഷപ്പ് ഫ്രാങ്കോയെ അറസ്റ്റുചെയ്യുമെന്ന പ്രതീതി ജനിപ്പിച്ച് കോടതിയെ തെറ്റിദ്ധരിപ്പിച്ച് തടിതപ്പുകയുമാണ് ചെയ്തത്. എന്നാൽ ജലന്ധറിൽനിന്ന് കേരളാപോലീസ് നാണക്കേട് പോന്നതായിത്തന്നെ അനുഭവപ്പെട്ടു. ലജ്ജയും നിരാശയും ബാക്കിയായി.

കേസിൽ അപ്പീൽ കൊടുക്കാമായിരുന്നെങ്കിലും അങ്ങനെ കോടതിയെ

പണത്തിനുമീതെ പരുന്നും പറക്കില്ലെന്ന ധാരണയെ കടപുഴക്കിയെ റിഞ്ഞുകൊണ്ട്, ജനശക്തിക്കുമുൻപിൽ ഒരു അധികാരശക്തിക്കും പിടിച്ചുനിൽക്കാൻ കഴിയില്ലെന്ന ചരിത്രസത്യം ഒരിക്കൽക്കൂടി തെളിയിച്ച ഈ സമരം, കത്തോലിക്കാസഭയുടെ ജനവിരുദ്ധത തുറന്നു കാണിക്കപ്പെട്ട ഈ സമരം... കേരളസഭാചരിത്രത്തിൽ മായാത്ത മുദ്രയായി അവശേഷിക്കും.

ശല്യപ്പെടുത്തുന്നത്, ഒരു മൂന്നാമൻ എന്ന നിലയിൽ ഒരുപക്ഷേ കോടതിയുടെ വിമർശനം വിളിച്ചുവരുത്തിയേക്കാമെന്നും, ഇരയായ കന്യാസ്ത്രീ കോടതിയിൽപോകുന്നില്ലെങ്കിൽമാത്രം അപ്പീലു മായി പോയാൽ മതിയെന്നും ഞാൻ പ്രവർത്തിക്കുന്ന സംഘടന (KCRM) യോഗം ചേർന്നു തീരുമാനിച്ചു. അതിൻപ്രകാരം, പരാതിക്കാരിയായ കന്യാസ്ത്രീ കോടതിയെ സമീപിക്കണമെന്ന നിലപാടുമായി ഞാൻ അവരുടെ അടുത്തെത്തിയെങ്കിലും അവരതിനു തയ്യാറാണെന്നു പറഞ്ഞല്ലാതെ ഒന്നും ചെയ്തില്ല. അതിനാൽ കെ.സി.ആർ.എം. പ്രസിഡന്റ് പ്രൊഫ. ദേവസ്യാസാനും പ്രവർത്തകൻ പി.കെ. മാത്യുസാറും ഞാനുംകൂടി പരാതിക്കാരിയുടെ സഹോദരൻ ഡാർവിനെ അദ്ദേഹത്തിന്റെ വീട്ടിൽ പോയി കണ്ടു സംസാരിച്ചു. അദ്ദേഹം കേസിനു സമ്മതിച്ചു. പക്ഷേ, പിന്നീട് ഒന്നും സംഭവിച്ചില്ല.

ഇതോടൊപ്പംതന്നെ, അഡ്വ. ഇ



ന്യൂലേഖയും അവരുടെ അമ്മ അലോഷ്യാ ജോസഫും, ചർച്ച് ആക്ട് ആക്ഷൻ കൗൺസിൽ പ്രവർത്തക സിൽവി സുനിലും കുറവിലങ്ങാട്ടു മാത്തിലെത്തി കന്യാ സ്ത്രീകളെ കണ്ട് ഐക്യദാർഢ്യമറിയിക്കുകയും, കേസു നൽകുന്നതു സംബന്ധിച്ചു ചർച്ചചെയ്യുകയും ചെയ്തു. അതിനിടെ തങ്ങളോട് കുറവിലങ്ങാട് മഠം വിട്ടുപോകണമെന്നാവശ്യപ്പെട്ട് സർക്കുലർ വന്ന കാര്യം കന്യാസ്ത്രീകൾ അവരോടു പറയുകയുണ്ടായി. ഒരു കാരണവശാലും മഠം വിടരുതെന്നു നിർദ്ദേശിക്കുകയും പുറത്താക്കാൻ എന്തെങ്കിലും നീക്കമുണ്ടാകുന്നപക്ഷം, നിയമപരമായും നേരിട്ടെത്തിയും അതിനെ പ്രതിരോധിച്ചുകൊള്ളാമെന്ന് അവർക്കു വാക്കുനൽകുകയും ചെയ്തു, ഇന്ത്യലേഖയും കൂട്ടരും. കേസുനൽകുന്ന കാര്യം വീട്ടുകാരുമായി ആലോചിച്ചിട്ടേ തീരുമാനിക്കൂ എന്നാണ് കന്യാസ്ത്രീകൾ അവരോടും പറഞ്ഞത്. പരാതിക്കാരി കേസുകൊടുക്കുന്ന കാര്യം അങ്ങനെ അകന്നകന്നുപോയി.

ഈ ദുഃഖമെല്ലാം ഞാൻ സുഹൃത്ത് സ്റ്റീഫൻ മാത്യുവുമായി പങ്കുവെച്ചു. ലക്ഷങ്ങളുടെ വക്കീലന്മാരെവെച്ച് കോടതിയെയും, പണമോ വാഗ്ദാനങ്ങളോ കൊടുത്ത് നമ്മുടെവക്കീലന്മാരെയുംവിലയ്ക്കെടുക്കുന്ന കത്തോലിക്കാസഭാനേതൃത്വത്തിന്റെ സാമർത്ഥ്യം പങ്കുവെച്ച് അദ്ദേഹം നിഷേധാത്മമായാണ് പ്രതികരിച്ചത്.

പക്ഷേ, അദ്ദേഹം മുന്നോട്ടുവെച്ച ഒരു നിർദ്ദേശം എനിക്കും സ്വീകാര്യമായിരുന്നു- ഒരു സത്യഗ്രഹസമരം! അദ്ദേഹം മരണംവരെ സത്യഗ്രഹമനുഷ്ഠിക്കാൻ തയ്യാറാണ്. പക്ഷേ, ഒരു വ്യവസ്ഥയിലാണെന്നു മാത്രം- കന്യാസ്ത്രീയോ അവരുടെ വീട്ടുകാരോ ഒപ്പമിരിക്കണം! അപ്പോൾത്തന്നെ സഹോദരൻ ഡാർവിനെ ഫോണിൽ വിളിച്ച് സ്റ്റീഫൻ

മാത്യുവിനു നൽകി. സഹോദരനോട് സ്റ്റീഫൻ നിർദ്ദേശം ആവർത്തിച്ചു; അവർ ചർച്ചചെയ്തു. എന്നാൽ അല്പംകൂടി കാത്തിരിക്കാം; സെപ്റ്റം. 4-വരെ, എന്നായിരുന്നു ഡാർവിന്റെ നിർദ്ദേശം. ഒന്നും ചെയ്യാൻ കഴിയാത്തതിൽ നിരാശനായി ഞാൻ മടങ്ങി.

ഏർത്തയിൽ കത്തനാരുടെ ഇടപെടലും, കന്യാസ്ത്രീകളുടെ സ്കൂട്ടർ കേടാക്കി അവരെ അപായപ്പെടുത്താനുള്ള ശ്രമവും പുറത്തുവന്നത് ഒരവസരമായിക്കണ്ട്, രണ്ടുകൾപ്പിച്ച് സെപ്റ്റംബർ ആദ്യം വീണ്ടും കോടതിയെ സമീപിക്കാൻ ഞാൻ തീരുമാനിച്ചു. KCRM-ന്റെ തീരുമാനവും അനുകൂലമായിരുന്നു. കേസിനായി വക്കീലുമായി കൂടിയായോചിച്ചു, ആഗസ്റ്റ് 31-ന്. പുതിയ കേസുതന്നെ ആവാമെന്നു വക്കീൽ നിർദ്ദേശിച്ചു. അങ്ങനെ സെപ്റ്റംബർ 4-ന് കേസു ഡ്രാഫ്റ്റ് ചെയ്യാമെന്നു തീരുമാനിച്ചു.

എന്നാൽ, സെപ്റ്റം. 2-ന് ഉച്ചയോടടുത്ത്, JCC -യിലൂടെ പരിചയപ്പെട്ട സൗഹൃദത്തിലായ, ഇപ്പോൾ കെ.സി.ആർ. എം. തൊടുപുഴ യൂണിറ്റിലെ പ്രവർത്തകൻ കൂടിയായ, അഡ്വ. ജോസ് ജോസഫ് തൊടുപുഴയിൽനിന്നും വിളിച്ചു... “നമ്മളിങ്ങനെ ഇരുന്നാൽ മതിയോ, നമുക്കൊരു സമരം നടത്തണ്ടേ, സാരേ?” എന്നായിരുന്നു അദ്ദേഹം വികാരഭരിതനായി ചോദിച്ചത്. “ആരു സമരം ചെയ്യും? നമ്മുടെ ആളുകളുടെ സമരവീര്യമൊക്കെ നമ്മൾ കണ്ടിട്ടുള്ളതല്ലേ; ഹാളിനുളളിലുള്ള വിപ്ലവമൊക്കെയേ ഉള്ളൂ. ആർച്ച ബിഷപ്പ്സ് ഹൗസിനുമുന്നിൽ നടത്തിയതുപോലുള്ള ‘പത്താൾസമരം’ത്തിനു ഇനി ഞാനില്ല” - ഞാൻ നയം വ്യക്തമാക്കി. “ഞാനിരിക്കാം; മരിക്കുംവരെ ഞാൻ നിരാഹാരമനുഷ്ഠിക്കാം” എന്നദ്ദേഹം പറഞ്ഞപ്പോൾ, ഐക്യദാർഢ്യം പ്രഖ്യാപിക്കാനുള്ള സുവർണ്ണാവസരം എനിക്കു കൈവന്നു! “എങ്കിൽ രണ്ടാമതായി ഞാനുണ്ടു സാരേ” -ഞാൻ പറഞ്ഞു. അങ്ങനെ കേരളം കണ്ട, അല്ല, ലോകം കണ്ട, ഐതിഹാസികസമരത്തിന് അവിടെ ബീജാവാപം ചെയ്തു.

ഉടനെതന്നെ, കെ.സി.ആർ.എം. പ്രസിഡന്റ് ദേവസ്വാസാറിനെ വിളിച്ചു പറഞ്ഞു- ഈ സമരത്തിനു സംഘടനയുടെ പിന്തുണയുണ്ടാകണം, എന്ന്. അദ്ദേഹത്തോട് അഡ്വ. ജോസ് ജോസഫ് സാർ നേരത്തെതന്നെ ഇക്കാര്യം പറഞ്ഞിരുന്നത്രെ! കമ്മിറ്റികൂടി തീരുമാനിക്കാമെന്ന് അദ്ദേഹം മറുപടിതന്നു.

അടുത്തതായി, സമരവേദി നിശ്ചയിക്കലായിരുന്നു. ഈ കേസിൽ ഫ്രാങ്കോയെ രക്ഷിക്കാൻ ശ്രമിക്കുന്നതായി കേട്ടു എറണാകുളം റേഞ്ച് ഐ.ജി.യുടെ ഓഫീസിനടുത്താവണം ഈ സമരമെന്നെ നിക്കു തോന്നി. വഞ്ചിസ്കയർ പറ്റിയ വേദിയാണെന്നും തോന്നി. എറണാകുളത്തെ സമരത്തിനു JCC -യുടെ പിന്തുണ കൂടിയേതീരു. പക്ഷേ, അത് ഉറപ്പില്ലതാനും. പരീക്ഷണമെന്ന നിലയിൽ പിറ്റേന്ന് സെപ്റ്റം. 3-ന് ഫേസ്ബുക്കിൽ ഞാനൊരു പോസ്റ്റിട്ടു. ‘SOS (Save Our

Sisters-ladies) starts hunger strike of 13 ladies & gents near IG Office, Ernakulam from Sept.5 for the arrest of Bishop Franco. All are welcome...'എന്ന്. വളരെയധികംപേർ അതിനോട് അനുകൂലമായി പ്രതികരിച്ചു. ചിലർ തീയതി മാറ്റണമെന്ന നിർദ്ദേശം വെച്ചു. അതിനാൽ, തീയതി മാറ്റേണ്ടി വരുമെന്നു നാലാം തീയതി അടുത്ത പോസ്റ്റ് 'SOS' എന്ന ഹാഷ്ടാഗ് ഉറപ്പിച്ചു. പിന്തുണ കൂടിവന്നു. ജനമനസ്സ് കന്യാ സ്ത്രീക്കൊപ്പമാണെന്ന് പ്രതികരണങ്ങളിൽനിന്ന് എനിക്ക് ബോധ്യമായി. സെപ്റ്റം. 8-നു സമരം തുടങ്ങാൻ തീർച്ചപ്പെടുത്തി. JCC-യോടു പറയാനുള്ള ധൈര്യമായി. സെപ്തം. 4-ന് JCC-യിലെ സുഹൃത്തായ അഡ്വ. വർഗീസ് പറമ്പിലിനെ വിളിച്ചു സംസാരിച്ചു. അദ്ദേഹത്തിനു വിജയിക്കുമെന്ന ശുഭാപ്തി വിശ്വാസം പോരായിരുന്നു. അതിനാൽ ഒരു ദിവസത്തെ സുചനാസത്യഗ്രഹം നടത്താം എന്നായിരുന്നു നിർദ്ദേശം. പിന്നീട് വിളിച്ചത് ഫെലിക്സ് ജെ. പുല്ലടനെ ആയിരുന്നു. അദ്ദേഹവും ഒരു ദിവസം മതി എന്ന അഭിപ്രായത്തിലായിരുന്നു. ആളുകളുടെ സഹകരണവും പ്രതികരണവും കണ്ട ശേഷം തീരുമാനിക്കാം എന്ന എന്റെ നിർദ്ദേശം അദ്ദേഹത്തിനും സ്വീകാര്യമായി. വർഗീസ് സാറിനെ വീണ്ടും വിളിച്ച് 'വഞ്ചി സ്കായർ' ബുക്കു ചെയ്യണമെന്ന് അഭ്യർത്ഥിച്ചു. അദ്ദേഹം അത് ഏറ്റു. JCC സെക്രട്ടറി സ്റ്റാൻലി പൗലോസിനെ വിളിച്ച് വേണ്ട ഒരുക്കങ്ങൾ നടത്താൻ സഹായിക്കണമെന്ന് പറഞ്ഞു. അത് അദ്ദേഹവും ഏറ്റു. പക്ഷേ, ചെല്ലാൻ അടച്ചെങ്കിലും വഞ്ചിസ്കായറിൽ ഉച്ചഭാഷിണിക്ക് അനുമതി തരില്ലെന്ന് പോലീസ് നില പാടടുത്തു. മെഗാഫോൺ ഉപയോഗിച്ചാൽ മതി എന്നു തീരുമാനിച്ചു. സിസ്റ്റേഴ്സിനെ ബന്ധപ്പെട്ട് സമരത്തിൽ പങ്കെടുത്ത് പിന്തുണയ്ക്കണമെന്ന് അഭ്യർത്ഥിച്ചു. അവർക്ക് ആലോചിക്കാനുണ്ടെന്ന് മറുപടി കിട്ടി.

ഇത്രയും ചെയ്തശേഷം അഞ്ചാം തീയതി K.C.R.M. കമ്മിറ്റി ചേർന്നു. അനിശ്ചിതകാല സമരത്തെ വേണമെന്ന നിർദ്ദേശം അംഗീകരിക്കപ്പെട്ടു. അഡ്വ. ജോസ് ജോസഫ് സാറിനേത്തുടർന്ന് സത്യഗ്രഹം അനുഷ്ഠിക്കേണ്ടവരുടെ ലിസ്റ്റ് തയ്യാറാക്കി. സ്റ്റീഫൻ മാത്യു, സി.വി. സെബാസ്റ്റ്യൻ, പ്രൊഫ. ജോസഫ് വർഗ്ഗീസ് (ഇപ്പൻ), ഓ. ഡി. കുര്യാക്കോസ്, വേണ്ടിവന്നാൽ ഈ ലേഖനവും പോലീസ് അറസ്റ്റുചെയ്ത് ആശുപത്രിയിലാക്കുവരെ ഓരോരുത്തർ മാറിമാറി സത്യഗ്രഹമിരിക്കാ

മെന്നതായിരുന്നു ധാരണ. രണ്ടാഴ്ചവരെ സമരം തുടർന്നാലും മുന്നോട്ടു പോകാമെന്ന് ഉറപ്പായി. സെപ്തം.10-നു ഹർത്താലായതിനാൽ സത്യഗ്രഹം അവസാനിപ്പിക്കേണ്ടിവരുമോ എന്ന ആശങ്കയുണ്ടായിരുന്നു. കോർപ്പറേഷൻ ഓഫീസിൽ നേരിട്ടുചെന്ന് 9-ാം തീയതിയിലേക്കുകൂടി പണമടച്ച് സ്റ്റേജ് ബുക്കു ചെയ്തു. കന്യാസ്ത്രീകൾ സമരത്തിൽ പങ്കെടുക്കുമെന്ന് സെപ്തം. ഏഴാം തീയതി അഡ്വ. ഇന്ദുലേഖയോടും എന്നോടും വിളിച്ചു പറഞ്ഞു..

അങ്ങനെ ആ ദിവസം വന്നുചേർന്നു- സെപ്തം 8. 'സ്ത്രീപീഡകൻ ബിഷപ്പ് ഫ്രാങ്കോയെ അറസ്റ്റുചെയ്യുക,' 'കന്യാസ്ത്രീകൾക്കു നീതി ലഭ്യമാക്കുക' എന്നീ ആവശ്യങ്ങളെഴുതിയ JCC -യുടെയും KCRM-ന്റെയുമായി രണ്ടു ഫ്ലക്സ് ബാനറുകളും, ഇപ്പൻസാർ തയ്യാറാക്കിയ ഏതാനും പ്ലക്കാർഡുകളുമായി രാവിലെ 8.15 -നു ഷാമിയായ പന്തലിൽ എത്തി. പത്തരമണിക്ക് ഫെലിക്സ് പുല്ലടന്റെ അദ്ധ്യക്ഷതയിൽ ഉദ്ഘാടന സമ്മേളനം തുടങ്ങി. സംഘാടകർ 15 പേരും കാണികൾ 15 പേരും മാധ്യമപ്രവർത്തകർ 10 പേരും മാത്രമുണ്ടായിരുന്ന സദസ്സിനെ നോക്കി, ഈ സത്യഗ്രഹസമരം സഭാചരിത്രത്തിൽ ഒരു വഴിത്തിരിവു സൃഷ്ടിക്കുമെന്നും അടുത്തദിവസംമുതൽ ഇവിടെ ജനപ്രളയമായിരിക്കുമെന്നും സ്വാഗതമാശംസിച്ച ജോർജ്ജ് മൂലച്ചാലിൽ ദീർഘദർശനം ചെയ്തു. 82 വയസുകാരനായ അഡ്വ. ജോസ് ജോസഫും, 48-കാരനായ സ്റ്റീഫൻ മാത്യുവും, 66-കാരനായ KCRM മുൻപ്രസിഡന്റ് സി.വി.സെബാസ്റ്റ്യനും നിരാഹാരസമരം ആരംഭിച്ചു.

11.15 ആയപ്പോൾ, കുറവിലങ്ങാട്ടു മഠത്തിൽനിന്ന് ഇരയ്ക്കു കൂട്ടിരിക്കുന്ന 5 കന്യാസ്ത്രീകളും എത്തി. കൂടെ അവരെ പിന്തുണച്ച് സി.എം.സി. സിസ്റ്റർമാരായ ആനി ജയിസും ടീനയുമുണ്ടായിരുന്നു. അപ്പോഴേക്കും പന്തൽ ഏതാണ്ട് നിറഞ്ഞിരുന്നു. അഭിവാദനാവരങ്ങളോടെ ജനം എഴുന്നേറ്റുനിന്ന് അവരെ എതിരേറ്റു. ചാനലുകൾ കന്യാസ്ത്രീസമരത്തിന്റെ ഫ്ലാഷ് ന്യൂസുകൾ കൊടുത്തുതുടങ്ങി.

അതോടുകൂടി സമരവേദിയിലേക്ക് ജനങ്ങളുടെ ഒഴുക്ക് ആരംഭിച്ചു. വൈകുന്നേരമായപ്പോൾ സമരപ്പന്തലിൽ നൂറ്റൻപതോളം ആളുകളായി. വൈകുന്നേരം സമരം അവസാനിപ്പിക്കണമെന്ന ആവശ്യം ചിലർ ഉയർത്തിയപ്പോൾ അഡ്വ. ജോസ് ജോസഫ് ധീരമായി പറഞ്ഞു: "ആരൊക്കെ പോയാലും ഞാനൊറ്റയ്ക്ക് ഇവിടെ നിരാഹാരമിരിക്കും." KCRM -ന്റെ മുൻ തീരുമാനവും അനിശ്ചിതകാല നിരാഹാരമായിരുന്നു. ഏതായാലും അനിശ്ചിതകാല നിരാഹാരസമരം പ്രഖ്യാപിക്കപ്പെട്ടു!

അന്നത്തെ രാത്രിചർച്ചയിൽ എല്ലാ ചാനലുകളിലും കന്യാസ്ത്രീസമരമായിരുന്നു മുഖ്യവിഷയം. പിറ്റേന്നത്തെ പത്രങ്ങളുടെ പ്രധാനവാർത്തയായി ആ സമരം ഒന്നാം പേജിൽ





ഇടംപിടിച്ചു. ഒരു ഐതിഹാസികസമരത്തിന്റെ പെരുമ്പറ മുഴക്കപ്പെട്ടു.

പിന്നീട് നടന്നതെല്ലാം ചരിത്രത്തിന്റെ ഭാഗമാണ്. ദിവസം കഴിയുന്തോറും പങ്കെടുക്കുന്ന ആളുകളുടെ എണ്ണം കൂടിവന്നു. മൂന്നാം ദിവസം 11 മണിയോടെ ജോസ് ജോസഫിനെ അറസ്റ്റ് ചെയ്ത് ആശുപത്രിയിലേക്ക് മാറ്റി; സ്റ്റീഫൻ മാത്യു മുഖ്യ സത്യഗ്രഹിയായി മാറി. അന്നു വൈകിട്ട് AMT(Arch Diocesan Movement for Transparency) എന്ന സംഘടന സമരസമിതിയായ 'ജോയിന്റ് ക്രിസ്ത്യൻ കൗൺസിലിനെ സമീപിച്ച് സഹകരിക്കാൻ താല്പര്യമുണ്ടെന്നും, എല്ലാവരെയുമുൾക്കൊള്ളുന്ന ഒരു പേരു സ്വീകരിച്ച് യോജിച്ചു മുന്നോട്ടുപോകാമെന്നും നിർദ്ദേശിച്ചു. സമരം വിജയിക്കാനായി ആരുടെയും പിന്തുണ സ്വീകരിക്കാമെന്ന നിലപാടുണ്ടായിരുന്നതിനാൽ അതിനും പരിഹാരമുണ്ടായി. സമര മൂദ്രാവാക്യത്തെ സമരസമിതിയാക്കി മാറ്റി. ഫാ. അഗസ്റ്റസ് വട്ടോളി (കൺവീനർ) ഫെലിക്സ് ജെ. പുല്ലടൻ, വർഗീസ് പറമ്പിൽ, പ്രൊഫ. പി.സി. ദേവസ്യ, പ്രൊഫ. ജോസഫ് വർഗീസ്, വിക്ടർ ബാസ്റ്റിൻ, ജിയോ ജോസ്, സി.റ്റി തങ്കച്ചൻ, റിജു കാഞ്ഞുക്കാരൻ, ഷൈജു ആന്റണി, ഈ ലേഖകൻ (ട്രഷറർ) എന്നീ അംഗങ്ങൾ ചേർന്ന കോർ കമ്മിറ്റി നിയന്ത്രിക്കുന്ന 'Save Our Sisters Action Council' നിലവിൽവന്നു. നാലാം ദിവസം മുതൽ 'SOS ആക്ഷൻ കൗൺസിലി'ന്റെ നേതൃത്വത്തിലായിരുന്നു സത്യഗ്രഹസമരം തുടർന്നത്. അതോടൊപ്പം, NAPM (National Aligence of Peoples Movements) നേതാക്കളും പ്രവർത്തകരും എത്തി. എല്ലാദിവസവും രാത്രിയിൽ കമ്മറ്റികൂടി പ്രവർത്തനം വിലയിരുത്തുകയും കണക്കു വതിരിപ്പിക്കുകയും ചെയ്തിരുന്നു.

ദിവസവും വിവിധ വിഭാഗം ആളുകളുടെ പങ്കാളിത്തം ഉറപ്പാക്കുന്ന പരിപാടികൾ - വനിതാ കൂട്ടായ്മ, യുവജനകൂട്ടായ്മ, കലാകാരന്മാരുടെ സംഗമം, സന്ന്യസ്തരുടെയും വൈദികരുടെയും സംഗമം, സമരസംഘടനകളുടെ സംഗമം മുതലായവ - സംഘടിപ്പിക്കപ്പെട്ടു. കേരളത്തിലെമ്പാടും ഐക്യദാർഢ്യ സമരങ്ങൾ സംഘടിപ്പിക്കപ്പെട്ടു. കുത്താട്ടുകുളത്തും തൊട്ടുപുഴയിലും മറ്റനേകം ടൗണുകളിലും കന്യാസ്ത്രീകളുടെ ആസ്ഥാനമായ കുറവിലങ്ങാട്ടും (ചിത്രങ്ങൾ

പേജ് 43-ൽ കാണുക) എല്ലാ ജില്ലാ കേന്ദ്രങ്ങളിലും ഐക്യദാർഢ്യസമ്മേളനങ്ങൾ നടന്നു. കോഴിക്കോട്ട് എം.എൻ. കാർശ്വേരിമാഷ് 24 മണിക്കൂർ ഉപവാസസമരം നടത്തി. തിരുവനന്തപുരത്ത് വി.എം. സുധീരനും സുഗതകുമാരി ടീച്ചറും പങ്കെടുത്ത പിന്തുണാസമരം നടത്തപ്പെട്ടു.

നിരാഹാരത്തിന്റെ ഒൻപതാം ദിവസം സ്റ്റീഫൻ മാത്യുവിനെ അറസ്റ്റുചെയ്ത് ആശുപത്രിയിലാക്കി യെങ്കിലും അദ്ദേഹം അവിടെയും വിട്ടുവീഴ്ചയില്ലാതെ നിരാഹാരം തുടർന്നു. പതിനാലാം ദിവസം സെപ്റ്റംബർ 21-ന് ഫ്രാങ്കോയെ അറസ്റ്റുചെയ്തതായി രാത്രി 9.45-നു പ്രഖ്യാപിക്കുന്നതുവരെ ആശുപത്രിയിലും, തുടർന്ന് വീണ്ടും സമരപ്പന്തലിലെത്തിയും അദ്ദേഹം നിരാഹാരം തുടർന്നു. സ്റ്റീഫൻ മാത്യുവിനെ അറസ്റ്റുചെയ്തു നീക്കിയതോടെ അലോഷ്യോ ജോസഫ് (ഇന്ദുലേഖാ ജോസഫിന്റെ അമ്മ), അതിനുശേഷം കന്യാസ്ത്രീയുടെ സഹോദരി ഡാർളി, സാഹിത്യകാരി ഡോ.പി.ഗീത എന്നിവർ സമരപ്പന്തലിൽ നിരാഹാരമനുഷ്ഠിച്ചു. 22-ാം തീയതി ഉച്ചയോടുകൂടി കന്യാസ്ത്രീകൾ പങ്കെടുത്ത സമാപനസമ്മേളനത്തോടെ, നിരാഹാരസന്ദേശം വിജയകരമായി പര്യവസാനിച്ചു.

22-ാം തീയതിവരെ സമരപ്പന്തലിൽ സ്ഥിര സാന്നിധ്യമായി നിലകൊണ്ട്, സമരനടത്തിപ്പിന് നേതൃത്വം കൊടുക്കാൻ ഫാ.വട്ടോളി, സി.റ്റി. തങ്കച്ചൻ, അഡ്വ.വർഗീസ് പറമ്പിൽ, ജിയോ ജോസഫ്, പ്രൊഫ. ജോസഫ് വർഗീസ് (ഇപ്പൻ), അലോഷ്യോ ജോസഫ്, റിജു കാഞ്ഞുക്കാരൻ, പ്രൊഫ.പി.സി.ദേവസ്യ, ഒ.ഡി. കുര്യാക്കോസ്, ടി.സി. സുബ്രഹ്മണ്യൻ മുതലായവരും പിന്നെ ഈ ലേഖകനും ഉണ്ടായിരുന്നു. കോടതിസമയം ഒഴിച്ചുള്ള മുഴുവൻ സമയവും അഡ്വ. ഇന്ദുലേഖയും സമരപ്പന്തലിലുണ്ടായിരുന്നു.

ചാനൽ ചർച്ചകളിൽ മിന്നുന്ന പ്രകടനം കാഴ്ചവച്ചവർ ഏറെയാണ്. ഏറ്റവും കൂടുതൽ ചാനലുകളിൽ പ്രത്യക്ഷപ്പെട്ടത് അഡ്വ. ഇന്ദുലേഖയാണ്. ഷൈജു ആന്റണി, റോയി മാത്യു, അഡ്വ. പോളച്ചൻ പുതുപ്പാറ, ജോസഫ് വെളിവിൽ, പ്രൊഫ.ജോസഫ് വർഗീസ്, ജോമോൻ പുത്തൻപുരയ്ക്കൽ, എം.എൻ കാർശ്വേരി മാഷ്, സിസ്റ്റർ ജെൻമി, സിസ്റ്റർ ലൂസി കളപ്പുര, ഫാ. പോൾ തേലക്കാട്ട്, സിസ്റ്റർ അനുപമയുടെ പിതാവ് വർഗീസ് ചേട്ടൻ, അഡ്വ.മേരിക്കുഞ്ഞ് പിന്നെ ഈ ലേഖകനുംമുതൽ ജസ്റ്റീസ് കമാൽപാഷവരെയുള്ള നിരവധിപേർ കന്യാസ്ത്രീവിഷയത്തിന്റെ പശ്ചാത്തലത്തിൽ ഇന്നത്തെ സഭാഘടനയെയും അതിലെ യേശുവിരുദ്ധമായ അധികാരസംവിധാനത്തെയും തുറന്ന ജനകീയ വിചാരണയ്ക്കു വിധേയമാക്കി. ഇതുമായിട്ടു ബന്ധപ്പെട്ടു സംപ്രേഷണം ചെയ്ത ജസ്റ്റീസ് കമാൽപാഷയുമായും സിസ്റ്റർ അനുപമയുമായുള്ള അഭിമുഖങ്ങളും ഏറെ ശ്രദ്ധ പിടിച്ചുപറ്റി.

15 ദിവസം നീണ്ടുനിന്ന ഈ ചരിത്രസമരത്തിൽ, സമൂഹത്തിന്റെ എല്ലാ തുറകളിൽനിന്നും വിവിധ പ്രസ്ഥാനങ്ങളുടെ നേതാക്കൾ, സമരഭടന്മാർ, കവികൾ, എഴുത്തുകാർ, കലാകാരന്മാർ, സിനിമാരംഗത്തെ പ്രമുഖർ എന്നിങ്ങനെ എത്രയോ പ്രശസ്തരാണ് സമര

പന്തലിലേക്ക് പ്രവഹിച്ചെത്തിയത്! അതിൽ റിട്ട. ജസ്റ്റിസ് ബി. കമാൽ പാഷാ, പി.റ്റി. തോമസ് എം.എൽ.എ., എം.എം. ലോറൻസ്, കവി ചുളളിക്കാട്, സാമൂഹികപ്രവർത്തകൻ സി.ആർ. നീലകണ്ഠൻ, പി. കെ. രമ, ബിന്ദു കൃഷ്ണ, ലതികാസുഭാഷ്, എർണാകുളം ജില്ലാ പഞ്ചായത്ത് പ്രസിഡണ്ട് ആശാ സനിൽ, ഷാനിമോൾ ഉസ്മാൻ, ശോഭാ സുരേന്ദ്രൻ ജയശ്രീ മണ്ണാർക്കാട്, വിളയോടി വേണുഗോപാൽ, ഗോമതി (പെണ്ണൊരുമ), ചാൾസ് ജോർജ്ജ് (മത്സ്യത്തൊഴിലാളി നേതാവ്), എം. എൽ. ജോർജ്ജ് (CLA), അഡ്വ.പി.എ. പൗരൻ, കെ.എം. ഷാജഹാൻ, ജോസഫ് പി. മാത്യു, സുനിൽ പി. ഇളയിടം, കെ. അജിത, കൂസുമം ജോസഫ്, കൊച്ചുറാണി എബ്രാഹം, സാറാ ജോസഫ്, ആഷിക് അബു, റീമാ കല്ലുകൽ, ഭാഗ്യലക്ഷ്മി, ജോയി മാത്യു, വിനയൻ, മേജർ രവി, അഡ്വ. ജയശങ്കർ, അഡ്വ. ശിവൻ മാത്തിൽ, സിസ്റ്റർമാരായ ജെസ്മി, മരിയാ തോമസ്, ലൂസി, എമൽഡാ, ഫാ.പോൾ തേലക്കാട്ട്, റവ. ഡോ. ജെ.ജെ. പള്ളത്തു, ഫാ. മാണി പറമ്പേട്ട്, ഫാ. ജോർജ്ജ് പുലിക്കുത്തിയിൽ, തൊഴിയൂർ ബിഷപ്പ്, തോമസ് മാർ ഒസ്താന്തിയോസ്, റവ.യുഹാനോൻ റമ്പാൻ, ഫാ. ഡാർളി എപ്പത്തോട്ടിൽ ഫാ.ജിജോ കൂര്യൻ എന്നിങ്ങനെ സന്യാസി-സന്യാസിനികൾ, രൂപതാവൈദികർ, ഇതരമതസ്ഥർ, യുക്തിവാദികൾ, മതമില്ലാത്തവർ... എല്ലാവരും പിന്തുണച്ചുണിചേർന്ന ഒരു സമരം കേരളചരിത്രത്തിൽ ഇതാദ്യമാണ്.

ഇതിനിടെ, വഞ്ചിസ്കയർ വേദിയായി നിലനിർത്താൻ പെട്ട പാട് വിവരണാതീതമാണ്. 9-ാം തീയതിവരെയാണ് ബുക്ക് ചെയ്തിരുന്നത്. 10-ാം തീയതി ബന്ധായിരുന്നെങ്കിലും കോർപ്പറേഷൻ ഓഫീസിൽ പോയി കാത്തിരുന്നു.... പക്ഷേ, ജോലിക്കാരും വന്നില്ല. 'നാളെ വന്ന് പണമടച്ചാൽ മതി' എന്ന് അവിടെയൊരാൾ പറഞ്ഞതിന്റെ ധൈര്യത്തിൽ പോന്നു. പിറ്റേന്ന് 10 മണിക്കൂറുതന്നെ വീണ്ടും ചെന്ന് കാത്തിരുന്നു. സെപ്.14-ാം തീയതിവരെ പണമടച്ച് ബുക്കു ചെയ്തു. ആശ്വാസമായി... അപ്പോഴേക്കും ഉച്ചകഴിഞ്ഞു; കോർപ്പറേഷനിൽ അത്രയ്ക്കായിരുന്നു തിരക്ക്! തിരികെ വേദിയിലെത്തി അധികം കഴിയുംമുമ്പേ ആശ്വാസം ആശങ്കയ്ക്ക് വഴിമാറി! സ്പെഷൽ ബ്രാഞ്ചിലെ ഒരു പോലീസുദ്യോഗസ്ഥൻ എന്റടുത്ത് വന്ന് ചോദിച്ചു- 'നിങ്ങൾക്ക് ഇവിടെ യോഗം നടത്താൻ അനുവാദം കിട്ടിയിട്ടുണ്ടോ?' 'ഉവ്വ്' ഞാനാണല്ലോ 14 വരെ പണമടച്ചത്. എന്താ പ്രശ്നം, സാരോ?' കൂടെ നിന്ന മറ്റൊരാളെ ചൂണ്ടി അദ്ദേഹം പറഞ്ഞു- 'ഇവർ 14 വരെ ബുക്കു ചെയ്തിരുന്നു!' പണമടച്ച ധൈര്യത്തിൽ ഞാൻ പറഞ്ഞു- 'അതു എന്നോടു

പറഞ്ഞിട്ടു കാര്യമില്ല. കോർപ്പറേഷനോടു പറയൂ, അവർ പരിഹരിക്കട്ടെ.' പക്ഷേ, അപ്പോഴേക്കും ചാൾസ് ജോർജും ജിയോ ജോസും വന്നു പറഞ്ഞു, 'ഒരു പ്രശ്നമുണ്ട്. നമുക്കൊന്നു ചർച്ച ചെയ്യണം...ഹോട്ടൽ അഭിരാമിയിലേക്ക് പെട്ടെന്നു വാ.' ആശങ്കയുടെ നിമിഷങ്ങൾ മിടിക്കാൻ ആരംഭിച്ചു.

'ശിവസേനക്കാർ സ്റ്റേജ് ബുക്കുചെയ്തിരുന്നു. ഇന്നു വൈകിട്ടു മുതൽ ഗണേശോൽസവമാണ്. അവർക്ക് സ്റ്റേജ് വേണമെന്നു പറയുന്നു. മറ്റൊരു സ്ഥലം കണ്ടുപിടിക്കണം.' ഫാ. വട്ടോളി വിഷയം അവതരിപ്പിച്ചു. 'അതെങ്ങനെ, നമ്മൾ പണമടച്ചതല്ലേ? അതു നടക്കില്ല' - ഞാൻ. 'അവരുടെ കൈയിലും രസീതുണ്ട്; അതുകൊണ്ട് ഒരു വേദി കണ്ടു പിടിച്ചേ പറ്റൂ...' - ചാൾസ്. ചർച്ച തുടർന്നു. അവസാനം ഞാൻ പറഞ്ഞു: 'ഒരു പണി ചെയ്യാം. അവർക്ക് സ്റ്റേജുണ്ടാക്കാൻ വേണ്ട ചെലവു നമുക്കു വഹിക്കാം. പരമാവധി 5000 രൂപ. അവർ സ്ഥലം കണ്ടുപിടിക്കട്ടെ.' എന്റെ ആ നിർദ്ദേശം അംഗീകരിക്കപ്പെട്ടു. പക്ഷേ, പരിപാടി കഴിഞ്ഞപ്പോഴാണ് അതൊരു ബാധ്യതയായി മാറി എന്നു മനസ്സിലായത്, 5000-ത്തിന്റെ നാലിരട്ടിയോളം രൂപ കൊടുക്കേണ്ടതായി വന്നു!

പതിനാലാം തീയതിയായി; സമരം തീരുന്ന ലക്ഷ്യമില്ല. സ്റ്റേജിന്റെ അനുമതി വീണ്ടും നീട്ടണം-സെപ്.15 മുതൽ 24വരെ. അതിനായി കോർപ്പറേഷൻ ഓഫീസിൽ 15-നു ചെന്നപ്പോഴാണ് പുതിയ പുലിവാൽ! സ്റ്റേജിന് ഒഴിവില്ല! പ്രളയത്തിൽ രക്ഷാപ്രവർത്തനം നടത്തിയ മത്സ്യത്തൊഴിലാളികളെ ആദരിക്കുന്ന പരിപാടിക്കായി സെപ്.15-നു സി.പി.ഐ ബുക്കു ചെയ്തിക്കുന്നു; 16-നു ഹൈബി ഈഡൻ എം.എൽ.എ.യുടെ സംഘടന ഓണക്കളിയിലൂടെ ദുരിതാശ്വാസഫണ്ട് സമാഹരണത്തിനു ബുക്കു ചെയ്തിരിക്കുന്നു; 17-നു സംഗീതാധ്യാപകരുടെ പരിപാടിക്കായി ബുക്കു ചെയ്തിരിക്കുന്നു! പലർവഴി പറഞ്ഞപ്പോൾ അവരെല്ലാം പിന്തിരിഞ്ഞു എന്നത് അവരുടെ വലിയ മനസ്സും സമരത്തോടുള്ള അവരുടെയും ജനങ്ങളുടെയും മനോഭാവവും വെളിവാക്കുന്നതായിരുന്നു. ഈ ഓരോഘട്ടത്തിലും പക്ഷേ, അതു തീരുമാനമാകുന്നതുവരെ സംഘാടകർ അനുഭവിച്ച മാനസിക സംഘർഷം; അതു പറഞ്ഞറിയിക്കാൻ വയ്യ!

സമരത്തോടുള്ള പ്രകൃതിയുടെ ഐക്യദാർഢ്യം സ്നേഹപൂർവ്വം മഴയായി പൊഴിച്ചപ്പോൾ ഷാമിയായ പന്തൽ തകിടുകൊള്ളുള്ള പന്തലിനു വഴിമാറിയതു ബാധ്യതയാവുമെന്നു തോന്നിയെങ്കിലും, ആളുകൾ മനസ്സു മാത്രമല്ല മടിശീലയും ഉദാരമായി തുറന്നുതുവഴി സാമ്പത്തിക ബാധ്യതകൾ ഇല്ലാതെതന്നെ സമരച്ചെലവുകൾ നിർവഹിക്കാൻ കഴിഞ്ഞു എന്നത് നന്ദിയോടെ സ്മരിക്കുന്നു. മാത്രമല്ല നിരാഹാരമിരിക്കാൻവരെ ആളുകൾ മൽസരിച്ച് സന്നദ്ധത അറിയിക്കുന്നുണ്ടായിരുന്നു. അതിനിടയിൽ ചർച്ച് ആക്ട് 'തർക്കാക്റ്റായ'തും സ്ത്രീകുന്ദസാരം സാരമായതും കന്യാസ്ത്രീകൾക്കും പൗരോഹിത്യമെന്നത് സ്ത്രീത്വപ്രതാപാദികൾതന്നെ വിശ്വാസവും ബ്ലാക്ക് മാസും കൂട്ടിക്കുഴച്ചുള്ള പരിചകൊണ്ട് തടയുന്നതുംപോലുള്ള വൈരുദ്ധ്യങ്ങളുടെ കാറ്റിലും കോളിലുംപെട്ട് സമരത്തോണി ഉലഞ്ഞെങ്കിലും അതവസാനം വിജയതീരമണയുകതന്നെ ചെയ്തു.

ഏതായാലും അനുഭവിക്കേണ്ടിവന്ന എല്ലാ കഷ്ടപ്പാടുകൾക്കും നൂറിരട്ടി ഫലമുണ്ടായി. പണത്തിനുമീതെ പരുന്നും പറക്കില്ലെന്ന ധാരണയെ കടപുഴക്കിയെറിഞ്ഞുകൊണ്ട്, ജനശക്തിക്കുമുൻപിൽ ഒരു അധികാരശക്തിക്കും പിടിച്ചുനിൽക്കാൻ കഴിയില്ലെന്ന ചരിത്രസത്യം ഒരിക്കൽക്കൂടി തെളിയിച്ച ഈ സമരം, കത്തോലിക്കാസഭയുടെ ജനവിരുദ്ധത തുറന്നു കാണിക്കപ്പെട്ട ഈ സമരം, കേരളസഭാചരിത്രത്തിൽ മായാത്ത മൂദ്രയായി അവശേഷിക്കും; സഭാചരിത്രത്തെ രണ്ടായി വിഭജിച്ചുകൊണ്ട്- സഭ കന്യാസ്ത്രീ സമരത്തിനുമുൻപും അതിനുശേഷവും, എന്ന്!

ഫോൺ: 9037078700

സിസ്റ്റർ അനുപമ എന്ന ധീരവനിത!

കുറ്റകൃത്യം നടന്നുകഴിഞ്ഞ് 2 വർഷത്തിനുശേഷം, 2016-ലാണ് സിസ്റ്റർ അനുപമ കുറവിലങ്ങാട് മഠത്തിലേക്ക് വരുന്നത്. പീഡനവിവരമറിഞ്ഞ അന്നു മുതൽ ഇരയെ ശക്തിപ്പെടുത്തി ഇരയ്ക്കൊപ്പം ധൈര്യസമേതം കൂടെനിന്നു.

ആദ്യം സഭാധികാരികൾക്ക് പരാതി കൊടുത്തു. നീതികിട്ടില്ലെന്നറിഞ്ഞപ്പോൾ പോലീസിൽ പരാതിപ്പെട്ടു; അവിടെയും നീതിയില്ലെന്നറിഞ്ഞപ്പോൾ, തെരുവിലേക്കിറങ്ങി!

സഭ പുറത്താക്കി തിരിച്ചുചെന്നാൽ നാട്ടിലോ വീട്ടിലോ ഇടം കിട്ടില്ലെന്നറിഞ്ഞിരുന്നിട്ടും, മരിച്ചുചെന്നാൽ സെമിത്തേരിയിൽപ്പോലും ഇടമുണ്ടാവില്ലെന്നറിഞ്ഞിരുന്നിട്ടും, ഇരയാക്കപ്പെട്ട കൂട്ടത്തിലൊരുവൾക്കുവേണ്ടി ഒപ്പനിന്ന് പോരാടിവെൾ, ഇവൾ!

പ്രലോഭനങ്ങൾക്കും ഭീഷണികൾക്കും അധിഷ്ഠിതങ്ങൾക്കും കൂട്ടത്തിലൊന്നിനെപ്പോലും വിലയ്ക്കെടുക്കാനായി വിട്ടുകൊടുക്കാതെ ഒപ്പം ചേർത്തുനിർത്തിയവൾ, ഇവൾ!

സ്ത്രീശാക്തീകരണത്തേക്കുറിച്ചുള്ള ക്ലാസ്സുകളായിരുന്നു, സമരം നടന്ന രണ്ടാഴ്ചകളിലും സിസ്റ്റർ അനുപമ മലയാളിക്ക് എടുത്തുകൊണ്ടിരുന്നത്!

കേരളസഭയുടെ അഭിമാനമാണിവൾ!

‘നീതിയില്ലെങ്കിൽ നീ തീയാവണം’ എന്ന ആപ്തവാക്യത്തെ ശിരസ്സാവഹിച്ചവൾ ഇവൾ; സിസ്റ്റർ അനുപമ!

(കടപ്പാട്: Church Act Council വാട്ട്സ്വാപ്പ് പോസ്റ്റ്)

ചരിത്രവഴിയിലെ ആ അഞ്ചു പേർ!



സിസ്റ്റർ അനുപമ

പരാതിക്കാരിയായ കന്യാ സ്ത്രീയുടെ ഏറ്റവുമടുത്ത സഹപ്രവർത്തക. ഇരുവരും വർഷങ്ങളായി സുഹൃത്തുക്കൾ. സമരം ഗത്ത് ഏറ്റവും സജീവം. ഇരയായ കന്യാസ്ത്രീയുടെ വക്താവായി നിന്നു.

സിസ്റ്റർ ജോസഫിൻ

ബിഹാറിൽ അധ്യാപികയായിരുന്നു. കഴിഞ്ഞ ഏപ്രിലിലാണ് തിരികെവന്നത്. കന്യാ സ്ത്രീയുടെ പരാതി സംബന്ധിച്ച കാര്യങ്ങൾ പുരോഗമിക്കുന്നതിനിടെ പിന്തുണയുമായി എത്തിയതാണ്.



സിസ്റ്റർ ആൽഫി

ബിഹാർ സെയ്ന്റ് ജോസഫ്സ് സ്കൂളിൽ അധ്യാപികയായിരുന്നു. സിസ്റ്ററിന്റെ പരാതി സംബന്ധിച്ച തുടർനടപടികൾക്ക് ഊർജ്ജം പകരാനായി രണ്ടുമാസംമുമ്പ് കേരളത്തിലെത്തി.



സിസ്റ്റർ നീന റോസ്


പഞ്ചാബിലും ബീഹാറിലുമായി സേവനം. പരാതിക്കാരിയായ സിസ്റ്ററിനൊപ്പം കുറവിലങ്ങാട് മഠത്തിൽ 2015 മുതലുണ്ട്. പരാതി പുറത്തുവരുമുമ്പേ കന്യാസ്ത്രീക്കൊപ്പം പോരാട്ടം തുടങ്ങി.



സിസ്റ്റർ ആൻസിറ്റി

സിസ്റ്റർ അനുപമയോടും പരാതിക്കാരിയായ സിസ്റ്ററോടുമൊപ്പം കുറവിലങ്ങാട് മഠത്തിൽ മൂന്നുവർഷമായി പ്രവർത്തിക്കുന്നു. എല്ലാ കാര്യത്തിലും ഇരയ്ക്കൊപ്പം നിലയുറപ്പിച്ചു.





ഈ പിതാവിന്റെ വാക്കുകൾ കേരളം കേൾക്കണം

[‘പാവം കുഞ്ഞാട്’ എന്ന ഓൺലൈൻ മാധ്യമത്തിന്റെ ലേഖകൻ, സിസ്റ്റർ അനുപമയുടെ പിതാവ് ശ്രീ. വർഗീസുമായി നടത്തിയ അഭിമുഖത്തിന്റെ അടിസ്ഥാനത്തിൽ തയ്യാറാക്കിയ ലേഖനം.]

അമ്മയെ തല്ലിയാലും രണ്ട് പക്ഷം എന്ന ചൊല്ല് വീണ്ടും ഓർമ്മിപ്പിച്ചത് സിസ്റ്റർ അനുപമയുടെ വീട്ടിലേക്കുള്ള വഴിയമ്പേഴ്ചയാണ്. ചിലർ അങ്ങേയറ്റം സൗഹാർദ്ദത്തോടെ, സ്നേഹത്തോടെ, മറ്റുചിലർ അവജ്ഞയോടെ, പുച്ഛത്തോടെ വഴികാട്ടികളായി. ചേർത്തല പള്ളിപ്പുറം കേളമംഗലം ഇടവകക്കാർ രണ്ടുതട്ടിലാണ്. സിസ്റ്റർ അനുപമയും കേളമംഗലം ഇടവകാംഗങ്ങളായ അവരുടെ കുടുംബവും ചെയ്തതിനെ അനുകൂലിക്കുകയും പ്രതികൂലിക്കുകയും ചെയ്യുന്ന രണ്ട് കൂട്ടർ.

എളമംഗലത്ത് വെളി വീട്ടിലേക്ക് എത്തുമ്പോൾ വർഗീസ് വെറ്റില നുള്ളിക്കൊണ്ട് മുറ്റത്ത് നിൽക്കുകയാണ്. കണ്ടപാടേ ആ മനുഷ്യൻ ചോദിച്ചത് വഴിയിലുടനീളം കണ്ട മനുഷ്യരുടെ

പ്രതികരണം കേട്ടപ്പോൾ മനസ്സിൽ തോന്നിയ അതേ കാര്യം, “അമ്മയെ തല്ലിയാലും രണ്ട് പക്ഷമുണ്ടെന്ന് പറയുന്നത് ശരിയാണെന്ന് തോന്നുന്നില്ലേ? ഇവിടെ പള്ളിയിലെ അച്ചൻ ഞങ്ങളുടെ കൂടെയാണ്. പക്ഷേ ഇടവകക്കാർ പലരും പലതരക്കാരാണ്. ചിലർ ഞങ്ങളെ അനുകൂലിക്കുന്നു. മറ്റുചിലർ എതിർക്കുന്നു. അനുകൂലിക്കുന്നവർ ഞങ്ങളോട് മിണ്ടും. അല്ലാത്തവർ മിണ്ടില്ല.”

കത്തോലിക്കാസഭയുടെ മേലാളൻമാരിൽ ഒരാൾ ഒക്കെതിരെ സമരംചെയ്ത കുടുംബത്തിന് അർദ്ധ “ഊരുവിലക്കാണ് എന്ന് മനസ്സിൽ സംശയംതോന്നിയപ്പോൾത്തന്നെ അതിനും ഉത്തരം വന്നു. “ഊരുവിലക്കാണ് എന്നു ചോദിച്ചാൽ അങ്ങനെയാണെന്ന് പറയാൻ പറ്റില്ല. എന്നാൽ അങ്ങനെ തന്നെയോണുതാനും. മിണ്ടാട്ടമോ സഹകരണമോ ഒന്നും ഇല്ല, പലർക്കും. പക്ഷേ ഞങ്ങളെ സംബന്ധിച്ച് അതൊന്നും ഒരു വിഷയമേയല്ല.” ഇതെല്ലാം പറയുമ്പോൾ മക്കളോട് ചേർന്ന് നിന്ന് തങ്ങൾ നേടിയ സമരവിജയത്തിന്റെ സന്തോഷവും ആവേശവും എല്ലാം കൊന്തമാലയിട്ട ആ മെലിഞ്ഞ ശരീരത്തിലും മുഖത്തും പ്രകടമായിരുന്നു. “ഈ 75 വയസ്സിനിടയിൽ ആദ്യമായി ഒരു സമരത്തിനിറങ്ങിയതാണ്. ഞാൻ ഒരു പാർട്ടിയുടേയും കൊടിപിടിപ്പിച്ചിട്ടില്ല. ഒരു സമരത്തിലും പങ്കെടുത്തിട്ടില്ല.” പറഞ്ഞ് മുഴുമിപ്പിക്കും മുമ്പ് മറ്റൊരാൾ അത് പൂർത്തിയാക്കി, “പക്ഷേ ഇതിനിറങ്ങാതെ പറ്റുമോ? നമുക്ക് നമ്മുടെ മക്കളെ ഉപേക്ഷിക്കാനൊക്കുമോ? അവർക്കുവേണ്ടി നമ്മളിറങ്ങിയില്ലെങ്കിൽപ്പിന്നെ ആരീരങ്ങും?” സിസ്റ്റർ അനുപമയുടെ അമ്മ, വർഗീസിന്റെ ഭാര്യ ലില്ലിക്കുട്ടിയുടേതായിരുന്നു ആ ശബ്ദം.

അപ്പോഴേക്കും വെറ്റിലക്കൊട്ടെടുക്കി വച്ച് ഒരു ഷർട്ടുമിട്ട് വർഗീസ് സ്വീകരണമുറിയിൽ വന്നിരുന്നു. ബിഷപ്പ് ഫ്രാങ്കോ മുളയ്ക്കലിന്റെ സ്വാധീനശക്തിയുടെയും, സർക്കാരും സഭയും തമ്മിലുള്ള അവിശുദ്ധ ബന്ധത്തിന്റെയും കഥകൾ പറഞ്ഞായിരുന്നു തുടർച്ച: “1800 കോടി രൂപയുടെ അറ്റാദായം ഉള്ളയാളോടാണ് 1800 നയാപൈസ അറ്റാദായമില്ലാത്ത ഞങ്ങൾ പൊരുതിയത്. പഞ്ചാബിൽ ചെന്നാൽ ഫ്രാങ്കോ ബിഷപ്പ് അകാലി ദൾ ആണ്. ഡൽഹിയിൽ ചെന്നാൽ കോൺഗ്രസും ബിജെപിയും ആവും. കേരളത്തിലെത്തിയാൽ സിപി എമ്മും! അങ്ങനെയുള്ള ഒരാൾക്കെ

തിരെയായിരുന്നു പോരാട്ടം. കാഞ്ഞിരപ്പള്ളി ബിഷപ്പ് മാത്യു അറക്കയ്ക്ക് പറഞ്ഞുവിട്ട ഒരാളാണ് പീഡിപ്പിക്കപ്പെട്ട കന്യാസ്ത്രീക്കും സഹോദരനുമെല്ലാം പണവും ഭൂമിയുംവാഗ്ദാനം ചെയ്തത്. ഇന്ത്യൻ പ്രധാനമന്ത്രി നരേന്ദ്രമോദിപോലും മുഖ്യമന്ത്രിയെ മിസ്റ്റർ പിണറായി വിജയൻ എന്നോ മുഖ്യമന്ത്രിയെന്നോ ആണു വിശേഷിപ്പിക്കുന്നതെങ്കിൽ, കാഞ്ഞിരപ്പള്ളി ബിഷപ്പ് വിജയ എന്ന് വിളിക്കു. മുഖ്യമന്ത്രി അമേരിക്കയിൽ പോയപ്പോഴും ബിഷപ്പ് കൂടെയുണ്ടായിരുന്നു എന്നാണ് പറയുന്നത്. അത്രയും അടുത്ത ബന്ധമാണ് അവർ തമ്മിൽ. അപ്പോൾ സർക്കാരും സഭയും ചേർന്നുള്ള ഒത്തുകളി ഈ കേസിൽ ഉണ്ടായിട്ടില്ലേ? ഉണ്ട്. പക്ഷേ സമരം വന്നപ്പോൾ, ഞങ്ങളുടെ മക്കൾ ധൈര്യത്തോടെ സമരംചെയ്തപ്പോൾ സർക്കാരിന് നടപടികളെടുത്തേ മതിയാവൂ എന്ന സ്ഥിതിയുണ്ടായി. സമരം ഒന്നു മാത്രമാണ് അതിന് കാരണമായത്.”

വഞ്ചീസ്കയറിലെ കന്യാസ്ത്രീകളുടെ സമരവേദിയിൽ സമരം ചെയ്തിരുന്ന സിസ്റ്റർ അനുപമയ്ക്കും മറ്റ് കന്യാസ്ത്രീകൾക്കുമൊപ്പം സമരപ്പന്തലിൽ തെളിഞ്ഞുനിന്നിരുന്ന, ഒടുവിൽ ബിഷപ്പിനെ അറസ്റ്റ് ചെയ്തപ്പോൾ മകളെ കെട്ടിപ്പിടിച്ചുകരഞ്ഞ ഈ മനുഷ്യനെ കേരള സമൂഹം അത്ര പെട്ടെന്നു മറക്കില്ല.

“രണ്ട് മാസം മുമ്പ് വിഎസ് അച്യുതാനന്ദന് ഞാൻ സങ്കടഹർജി നൽകിയിരുന്നു. അന്നുതന്നെ ഐജിയെ വിളിച്ച് ഫ്രാങ്കോയെ അറസ്റ്റ് ചെയ്യണമെന്ന് പറഞ്ഞ കാരണവരാണ് അദ്ദേഹം. സമരത്തിനു വരാൻ പറ്റാത്ത അദ്ദേഹം ഫോണിൽ വിളിച്ച് പിന്തുണയറിയിച്ചു. കേരളരാഷ്ട്രീയത്തിലെ മുതുമുത്തശ്ശിയായ കെ.ആർ ഗൗരിയമ്മ മറ്റൊരാൾ വശം കത്ത് കൊടുത്തുവിട്ടു. കോൺഗ്രസിൽ നിന്ന് പി.ടി തോമസും വി.എം സുധീരനും സമരപ്പന്തലിൽ വന്നു. സത്യത്തിൽ രാഷ്ട്രീയക്കാരുടെ പിന്തുണ ഞങ്ങൾ ആഗ്രഹിച്ചിരുന്നില്ലെങ്കിൽപ്പോലും അതുണ്ടായി. റിട്ട് ജസ്റ്റീസ് കമാൽ പാഷ സമരപ്പന്തലിൽ വന്ന് സംസാരിക്കുകയും ധീരമായ നിലപാട് പ്രഖ്യാപിക്കുകയും ചെയ്തു...”

“സിസ്റ്റർ ജെസ്മിയെപ്പോലുള്ളവരെ പിന്തുണയ്ക്കാൻ അന്ന് സഹപ്രവർത്തകർ ആരുമില്ലായിരുന്നു. പീഡിപ്പിക്കപ്പെട്ട കന്യാസ്ത്രീക്ക് പിന്തുണയായി അഞ്ച് കന്യാസ്ത്രീകളെ കിട്ടി എന്നതാണ് വലിയ കാര്യം. പിടിച്ചുനിൽക്കാൻ പറ്റാത്ത അവസ്ഥ വന്നാലും ഉടുപ്പുരിവച്ച് പുറത്തേക്ക് വരാൻ കന്യാസ്ത്രീകൾ മടിക്കുന്നത് വീട്ടുകാർ അംഗീകരിക്കാതെ വരുമോ എന്ന ഭയം കൊണ്ടാണ്. അതു കൊണ്ടാണ് പലരും നാല് ചുമരുകൾക്കുള്ളിൽ ആരോടും ഒന്നും പറയാതെ എല്ലാം സഹിച്ച് ജീവിതം തീർക്കുന്നത്. പക്ഷേ ഞങ്ങൾ ഇവരെ ഉൾക്കൊള്ളാൻ തയ്യാറുള്ളവരാണ്. ഞങ്ങൾക്ക് ഞങ്ങളുടെ മക്കളെ വേണ്ടെന്നുപറയാൻ പറ്റില്ല.

“ഈ വിഷയം പുറത്തേക്ക് കൊണ്ടുവരാൻ താത്പര്യമുണ്ടായിരുന്നില്ല. പക്ഷേ കഴിഞ്ഞ രണ്ട് വർഷത്തിനിടെ ആ കന്യാസ്ത്രീ പല വാതിലുകളും മുട്ടി. മറ്റ് അഞ്ചുപേർ അവർക്കൊപ്പം നിന്ന് പൊരുതുകയാണ്. ആ പോരാട്ടത്തിനിടയിൽ എന്റെ മകളുംകൂടിയാണ് അനുഭവിക്കുന്നത്. അവളെ എനിക്ക് കൈവിടാൻ പറ്റില്ല. കന്യാസ്ത്രീകളുടെ കുടുംബക്കാർ ആലോചിച്ച് ഒന്നിച്ച് ചേർന്നതല്ല. അങ്ങനെ സംഭവിച്ചതാണ്.”

“വിഷയങ്ങളെല്ലാം ഞാനറിയുന്നത് അനുപമ ജലന്ധരിൽനിന്ന് എനിക്കയച്ച കത്തിലൂടെയാണ്. 2016-ലാണ് അനുപമയും നീനാ റോസും ഉൾപ്പെടെയുള്ള കന്യാസ്ത്രീകളോട് പീഡിപ്പിക്കപ്പെട്ട കന്യാസ്ത്രീ സംഭവിച്ച കാര്യങ്ങളെക്കുറിച്ച് സൂചന നൽകുന്നത്. ‘ഇന്ന് അമ്മയ്ക്ക് ഇതുണ്ടായെങ്കിൽ നാളെ ഞങ്ങൾക്കും അതുണ്ടാവും’ എന്നുപറഞ്ഞു കൊണ്ട് അഞ്ച് കന്യാസ്ത്രീകളും അവരെ പിന്തുണച്ചുനിന്നു.

2017 ജൂൺ മാസത്തിൽ എന്റെ മകളെ ജലന്ധറിലേക്ക് സ്ഥലം മാറ്റി. ജലന്ധറിൽ മദർ ആയിട്ട് നിയമനം എന്നു പറഞ്ഞു കൊണ്ടായിരുന്നു സ്ഥലംമാറ്റം. കുറവിലങ്ങാടുനിന്ന് ജലന്ധറിലെത്തി രണ്ടാഴ്ച താമസിച്ചിട്ടും അവളെ എവിടെയും പോസ്റ്റ് ചെയ്തില്ല. പിന്നെയും ഒരാഴ്ചകൂടി കഴിഞ്ഞപ്പോൾ ഗുരുദാസ്പുർ മഠത്തിൽ

പോസ്റ്റിങ് ആയി. അതുപക്ഷേ, മദർ ആയിട്ടായിരുന്നില്ല. സാധാരണ മെമ്പർ ആയിട്ട്. അവിടെയുണ്ടായിരുന്ന മൂന്ന് കന്യാസ്ത്രീകളും പഞ്ചാബികളായിരുന്നു.

അങ്ങനെയിരിക്കെ ഒരു ദിവസം, നവംബർ 12-ന്, സിസ്റ്റർ ആനി റോസും ആന്റണി മാടശേരിയച്ചനും കൂടി മഠത്തിൽ ചെന്നു. അച്ചൻ വന്നയുടൻ തിരികെ പോയി. പിന്നീട് ആനി റോസ് അനുപമയുമായി സംസാരിച്ചു. ‘മദർ ആയിട്ട് നിയമനം നൽകാമെന്നു പറഞ്ഞിട്ട് ഈ മുറിയിൽ കുത്തിയിരിക്കാനാണോ ഇങ്ങോട്ട് വന്നത്, ഇതിന് പിന്നിൽ ബിഷപ്പ് ആണ് കളിക്കുന്നത്, അനിതിയെ ചോദ്യം ചെയ്യണം’ എന്നിങ്ങനെ പലതും പറഞ്ഞ് അവർ മകളെ നിർബന്ധിച്ചു. പക്ഷേ അതിന് താത്പര്യമില്ലെന്നും താൻ സന്തോഷവതിയാണെന്നും അനുപമ അവരെ ബോധിപ്പിച്ചു. എന്നാൽ അവർ ഏറെ നിർബന്ധിച്ച്, പിടിച്ചുവലിച്ചെന്നോണം രാത്രി എട്ടുമണിയോടെ അനുപമയെ കാറിൽ വലിച്ചുകയറ്റി ബിഷപ്പ് ഫ്രാങ്കോയുടെ മുന്നിലെത്തിച്ചു. അവിടെ ചെന്നപ്പോൾ ഇവൾക്ക് പറയാനുള്ള പരാതികളൊന്നും കേൾക്കുകയായിരുന്നില്ല; മറിച്ച്, പീഡിപ്പിക്കപ്പെട്ട കന്യാസ്ത്രീയെക്കുറിച്ചുള്ള കുറ്റങ്ങളും കുറ്റവുകളും നിരത്തുകയായിരുന്നു ബിഷപ്പ്. രാത്രി പതിനൊന്ന് മണിയായപ്പോൾ കന്യാസ്ത്രീക്കെതിരെ ഒരു പ്രസ്താവന എഴുതി നൽകണമെന്ന് ബിഷപ്പ് ആവശ്യപ്പെട്ടു. സത്യവിരുദ്ധമായ കാര്യം താൻ ചെയ്തില്ലെന്ന് അനുപമയും പറഞ്ഞു. പക്ഷേ ജീവൻ ഇല്ലാതാക്കും എന്നു ഭീഷണിപ്പെടുത്തി അനുപമയെ കൊണ്ട് അയാൾ അത് എഴുതിച്ചു. ഈ വിവിരങ്ങൾ പുറത്ത് ആരെങ്കിലും അറിഞ്ഞാൽ ഇല്ലാതാക്കിക്കളയും എന്നും ഭീഷണിപ്പെടുത്തി.

പക്ഷേ തിരികെ ഗുരുദാസ് പുരിലെത്തിയ മകൾ ജനറാളമ്മയ്ക്കും കന്യാസ്ത്രീകളുടെ ജനറൽ കൗൺസിലിനുമുൾപ്പെടെ കത്തെഴുതി പോസ്റ്റ് ചെയ്തു. അതിന്റെ ഒരു കോപ്പി മലയാളത്തിലാക്കി, ‘എന്റെ ജീവൻ അപകടത്തിൽ, എനിക്കെന്തെങ്കിലും സംഭവിച്ചാൽ ഇവർ എന്നെ കൊന്നതാണെന്ന് അപ്പച്ചൻ

കരുതണം' എന്ന് എഴുതിയ കത്ത് എനിക്കും അയച്ചു. ഇതറിഞ്ഞയുടൻ ഇവരുടെ മദർ ജനറൽ രജിനിയെ ഞാൻ ഫോണിൽ വിളിച്ചു. സംസാരിക്കാൻ സമയമില്ല എന്നായിരുന്നു ആദ്യ മറുപടി. നാടൻ ഭാഷയിൽ ചിലത് പറഞ്ഞപ്പോൾ അവർക്ക് സമയം ഉണ്ടായി.

“ഇവിടെ അങ്ങനെ പല കാര്യങ്ങളും നടക്കും. അതൊന്നും നിങ്ങൾ അറിയേണ്ട കാര്യമില്ല. അതുപോലെ കന്യാസ്ത്രീകൾക്കും ഇവിടെ നടക്കുന്ന കാര്യങ്ങൾ വീട്ടിൽ അറിയിക്കാനുള്ള ബാധ്യതയില്ല” എന്നു പറഞ്ഞ് അവർ ഫോൺ കട്ട് ചെയ്തു. പിന്നീട് കർദ്ദിനാൾ ആലഞ്ചേരിക്ക് അനുപമയുടെ കത്തുൾപ്പെടെ വച്ച് ഒരു പരാതിയെഴുതി തപാൽ വഴി അയച്ചു. പക്ഷേ ദിവസങ്ങൾ കഴിഞ്ഞിട്ടും ഒരറിയിപ്പും വന്നില്ല. എന്റെ സുഹൃത്തായ ഒരച്ചനാണ് പിന്നീട് കർദ്ദിനാളിനെ കാണാനായി സമയം എടുത്തിട്ടുണ്ട്, വരാൻ പറഞ്ഞ് വിളിക്കുന്നത്. നവംബർ 10-ന് അദ്ദേഹത്തെ കാണാൻപോയി. പോവുന്നതിന് തലേദിവസം ഞാൻ പീഡിപ്പിക്കപ്പെട്ട കന്യാസ്ത്രീയെയും അക്കാര്യം വിളിച്ചുപറഞ്ഞു. അവരും സിസ്റ്റർ നീനാ റോസും എന്നോടൊപ്പം കർദ്ദിനാളിനെ കാണാൻ വന്നു.

ഞാനയച്ച കത്ത് കിട്ടിയില്ല എന്നാണ് കർദ്ദിനാൾ പറഞ്ഞത്. ഞാൻ നേരിട്ട് പരാതി നൽകി. സിസ്റ്റർ നീനാ റോസും അവരുടെ അമ്മയുടെപേരിൽ എഴുതിയ പരാതി കർദ്ദിനാളിനെ ഏൽപ്പിച്ചു. ആ കൂട്ടിയെ എം എ പരീക്ഷ പോലും ബിഷപ്പ് ഫ്രാങ്കോ എഴുതിച്ചിരുന്നില്ല. അതിന്മേലുള്ള പരാതിയായിരുന്നു. അതെല്ലാം വാങ്ങി ‘എല്ലാം ശരിയാക്കാം, ഞാൻ നോക്കിക്കോളാം’ എന്ന് ഉറപ്പുതന്ന് കർദ്ദിനാൾ ഞങ്ങളെ മടക്കി. ഞാനും നീനയും പുറത്തിറങ്ങിയ ശേഷവും പീഡിപ്പിക്കപ്പെട്ട കന്യാസ്ത്രീയും കർദ്ദിനാളും അൽപ്പനേരംകൂടി സംസാരിച്ചു. പിന്നീട് ഞാൻ കാണുന്നത്, അവിടെ നിരവധി സന്ദർശകരുണ്ടായിരുന്നെങ്കിലും അവരെയാണും വിളിക്കാതെ പുറത്തേക്ക് ഇറങ്ങി വരുന്ന കർദ്ദിനാളിനെയാണ്. എന്നെ കൈകാട്ടി വിളിച്ച് ദുരേക്കു മാറ്റിനിർത്തി. എന്റെ തലയിൽ അദ്ദേഹത്തിന്റെ രണ്ട് കൈകളും വച്ചുകൊണ്ട്, “എല്ലാം ഞാൻ ശരിയാക്കാം. മൂന്നാമതൊരാൾ ഇതറിയാരുത്. പോലീസിലേക്കോ മാധ്യമങ്ങളിലേക്കോ ഇത് എത്തരുത്. ഞാൻ നോക്കിക്കോളാം എന്ന് ഉറപ്പ് തരുന്നു” എന്ന് പറഞ്ഞു. ആ ഉറപ്പിലാണ് ഞങ്ങൾ നിന്നത്. പക്ഷേ അദ്ദേഹം പിന്നീട് എന്നെ വിളിക്കുകയോ ഒന്നും പറയുകയോ ചെയ്തില്ല. നീതി ലഭിക്കില്ലെന്ന് ഉറപ്പായപ്പോഴാണ് പോലീസിൽ പരാതി നൽകുന്നത്.

ഫ്രാങ്കോ സിബിസിഐ പ്രസിഡന്റിന് അയച്ച അവാധികുള്ള അപേക്ഷ പാസ്സാക്കിക്കൊണ്ട് ഓഫ്ഫീസുകളിൽ വത്തിക്കാനിൽനിന്ന് മറുപടി വന്നു. പിന്നെ എന്തുകൊണ്ടാണ് ഞങ്ങളുടെ പരാതിക്ക് മറുപടി ലഭിക്കാതിരുന്നത്? കർദ്ദിനാൾ സംഘം അത് പാപ്പായിലേക്കെത്തിച്ചിരുന്നെങ്കിൽ ഉറപ്പായും പാപ്പ അത് കൈകാര്യം ചെയ്തേനെ. ഇത്തരം വിഷയങ്ങൾ ശക്തിയുക്തം എതിർക്കുന്നയാളാണ് ഫ്രാൻസിസ് പാപ്പ... പോലീസിൽ പരാതി നൽകുന്നതിനു മുമ്പുതന്നെ പീഡിപ്പിക്കപ്പെട്ട കന്യാസ്ത്രീയെ ഉൾപ്പെടെ ആറ് പേരേയും സ്ഥലംമാറ്റിയിരുന്നു. എന്നാൽ തങ്ങൾ

ഉന്നയിച്ച വിഷയത്തിൽ തീരുമാനമാവാതെ മറഞ്ഞിരുന്ന് പോവില്ല എന്ന നിലപാടിൽ കന്യാസ്ത്രീകൾ ഉറച്ചുനിന്നു. കന്യാസ്ത്രീകൾ കടുത്ത നിലപാടെടുത്തതോടെ പഞ്ചാബിൽനിന്നുള്ള കന്യാസ്ത്രീകളും ‘മിഷനറീസ് ഓഫ് ജീസസ്’ പി ആർ ഒ സിസ്റ്റർ അമലയും കന്യാസ്ത്രീകളെ കാണാനെത്തി. ഭീഷണി നിലനിന്നിരുന്നതിനാൽ ആ സമയം കന്യാസ്ത്രീകളുടെ വീട്ടുകാരും മറഞ്ഞിലെത്തുകയുണ്ടായി.

കന്യാസ്ത്രീകളുടെ വീട്ടുകാരും ചർച്ചയ്ക്കായെത്തിയ മറ്റ് കന്യാസ്ത്രീകളുംതമ്മിൽ തർക്കവും ബഹളവും ഉടലെടുക്കുകയും പീഡിപ്പിക്കപ്പെട്ട കന്യാസ്ത്രീയുടെ സഹോദരൻ ക്ഷോഭിച്ചു സംസാരിക്കുകയുമുണ്ടായി. എന്നാൽ മൂന്ന് മിനിറ്റ് നേരത്തെ ആ സംസാരമാണ് വധഭീഷണിയായി സഭ ഉയർത്തിക്കാട്ടിയതും തങ്ങൾക്കെതിരെ പരാതി നൽകാനിടയാക്കിയതും - വർഗീസ് പറയുന്നു.

“ഞാൻ മകളെ വിളിച്ചിരുന്നു. അവർ സന്തോഷത്തിലാണെന്നു പറയാനാവില്ല. എന്നാൽ ആദ്യഘട്ടം വിജയിച്ചതിന്റെ സന്തോഷം അവർക്കുണ്ട്. തെളിവെടുപ്പിന് ബിഷപ്പുമായി പോലീസ് മറഞ്ഞിൽ ചെന്നപ്പോൾ അവരോട് അവരവരുടെ മുറികളിൽ ഇരുന്നു കൊള്ളാനാണ് പറഞ്ഞത്. അവർ അതിനനുസരിച്ച് ചെയ്തു. മറഞ്ഞിൽ ഇപ്പോൾ വലിയ പ്രശ്നങ്ങളില്ല. ബിഷപ്പിൽനിന്ന് അധികാരം പോയതിനാൽ ഇനി അദ്ദേഹത്തിനുവേണ്ടി പ്രവർത്തിച്ചിരുന്നവർ എന്തെങ്കിലും ചെയ്യാൻ ഒന്ന് മടിക്കും. തീർച്ചയായും നീതി നടപ്പാകുമെന്നാണ് വിശ്വാസം. പക്ഷേ സഭ പണിതുടങ്ങിയതിന്റെ സൂചനയാണ് സിസ്റ്റർ ലൂസിക്കെതിരെയുള്ള നടപടി. അവർ അന്ന് സമരപ്പന്തലിൽ വന്ന് സംസാരിച്ചതെന്തെന്ന് തിരക്കുമൂലം ഞാൻ കേട്ടില്ല. പക്ഷേ അവർ സംസാരിച്ചുകഴിഞ്ഞ് ഞാൻ മറുപടി പ്രസംഗം നടത്തിയിരുന്നു. ‘നിങ്ങൾ ഇവിടെ വന്ന് ഇത്രയും സംസാരിച്ചതിന്റെ പേരിൽ ഉണ്ടാകാനിടയുള്ള നടപടികളെ ഓർത്ത് ദുഃഖിക്കുകയാണെന്ന് അനുതന്നെ ഞാൻ പറഞ്ഞിരുന്നു. നടപടിയുണ്ടായതറിഞ്ഞ് അവരെ വിളിച്ചിരുന്നു. ധൈര്യമായി എന്തും നേരിടാൻ തയ്യാറായാണ് ഞാൻ ഇരിക്കുന്നതെന്നാണ് സിസ്റ്റർ ലൂസി പറഞ്ഞത്. അതുതന്നെ ആത്മവിശ്വാസം തരുന്ന വാക്കുകളാണ്.

കാര്യം പറയുന്നവരെ കമ്മ്യൂണിസ്റ്റുകാരൻ എന്നു മുദ്രകുത്തി മഹറോൻചൊല്ലി പുറത്തുകളയുന്ന ഏർപ്പാട് കത്തോലിക്കാസഭയിൽ ഒരുകാലത്തുണ്ടായിരുന്നു. പക്ഷേ ഇനി അത് നടക്കില്ല. എനിക്കൊരു കാര്യമേ പറയാനുള്ളൂ, സഭ ആരുടെയും കുടുംബ സ്വത്തല്ല. അതിന്റെ മേലധികാരികൾ സഭയുടെ സൂക്ഷിപ്പുകാർ മാത്രമാണ്. തന്റെ കുഞ്ഞാടുകളെ മേയ്ക്കാനാണ് ക്രിസ്തു പറഞ്ഞത്; അവരുടെ മുകളിൽ കയറി മേയാൻ പറഞ്ഞിട്ടില്ല.” വർഗീസിന് തിരക്കൊഴിയുന്നില്ല. കേരളത്തിന്റെ നാനാഭാഗത്തുനിന്ന് ഫോൺ വിളികൾ വന്നുകൊണ്ടിരിക്കുന്നു. പലർക്കും അനുപമയുടെ വിഷേഗങ്ങൾ, ഭാവിപരിപാടികൾ അറിയണം. സംസാരത്തിനിടയിൽ എടുക്കാതെ മാറ്റിവച്ച ഫോൺവിളികൾക്കെല്ലാം മറുപടി കൊടുത്തുകൊണ്ട് വർഗീസ് വീണ്ടും തിരക്കുകളിലേക്ക് തിരികെപ്പോയി.

(കടപ്പാട്: ‘പാവം കുഞ്ഞാട്’ 2018, സെപ്റ്റംബർ 24)

സ്റ്റീഫൻ മാത്യു - കന്യാസ്ത്രീകളുടെ പോരാളി!

ലാസർ ഷൈൻ

[കന്യാസ്ത്രീസമരത്തിൽ സെപ്തം. 8 മുതൽ 22 വരെ പൂർണ്ണ നിരാഹാരസത്യഗ്രഹമനുഷ്ഠിച്ച ശ്രീ. സ്റ്റീഫൻ മാത്യു വെള്ളാന്തടത്തിൽ എന്ന സവിശേഷവ്യക്തിത്വത്തെ പരിചയപ്പെടുത്തിക്കൊണ്ട് 'നാരദാ ന്യൂസി'ന്റെ ലേഖകൻ ശ്രീ ലാസർ ഷൈൻ സെപ്തം. 12-ന് എഴുതിയ ലേഖനം.]

സ്റ്റീഫൻ മാത്യുവിന്റെ സുവിശേഷത്തിൽ അഭയവും ഖുറാനും സൗദിയിലെ ജയിലുമുണ്ട്! എറണാകുളം വഞ്ചിസ്കയറിൽ കന്യാസ്ത്രീസമരത്തിൽ നിരാഹാരസത്യഗ്രഹം നടത്തുന്ന അദ്ദേഹത്തെ അറിയുക. ഇസ്ലാം മതം പഠിച്ച് സൗദിഅറേബ്യൻ ജയിലിൽ കിടന്നതുമുതൽ അഭയമൊത്തുള്ള സ്കൂൾ ജീവിതംവരെ എത്രയേറെ നല്ല വിശേഷങ്ങളാണ് ഈ മനുഷ്യനുള്ളത്!

പത്താം ക്ലാസിനുതാഴെ പഠിക്കുന്ന പ്രായത്തിൽ സ്റ്റീഫൻ മാത്യു എന്ന കുട്ടി അപ്പനോട്, “ദൈവം ഒരുവനെയുള്ളൂ, അതെന്ന് അയ്യപ്പനാണ് എന്ന് യേശു തന്നെയല്ലേ പറഞ്ഞത്? പിന്നെങ്ങനെ യേശു ദൈവമാകും” എന്ന ചോദ്യം ചോദിച്ചു. ‘കഞ്ഞി വേണമെങ്കിൽ മിണ്ടാണ്ടിരുന്നോളണം’ എന്നപ്പൻ ചോദ്യക്കാരനോട് യാതൊരു ദാക്ഷിണ്യവുമില്ലാതെ പറഞ്ഞു. പിന്നീട് കുട്ടി കഞ്ഞിക്കുവേണ്ടിയുള്ള പ്രാർത്ഥനകളിൽ മുഴുകി. ഒരു മതത്തിലെ ആളുകളെ രക്ഷിക്കാൻ ഒരു ദൈവം, വേറെ മതക്കാരെ രക്ഷിക്കാൻ വേറെ ദൈവം, അങ്ങനെ ആയിരക്കണക്കിന് ദൈവങ്ങളുണ്ടാകുന്നതിലെ കോമഡി ആ കുട്ടിയെ കൂടുതൽ ചിന്തിപ്പിച്ചുകൊണ്ടിരുന്നു.

പ്രീഡിഗ്രി വരെ പഠിച്ചപ്പോഴും പെമ്പിള്ളേരുടെ മുഖത്തുപോലും നോക്കാതെ എപ്പോഴും ഉള്ളിലേക്കുതന്നെ നോക്കി അവൻ കോട്ടയം, ഉഴവൂരിൽ വളർന്നു. അപ്പോഴാണ് സിസ്റ്റർ അഭയ കൊല്ലപ്പെടുന്നത്. ഒരേ കാലത്ത് അരീക്കര സെന്റ് റോക്കിസ് യുപി സ്കൂളിൽ ഒന്നിച്ചു പഠിച്ചവർ. സ്കൂളിൽ നിന്നിറങ്ങി അരീക്കര ജങ്ഷനിൽനിന്ന് ഇരുവശത്തേക്കും പിരിഞ്ഞു പോയാലെത്തുന്ന വീടുകൾ. അഭയയെ സ്കൂളിൽ കണ്ടതൊന്നും സ്റ്റീഫൻ മാത്യു ഓർക്കുന്നില്ല. ഒരേ ക്ലാസിലായിരുന്നോ എന്നും ഓർക്കുന്നില്ല. പക്ഷേ, ഏതോ നിഴലനക്കത്തിൽ അവളുണ്ട്. പെട്രോൾ പമ്പിലും ബാറിലുമൊക്കെ ജോലിചെയ്യുന്ന കാലത്താണ് അഭയയെന്ന നെരിപ്പോട് സ്റ്റീഫൻമാത്യുവിൽ വീണത്. പക്ഷേ, പുറത്തേക്കു വരാത്തവിധം അകത്താളിനിന്നു, ആ തീ!

1994-ൽ ഗൾഫിലേക്കു പോയി. അവിടെ ഒരു സഹോദരനുമുണ്ട്. കഠിനമായ ജോലി. താമസസ്ഥലത്ത്



രണ്ടായിരത്തിലേറെ പേരുണ്ട്. അഭയയുടെ മുഖം കൂടുതൽ ശക്തമായി ഉള്ളിലൂടെ അപ്പോഴാണ്. ബൈബിൾ തുറന്ന് നോട്ടെഴുതി കീറിമുറിച്ചു പഠിച്ചു. “കന്യാസ്ത്രീകളെ വൈദികർക്ക് വ്യഭിചരിക്കാനുള്ളതാണെന്നു പറയുന്ന പഴയനിയമം ഇപ്പോഴും വേദഗ്രന്ഥമായിരിക്കുന്ന സഭയിൽ നിന്ന് കൂടുതലെത്തു പ്രതീക്ഷിക്കാൻ?” - അദ്ദേഹം ചേദിക്കുന്നു. കന്യാസ്ത്രീകൾ നടത്തുന്ന പോരാട്ടം അഞ്ചാം ദിവസത്തെ നിരാഹാരസത്യഗ്രഹത്തിലേക്കു കടക്കുമ്പോൾ, വേദിക്കു മുന്നിലെ കട്ടിലിൽ

അതേ സ്റ്റീഫൻ മാത്യുവുണ്ട്!

ഉഴവൂരിലെ വെള്ളാന്തടത്തിൽ വീട്ടിൽ പത്തു മക്കളിൽ ഒരാളായ സ്റ്റീഫൻ മാത്യു, അവിവാഹിതനായ 48 വയസുകാരനാണ്. അമ്മയെയും അസുഖബാധിതനായ അനുജനെയും ശുശ്രൂഷിക്കുന്ന കുടുംബസ്നേഹി എന്നൊക്കെ നാട്ടുകാർ പുകഴ്ത്തുന്നയാൾ!

ലോകകൈസ്തവചരിത്രം തിരുത്തിയ സമരത്തിലെ സത്യഗ്രഹിയായി സ്റ്റീഫൻ മാത്യു തുടരുമ്പോൾ അറിയുക, സൗദിയിലെ ജയിലിൽ മൂന്നു മാസം ശിക്ഷിക്കപ്പെട്ട്, അവിടുത്തെ സർക്കാർ വിമാനം കയറ്റിവിട്ട ഒരാൾകൂടിയാണ് ഇദ്ദേഹം. അതും, സ്വന്തമായി എഴുതിയ അറബി ലേഖനം പെരുന്നാൾദിനത്തിൽ മുസ്ലീം പള്ളിയിൽ വിതരണംചെയ്തതിന്! ശിക്ഷ ഒഴിവാക്കാൻ മാപ്പെഴുതി നൽകാൻ അധികാരികൾ പറഞ്ഞിട്ടും അയാൾ കൂട്ടാക്കിയില്ല. താൻ തെറ്റു ചെയ്തിട്ടില്ലെന്നതിൽ അയാൾ ഉറച്ചുനിന്നു!

സൗദിയിൽ ജോലിക്കെത്തിയശേഷം 2000 ഫെബ്രുവരിയിൽ ഒരു സംഭവമുണ്ടായി. അതായിരുന്നു, തുടക്കം. അമേരിക്കൻ പ്രസിഡന്റ് ക്ലിന്റൺ ഇന്ത്യ സന്ദർശിക്കുന്ന

കന്യാസ്ത്രീകളുടെ പോരാളി സ്റ്റീഫൻ മാത്യു
യേശുവിന്റെ വേഷത്തിൽ സ്റ്റീഫൻ മാത്യു
എറണാകുളത്തു നടത്തിയ ദുഃഖവെള്ളി ആചരണത്തിന്

സമയമാണ്. ക്യാമ്പിൽ ഒരു പോസ്റ്റർ പ്രത്യക്ഷപ്പെട്ടു. ഇസ്രായേൽ, അമേരിക്ക, ഇന്ത്യ എന്നീ രാജ്യങ്ങളുടെ ദേശീയപതാകൾക്കുമേൽ രണ്ടു വാളുകൾകൊണ്ട് കുത്തിക്കീറി അതിൽനിന്നു ചോരയാലിക്കുന്ന പോസ്റ്റർ. സ്റ്റീഫൻ മാത്യുവിന് ആ പോസ്റ്റർ കണ്ടപ്പോൾ അതിലെ ആശയം അത്രയ്ക്കെണ്ണ പിടിച്ചില്ല. അതൊന്നു ചോദ്യം ചെയ്യണമെന്ന് തോന്നി. മലയാളികളായ സുഹൃത്തുക്കളോട് പറഞ്ഞപ്പോൾ നിരുത്സാഹപ്പെടുത്തി. പക്ഷേ സ്റ്റീഫൻ മാത്യു വുണ്ടോ വിടുന്നു! ഇന്ത്യൻ പതാകയെ അപമാനിച്ചവരെ ഇംഗ്ലീഷിൽ അഭിസംബോധനചെയ്ത് വിഷയത്തിൽ സംവാദത്തിനു ക്ഷണിക്കുന്ന ഒരു പോസ്റ്റർ ഇയാൾ തൊട്ടടുത്ത് പതിച്ചു.

രാത്രിയായപ്പോൾ സ്റ്റീഫൻ മാത്യു പണ്ട് താമസിച്ചിരുന്ന റൂമിൽ കുറേപ്പേരെത്തി. മണിക്കൂറുകൾ നീണ്ട ഭീഷണി. മലയാളമടക്കമുള്ള ഭാഷയിലാണ് കൊലവിളി! സ്റ്റീഫൻ മാത്യു ആ റൂമിൽ ഇല്ലാത്തതിനാൽ അവർ മടങ്ങി. പിറ്റേന്ന് ഈ സംഭവം അറിഞ്ഞ്, റൂമിലെത്തിയവരെ തിരക്കി സ്റ്റീഫൻ മാത്യു നടന്നു. പാക്കി സ്ഥാനിൽ നിന്നുള്ള കുറച്ചു പേരെ ക്യാന്റിനിൽവെച്ചു തിരിച്ചറിഞ്ഞു. അവരുടെ അടുത്തേക്ക് ചെന്നപ്പോൾ

സൗദിയിൽ വന്ന് ഇസ്ലാമിനെ പറയുന്നോ എന്ന നിലയ്ക്ക് സ്റ്റീഫൻ മാത്യുവിനുമുന്നേൽ അവർ ഭീഷണിയുയർത്തി. 'ഇസ്ലാം എന്നാൽ എന്തെന്ന് പറയാമോ' എന്നായി സ്റ്റീഫൻ മാത്യു. നീ ഞങ്ങളെ ഇസ്ലാം പഠിപ്പിക്കുന്നോ എന്നായി അവർ. അറിയാവുന്ന ഭാഷകളുപയോഗിച്ച് അവരുമായി സംവാദമായി. ഒടുവിൽ നാലു മണിക്കൂറോളം നീണ്ട സംസാരത്തിനൊടുവിൽ അവരിൽ പലരും സ്റ്റീഫൻ മാത്യുവിന്റെ സുഹൃത്തുക്കളായി.

സൗദിയിലെത്തി ബൈബിൾ നോട്ടെഴുതി പഠിക്കുന്നതിനൊപ്പം സ്റ്റീഫൻ മാത്യു ഖുറാനും പഠിച്ചു. അങ്ങനെയിരിക്കെ നാട്ടിലെത്തിയ അദ്ദേഹം ഒരു അറബി പരിഭാഷകനെ തിരക്കി നടന്നു. എറണാകുളം മഹാരാജാസ് കോളജിൽ അറബി വിഭാഗത്തിൽ എ. അബ്ദുൾ അസീസാണ് അന്ന് വകുപ്പ് മേധാവി. മലയാളത്തിൽ മാത്യു എഴുതിയ ലേഖനം അദ്ദേഹം വായിച്ചു. പക്ഷേ പരിഭാഷപ്പെടുത്താൻ തയ്യാറായില്ല. "നിങ്ങളെഴുതിയത് മുഴുവൻ സത്യമാണ്. അതുകൊണ്ടുതന്നെയാണ് പരിഭാഷ ചെയ്യാനാവാത്തത് എന്ന് സമീപിച്ച പലരും പറഞ്ഞത് സ്റ്റീഫൻ മാത്യു പറയുന്നു. അപ്പോഴാണ് എറണാകുളം കെഎസ്ആർടിസി

സ്റ്റാന്റിനുസമീപം ഒരാളുണ്ടെന്നറിയുന്നത്. അതൊരു റിട്ടയേർഡ് പ്രൊഫസറായിരുന്നു. ഉമ്മർ എന്നാണ് പേര്. ചേകന്നൂരിന്റെ പ്രസംഗങ്ങൾ അറബിയിലേക്ക് മൊഴിമാറ്റുകയായിരുന്ന അദ്ദേഹത്തിന് 5000 രൂപ പ്രതിഫലം നൽകി ലേഖനം പരിഭാഷപ്പെടുത്തുകയും അതുമായി സ്റ്റീഫൻ മാത്യു സൗദിയിലെത്തുകയും ചെയ്തു.

സൗദിയിലുണ്ടായിരുന്ന സഹോദരൻ നാട്ടിലേക്കു പോയ സമയംനോക്കി, ഒരു പെരുന്നാൾ സമയത്ത്, ലേഖനത്തിന്റെ 700 കോപ്പികൾ പ്രിന്റ് ചെയ്ത് മുസ്ലീം പള്ളിയിൽ സ്റ്റീഫൻ മാത്യു വിതരണംചെയ്തു. ലേഖനം വായിച്ച ഒരാൾ, 'വേഗം രക്ഷപെട്ടോളൂ' എന്നു മുന്നറിയിപ്പ് നൽകിയെങ്കിലും സ്റ്റീഫൻ മാത്യു എങ്ങോട്ടും പോയില്ല, പള്ളിയിൽത്തന്നെ നിന്നു. നിമിഷങ്ങൾക്കുള്ളിൽ സൗദി പോലീസെത്തി സ്റ്റീഫൻ മാത്യുവിനെ കൊണ്ടുപോയി. ഒപ്പം ജോലി ചെയ്തിരുന്ന ഷംസുദ്ദീനായിരുന്നു ചോദ്യം ചെയ്യലിന്റെ പരിഭാഷകൻ. എട്ടു ദിവസം നീണ്ട ചോദ്യം ചെയ്യൽ! ഖുറാനും കൈയിൽ പിടിച്ച് ഓരോ ചോദ്യത്തിനും സ്റ്റീഫൻ മാത്യു വിശദീകരണം നൽകി. ഖുറാനിൽ പറയാത്തതൊന്നും എഴുതിയിട്ടില്ലെന്നതന്റെ നിലപാട് വ്യക്തമാക്കി അയാൾ ഉറച്ചുനിന്നു. "എന്നാൽ നിസ്കരിക്കാൻ വാ" എന്നുപറഞ്ഞ് ഓഫീസർ എന്നെ ബലം പ്രയോഗിച്ച് എഴുന്നേൽപ്പിച്ചപ്പോൾ, 'മതകാര്യങ്ങളിൽ ബലപ്രയോഗം പാടില്ലെന്ന് ഖുറാൻ വചനം ഞാനദ്ദേഹത്തെ കാണിച്ചു' എന്നും സ്റ്റീഫൻ മാത്യു പറയുന്നു. ഒരു മാപ്പെഴുതി കൊടുക്കാൻ പോലീസ് ആവശ്യപ്പെട്ടിട്ടും ഖുറാനിൽ ഇല്ലാത്തതൊന്നും എഴുതിയിട്ടില്ലെന്നതന്റെ നിലപാട് വ്യക്തമാക്കി അയാൾ ഉറച്ചുനിന്നു.

മൂന്നു മാസത്തെ ജയിൽ വാസത്തിനിടയ്ക്ക് പെട്ടെന്നൊരു ദിവസം പോലീസ് വന്നു പറഞ്ഞു- "നാളെ ടിക്ക്കറാണ്". എന്താണ് എന്നു മനസ്സിലാക്കുമുന്നേ വിമാനത്താവളത്തിലെത്തിച്ച് 2002 മാർച്ചിൽ കേരളത്തിലേക്ക് സ്റ്റീഫൻ മാത്യുവിനെ അവർ മടക്കിവിട്ടു!

ഖുറാനും കൈയിൽ പിടിച്ച് ഓരോ ചോദ്യത്തിനും സ്റ്റീഫൻ മാത്യു വിശദീകരണം നൽകി. ഖുറാനിൽ പറയാത്തതൊന്നും എഴുതിയിട്ടില്ലെന്നതന്റെ നിലപാട് വ്യക്തമാക്കി അയാൾ ഉറച്ചുനിന്നു. 'എന്നാൽ നിസ്കരിക്കാൻ വാ' എന്നുപറഞ്ഞ് ഓഫീസർ എന്നെ ബലം പ്രയോഗിച്ച് എഴുന്നേൽപ്പിച്ചപ്പോൾ, 'മതകാര്യങ്ങളിൽ ബലപ്രയോഗം പാടില്ലെന്ന് ഖുറാൻ വചനം ഞാനദ്ദേഹത്തെ കാണിച്ചു'



നാട്ടിൽ എത്തിയശേഷം, ഏലം ഗവേഷണകേന്ദ്രത്തിൽ കാവൽക്കാരനായി ഏറെ നാൾ കഴിഞ്ഞു. പിന്നീട് വയസായ അമ്മയെയും അസുഖബാധിതനായ സഹോദരനെയും ശുശ്രൂഷിച്ച് നാട്ടിൽത്തന്നെ കൂടി. തെങ്ങുകയറ്റക്കാരൻ, പാറമട തൊഴിലാളി, കെട്ടിട നിർമ്മാണം, പറമ്പു കിളയ്ക്കൽ എന്നിങ്ങനെ, കിട്ടുന്ന ജോലികളെല്ലാം ചെയ്തു. കവിതകളും ലേഖനങ്ങളും എഴുതിയും വായിച്ചും ആദർശം കൂടുതൽ ഉറപ്പിച്ചു. 'ഇന്ത്യൻ മതം (പക്ഷം), അധർമ്മ ഹിംസ' എന്ന 150 പേജുള്ള പുസ്തകം എഴുതി സ്വന്തമായി പ്രസിദ്ധീകരിക്കുകയുമുണ്ടായി.

നാട്ടിലെത്തി അങ്ങനെ ജീവിക്കുമ്പോഴാണ്, അഭയാഭ്യർത്ഥിതരെ വൈദികരാണ് കുറ്റക്കാരെന്ന് പോലീസ് കണ്ടെത്തുന്നത്. മടിച്ചില്ല, 350 പോസ്റ്റർ അച്ചടിച്ച് സ്റ്റീഫൻ മാത്യു നേരെ കോട്ടയം നഗരത്തിലേക്കു വിട്ടു. ഒറ്റയ്ക്ക് ഒട്ടിച്ച പോസ്റ്ററിലെ ആവശ്യം, 'പ്രതികൂലമായ വൈദികരെ പുറത്താക്കണം' എന്നായിരുന്നു. 'കൊലയും കൂദാശയും പൊതുതപ്പെടും, പക്ഷേ?' എന്നൊരു ലഘുലേഖയും പ്രസിദ്ധീകരിച്ചു വിതരണം ചെയ്തു. തുടർന്നാണ്, 'കേരളകത്തോലിക്കാ സഭാനവീകരണപ്രസ്ഥാനം'ത്തോട് ചേർന്നു സമരങ്ങളിൽ പങ്കെടുത്തു തുടങ്ങിയത്. അക്കാലത്ത്, 'എന്നാൽ പിന്നെ വിവാഹം കഴിച്ചേക്കാം' എന്നു കരുതി പത്രത്തിൽ ഒരു പരസ്യം നൽകുകയുണ്ടായി. 'കുട്ടികൾ ഉണ്ടാകാത്ത യുവതികൾക്കു മുൻഗണന' എന്നതായിരുന്നു പരസ്യത്തിലെ ഒരു വാചകം. കൂടാതെ, വധുവിനെത്തേടി എറണാകുളം പ്രസ്ക്ലബിൽ ഒരു വാർത്താസമ്മേളനവും നടത്തി - 'തന്റേതല്ലാത്ത കാരണത്താൽ, കന്യാസ്ത്രീമാങ്ങളിൽ ജീവിതം ഹോമിക്കേണ്ടി വന്ന യുവതികൾക്ക് മുൻഗണന' എന്നായിരുന്നു പത്രക്കുറിപ്പിൽ ഉണ്ടായിരുന്നത്. അഭയയുടെ കൊലപാതകത്തിന്റെ നെരിപ്പോട് ആളിക്കത്തിയ നിമിഷങ്ങളിലൊന്നായിരുന്നു അത്. കല്യാണം കഴിക്കാനുള്ള ആഗ്രഹംകൊണ്ടല്ല, മറുത്തിലെ സ്ത്രീജീവിതങ്ങളെക്കുറിച്ച്



നാട്ടിലെത്തി അങ്ങനെ ജീവിക്കുമ്പോഴാണ്, അഭയാഭ്യർത്ഥിതരെ വൈദികരാണ് കുറ്റക്കാരെന്ന് പോലീസ് കണ്ടെത്തുന്നത്. മടിച്ചില്ല, 350 പോസ്റ്റർ അച്ചടിച്ച് സ്റ്റീഫൻ മാത്യു നേരെ കോട്ടയം നഗരത്തിലേക്കു വിട്ടു. ഒറ്റയ്ക്ക് ഒട്ടിച്ച പോസ്റ്ററിലെ ആവശ്യം, 'പ്രതികൂലമായ വൈദികരെ പുറത്താക്കണം' എന്നായിരുന്നു.

വിളിച്ചുപറയാനായിരുന്നു ആ പത്രസമ്മേളനം. "അഭയയുടെ കൊലപാതകത്തേത്തുടർന്ന് കെടാതെ കിടക്കുന്ന കനലാണ് ഉള്ളൂനിറയേ. മരണംവരെ നിരാഹാരംകിടക്കുകയാണ് ഞാൻ"- ആഹാരം കഴിക്കാത്ത അഞ്ചാം ദിവസവും ഒട്ടും തളരാതെ സ്റ്റീഫൻ മാത്യു പറയുന്നു. സെപ്തംബർ 8 ശനിയാഴ്ച 'ഏകദിന ഉപവാസം' എന്ന നിലയ്ക്കാണ് എറണാകുളം വഞ്ചി സ്കെയറിൽ സ്റ്റീഫൻ മാത്യുവും എത്തിയത്. വൈകിട്ട് സമരം പിരിയാമെന്ന ഘട്ടം വന്നപ്പോൾ 82 വയസുകാരനായ അഡ്വ. ജോസ് ജോസഫ് പറഞ്ഞു: 'നിങ്ങളെല്ലാം പൊയ്ക്കോളൂ, ഞാൻ മരണംവരെ നിരാഹാരംകിടക്കാൻ പോവുകയാണ്' എന്ന്! അദ്ദേഹത്തോടൊപ്പം സ്റ്റീഫൻ മാത്യു നിരാഹാരം തുടരുകയായിരുന്നു. രണ്ടാം ദിവസം പോലീസ് ജോസ് ജോസഫിനെ അറസ്റ്റു ചെയ്തുമാറ്റി. സ്റ്റീഫൻ മാത്യു സമരപ്പന്തലിൽ തുടർന്നു. സൗദിയിലെ ജയിലിൽവച്ച് തീവ്രവാദിയെന്നു വിളിച്ച് പോലീസ് മർദ്ദിച്ചപ്പോൾ ആറു ദിവസം നിരാഹാരംകിടന്ന ചരിത്രം സ്റ്റീഫൻ മാത്യുവിനുണ്ട്. വീട്ടിലെ ചില കാര്യങ്ങളുമായി ബന്ധപ്പെട്ട് പത്തുദി

വസംവരെ നിരാഹാരം കിടന്ന അനുഭവവുമുണ്ട്.

"സമരംചെയ്യുന്ന കന്യാസ്ത്രീകളെ ഇപ്പോൾ സമൂഹം ഏറ്റെടുത്തുകഴിഞ്ഞു. ചത്ത് കിണറ്റിൽ കിടക്കണം എന്നാഗ്രഹമില്ലാത്ത കന്യാസ്ത്രീകളെല്ലാം ഇവരുടെ വാലേൽ പിടിച്ചു രക്ഷപ്പെടുകയാണ് വേണ്ടത്" - സ്റ്റീഫൻ മാത്യു പറയുന്നു. നിരാഹാരസമരം സമൂഹം ഏറ്റെടുക്കുകയും ലോകശ്രദ്ധ പതിയുകയും ചെയ്തപ്പോൾ, "എന്നെപ്പോലെ അറിയപ്പെടാത്തവരല്ല, പ്രശസ്തരായ മറ്റാരെങ്കിലുംകൂടി നിരാഹാരം കിടക്കണം" എന്നാണ് സ്റ്റീഫൻ മാത്യു പറയുന്നത്. അദ്ദേഹത്തിന്റെ പോരാട്ടങ്ങൾ അറിയാവുന്നവർ പറയുന്നത് മറ്റൊന്നാണ്, "സ്റ്റീഫൻ മാത്യുവിലൂടെ സത്യഗ്രഹം കിടക്കുന്നത് അഭയതന്നെയാണ്" എന്നാണ് അവരുടെ പക്ഷം. ഇനി ഒരു അഭയയും ഉണ്ടാകരുതെന്ന് ആഗ്രഹിക്കുന്ന അഭയയുടെ സഹഹൃദയനാണ് ഇയാൾ! സെപ്തം. 8 ശനിയാഴ്ച ധരിച്ച അതേ വേഷത്തിലാണ് ആറാം ദിവസവും ഇയാൾ! പള്ളികളിൽ പോയി പ്രാർത്ഥിക്കാത്തയാൾ, കടുത്ത ദൈവവിശ്വാസിയായ സ്റ്റീഫൻ മാത്യു!



വഞ്ചിസ്കയർസമരം അഭിമാനാർഹം!

- ജോയിന്റ് ക്രിസ്ത്യൻ കൗൺസിൽ

ഒക്ടോബർ 2, 10:30-ന് അഡ്വ. വർഗീസ് പറമ്പിൽ അധ്യക്ഷത വഹിച്ച ജോയിന്റ് ക്രിസ്ത്യൻ കൗൺസിലിന്റെ കമ്മിറ്റിയോഗത്തിന് സെക്രട്ടറി സ്റ്റാൻലി പൗലോസ് സ്വാഗതം ആശംസിച്ചു. തുടർന്ന് കന്യാസ്ത്രീസമരം വിശദമായി ചർച്ചചെയ്തു.

KCRM-ഉം JCC-യും ചേർന്ന് സെപ്തം. 8-ന്, "Save Our Sisters" എന്ന ആഹ്വാനത്തോടെ 'ഫ്രാങ്കോയെ അറസ്റ്റ് ചെയ്യുക' എന്ന ആവശ്യമുന്നയിച്ചു നടത്തിയ സമരം ഏറെ അഭിമാനകരമായിരുന്നുവെന്നു വിലയിരുത്തപ്പെട്ടു. നാലാം ദിവസം AMT-യെക്കുറിച്ച് ഉൾപ്പെടുത്തി 'SOS ആക്ഷൻകൗൺസിലാ'ക്കി സമരസമിതിയെ വിപുലപ്പെടുത്തിയത് വളരെ നന്നായിരുന്നുവെന്നും യോഗം വിലയിരുത്തി.

എന്നാൽ, പീഡിപ്പിക്കപ്പെട്ട കന്യാസ്ത്രീയെയും സമരത്തിൽ പങ്കെടുത്ത കന്യാസ്ത്രീകളെയും അപമാനിക്കുകയും, അവരെ പിന്തുണച്ച ഉന്നത ശീർഷരായ വ്യക്തികളെയും വിശ്വാസികളെയും വിജാതീയരും സഭാവിരുദ്ധരും തീവ്രവാദികളുമായി ചിത്രീകരിച്ച് ആക്ഷേപിക്കുകയും ചെയ്ത മെത്രാൻസമിതിയുടെ നിലപാടിനെ യോഗം അപലപിക്കുകയും ശക്തമായ പ്രതിഷേധം രേഖപ്പെടുത്തുകയും ചെയ്തു. KCBC യുടെ പത്രപ്രസ്താവന പിൻവലിച്ച് മാപ്പു പറയണമെന്നും യോഗം ആവശ്യപ്പെട്ടു.

സ്ത്രീപീഡനം ആരോപിക്കപ്പെട്ട ജയിൽവാസത്തിലായ ഫ്രാങ്കോ മുളയ്ക്കലിനെ പിന്തുണച്ച് ക്രിസ്തുവിനോട് ഉപമിച്ച അറയ്ക്കൽ ബിഷപ്പിന്റെ പ്രസ്താവന ക്രൈസ്തവവിശ്വാസത്തോടുള്ള വെല്ലുവിളിയും യേശുവിനെ അധിക്ഷേപിക്കലുമായി യോഗം വിലയിരുത്തി. ഇപ്രകാരം യേശുവിനെ അധിക്ഷേപിച്ചതുവഴി അദ്ദേഹം മെത്രാൻസ്ഥാനത്തിന് അയോഗ്യനായിത്തീർന്നതിനാൽ, തൽസ്ഥാനം ഒഴിയണമെന്ന് യോഗം ആവശ്യപ്പെട്ടു. അല്ലാത്തപക്ഷം, അയാളെ നിയമ



നടപടിക്ക് വിധേയനാക്കണമെന്ന് യോഗം തീരുമാനിക്കുകയും ചെയ്തു.

ഫ്രാങ്കോയെ പിന്തുണയ്ക്കുന്നതും കന്യാസ്ത്രീകളെയും വിശ്വാസികളെയും ആക്ഷേപിക്കുന്നതുമായ KCBC നിലപാടിനെതിരെ ഒക്ടോ. 6 ശനിയാഴ്ച 10.30-ന് പാലാരിവട്ടം ജംഗ്ഷനിൽനിന്നാരംഭിച്ച് KCBC ആസ്ഥാനത്തേക്ക് ഒരു പ്രതിഷേധയാർച്ചയും തുടർന്ന് ധർണയും നടത്താൻ യോഗം തീരുമാനിച്ചു. (ഇതുപിന്നീട് 13 -ലേക്ക് മാറ്റി വയ്ക്കുകയുണ്ടായി - എഡിറ്റർ)

കൂടാതെ, മെത്രാന്മാരുടെ വ്യക്തിപരമായ സ്വന്തം വെളിപ്പെടുത്തണമെന്ന് ആവശ്യപ്പെടാനും, അതിനു തയ്യാറാകാത്തപക്ഷം പ്രസ്തുത ആവശ്യമുന്നയിച്ച് പ്രക്ഷോഭം ആരംഭിക്കാനും യോഗം തീരുമാനിച്ചു. പ്രൊഫ. ഡോ. ജോസഫ് വർഗീസ്, പ്രൊഫ. പി.സി. ദേവസ്യ, കെ. ജോർജ്ജ് ജോസഫ്, ജോസഫ് വെളിവിൽ, ആന്റോ കോക്കാട്ട്, ജോർജ്ജ് കുട്ടിക്കാരൻ, ലോനൻ ജോയി, സി.എ. എബ്രാഹം, വി.ജെ. പൈലി, സി.എസ്. ജോസഫ്, ഇ.ആർ. ജോസഫ്, ജോഷി ഡോൺബോസ്കോ എന്നിവരും സി.എസ്.ഐ. സഭയിൽനിന്നുള്ള ജേക്കബ് മാത്യുവും സംസാരിച്ചു. ഫെലിക്സ് ജെ. പുല്ലുടൻ നന്ദി രേഖപ്പെടുത്തി.

(റിപ്പോർട്ട് തയ്യാറാക്കിയത്,

JCC സെക്രട്ടറി, സ്റ്റാൻലി പൗലോസ്)

ഇത് ചരിത്ര മുഹൂർത്തം: തിരിച്ചറിയുക, പക്ഷംചേരുക!



ഡോ.എം.പി. മത്തായി
(MGU ഗാസിയൻ പഠനവിഭാഗം, മൂൻതലവൻ)

ക്രൈസ്തവസമൂഹം അവരതിപ്പിന്റെ കരിനിഴലിൽപ്പെട്ടിരിക്കുന്നു. വെളിപ്പെടുത്തപ്പെട്ടതും പെടാത്തതുമായ ലൈംഗികപീഡനപരമ്പരകളുടെ ചുഴിയിൽപ്പെട്ട് നട്ടംതിരിയുകയാണ്, ഇന്ത്യയിലെ ക്രൈസ്തവസമൂഹം. വാസ്തവത്തിൽ, സഭകളിലെ പൗരോഹിത്യശ്രേണിയിലെ ഒരു ചെറിയ വിഭാഗമാണ് ഈ ദുർഗ്ഗതിക്കുത്തരവാദികളെങ്കിലും, ക്രൈസ്തവസമൂഹം ആകമാനം ഇതിന്റെ അപമാനം പേറേണ്ടിവന്നിരിക്കുന്നു.

ഇത് എന്തുകൊണ്ട് എന്നു വ്യക്തമാകണമെങ്കിൽ ക്രൈസ്തവസഭകളുടെ അധികാരഘടന എപ്രകാരമെന്നും, വിശ്വാസികളുടെ സഭാബന്ധത്തിന്റെ ബലതന്ത്രം എന്താണെന്നും മനസ്സിലാക്കണം. ക്രൈസ്തവസഭകളെല്ലാംതന്നെ എപ്പിസ്കോപ്പലാണ് - അതായത് മെത്രാൻമാരാൽ ഭരിക്കപ്പെടുന്നവയാണ്. ശ്രേണീബദ്ധവും പുരുഷാധിപത്യപരവും കർക്കശവുമാണ് ഭരണസംവിധാനം. ഇടവകകൾ മുതൽ കേന്ദ്രതലംവരെ തിരഞ്ഞെടുക്കപ്പെടുന്ന ഭരണസമിതികളുള്ള സഭകളുണ്ട് - ഓർത്തഡോക്സ്, മാർത്തോമാസഭകൾ ഉദാഹരണം. പക്ഷേ, ഫലത്തിൽ അവിടെയും ഭരണത്തിന്റെ ആത്യന്തികനിയന്ത്രണം പൂർണ്ണമായും സിൻഡിനം (മെത്രാൻ സമിതി), അതിനു മുകളിൽ സഭാതലവനുമാണ്. അച്ചന്മാർ കുദാശകളുടെ പേരിലും, സ്വർഗ്ഗ-നരകങ്ങളുടെപേരിലും ഭക്തജനങ്ങളെയും, മെത്രാന്മാർ ശമ്പളം, സ്ഥലംമാറ്റം, ശിക്ഷണനടപടികൾ എന്നിവയുടെ ഖഡ്ഗം കാട്ടി അച്ചൻമാരെയും, പരമാധികാരത്തിന്റെ ചെങ്കോൽ വീശി സഭകളുടെ പരമാധികാരികൾ മെത്രാന്മാരെയും ഭയപ്പെടുത്തി വരുതിക്കു നിർത്തുന്നതാണ് ക്രൈസ്തവസഭകളുടെ ശിക്ഷണവിതാനം. ഈ മുഖ്യധാരാ പ്രവണതയ്ക്ക് അപവാദമായി, ക്രൈസ്തവമൂല്യങ്ങളെ മുറുകെപ്പിടിച്ചും, തികച്ചും ജനാധിപത്യപരമായും ഭരിക്കപ്പെടുന്ന ചില ഭദ്രാസനങ്ങൾ, മരുഭൂമിയിൽ മരുപ്പച്ചപോലെ, ചില സഭകളിൽ അങ്ങിങ്ങു നിലവിലുണ്ട് എന്ന സത്യവും എടുത്തുപറയേണ്ടതുണ്ട്.

സഭ ക്രിസ്തുവിന്റെ ശരീരമാണെന്നും, കുദാശകൾ കൃത്യമായി പാലിച്ചും പൗരോഹിതന്മാരെയും മുതിർന്നവരെയും ചോദ്യംചെയ്യാതെ അനുസരിച്ചും അച്ചടക്കമുള്ള സഭാജീവിതം നയിക്കുന്നതിൽക്കുടിമാത്രമേ, സ്വർഗ്ഗരാജ്യം പ്രാപിക്കാനാവൂ എന്നും ബാലുചെറൂർ വിശ്വാസികളെ പഠിപ്പിച്ച ബോധ്യപ്പെടുത്തുന്നതിൽ സഭകൾ വിജയിക്കുന്നതുകൊണ്ടാണ്, ഒരു ഏകശിലാസ്തംഭംപോലെ അധൃഷ്ടമായി അവയ്ക്കു നിലനിൽക്കാനാകുന്നത്. പൗരോഹിത്യത്തെ ചോദ്യംചെയ്യുന്നതും, സഭാപട്ടങ്ങളെ അക്ഷരാർത്ഥത്തിൽ പാലിക്കാതിരിക്കുന്നതും കൊടിയ പാപമാണ് - cardinal sin - എന്നാണ് വിശ്വാസികളെ പഠിപ്പിക്കുന്നത്.

ഇതാണ് സഭകളിലെ അടിമതാസമാനമായ

അച്ചടക്കത്തിന്റെ അടിസ്ഥാനം. ഇപ്രകാരമുള്ള ഒരു ഘടനയ്ക്കുള്ളിൽ സ്നേഹം, നീതി തുടങ്ങിയ അടിസ്ഥാനക്രൈസ്തവമൂല്യങ്ങളും, ഭൂമിയിൽ ദൈവരാജ്യത്തിന്റെ കെട്ടുപണി എന്ന സഭയുടെ അടിസ്ഥാനദൗത്യവും വിസ്മരിക്കപ്പെടുകയോ, പാർശ്വവൽക്കരിക്കപ്പെടുകയോ ചെയ്യുക സ്വാഭാവികമാത്രം.

മൂല്യങ്ങളെക്കാൾ പ്രാമുഖ്യം ഭരണ സംവിധാനത്തിനും സ്ഥാപനങ്ങൾക്കും നൽകുന്നത് സ്വാഭാവികവും ന്യായവുമായി അംഗീകരിക്കപ്പെടുന്ന സഭാസംസ്കാരം സ്ഥാപിതമായി. ഇതൊരു സംസ്കാരമായിത്തീർന്നതോടെ, ഇത്തരം ദുഷ്പ്രവണതകളെ ചോദ്യംചെയ്യുന്നവരെ സഭാവിരുദ്ധരാക്കി ചിത്രീകരിച്ച് ഒറ്റപ്പെടുത്താനും, കുദാശകൾ നിഷേധിച്ചും തെമ്മാടിക്കുഴി ചൂണ്ടിക്കാട്ടിയും നിശ്ശബ്ദരാക്കാനും എളുപ്പമായി. ക്രൈസ്തവമൂല്യങ്ങൾ തേടുന്നവർ കലാപകാരികളും സഭാവിരുദ്ധരുമായി തിരസ്കൃതരാകുമ്പോൾ, ഘടനയുടെയും സ്ഥാപനങ്ങളുടെയും കാവൽക്കാർ യഥാർത്ഥ സഭയും സഭാസംരക്ഷകരുമായി അംഗീകരിക്കപ്പെടുന്നു. ഒരു മഹാവിപര്യയമാണിത് എന്ന് വ്യക്തമാണല്ലോ!

ക്രിസ്തുവിന്റെ സജീവസാന്നിധ്യത്തിൽ പ്ലോലും ക്രൈസ്തവകൂട്ടായ്മയിൽ സംഘർഷങ്ങൾ ഉണ്ടായിട്ടുണ്ടെന്ന് ചരിത്രം സാക്ഷ്യപ്പെടുത്തിയിട്ടുണ്ട്. ഉയിർത്തെഴുന്നേറ്റ ക്രിസ്തുവിന്റെ സാന്നിധ്യം അനുഭവിക്കുന്നു എന്നവകാശപ്പെടുന്ന സഭകളിലും ആശയസംഘർഷങ്ങൾ വീണ്ടും വീണ്ടും ഉണ്ടാകുന്നതിൽ അസ്വാഭാവികമായിട്ടൊന്നും വായിച്ചെടുക്കേണ്ടതില്ല. പക്ഷേ, ഇപ്പോൾ നാം സാക്ഷ്യംവഹിക്കുന്നത് അടിസ്ഥാനപരമായ മൂല്യസംഘർഷത്തിനാണെന്നു തിരിച്ചറിയേണ്ടതുണ്ട്.

സഭയെന്നാൽ പൗരോഹിത്യവും, സ്വത്തും, സ്ഥാപനങ്ങളും, ചിഹ്നങ്ങളും, പൂർണ്ണമായ അനുസരണവും, അന്ധമായ വിധേയത്വവും, കുദാശകളുടെ യാന്ത്രികമായ പാലനവുമാണെന്ന് നിഷ്കർഷിക്കുന്ന തേത്യത്വത്തിലെ ഒരു യാഥാസ്ഥികവിഭാഗവും; മറിച്ച്, സഭയുടെ ദൗത്യം ചരിത്രത്തിൽ, ഭൂമിയിൽ എല്ലാവരുടെയും പങ്കാളിത്തത്തോടെ ദൈവരാജ്യം, - അതായത് സ്നേഹത്തിലും നീതിയിലും പങ്കുവെക്കലിലും അധിഷ്ഠിതമായ ഒരു ജീവിതക്രമം - കെട്ടിപ്പടുക്കുകയാണ് എന്നു വിശ്വസിക്കുന്നവരും തമ്മിലുള്ള ഏറ്റുമുട്ടലാണിത്. ഈ ഏറ്റുമുട്ടലിലെ ജയപരാജയങ്ങൾ ക്രൈസ്തവസഭകളുടെ ആഭ്യന്തരസംവിധാനങ്ങളെയും, കേരളത്തിന്റെയും ഇന്ത്യയുടെയും പൊതുജീവിതത്തെയും നിർണ്ണായകമായി സ്വാധീനിക്കും എന്നുവേണം കരുതാൻ. അതുകൊണ്ട്, ക്രൈസ്തവവിശ്വാസികൾ പ്രാർത്ഥനാപൂർവ്വം, ചിന്തിച്ച് തീരുമാനമെടുക്കുകയും, പക്ഷംചേരുകയും ചെയ്യേണ്ട ചരിത്രസന്ദർഭമാണിത്.

ഫോൺ: 9447575322



നസ്രായൻ കുടിയേ തീരു, ആർക്കും കുത്തകയല്ലാത്ത ഒരു നസ്രായൻ!

പുറത്ത് പ്രതിഷേധത്തിന്റെ ശബ്ദത്തിന് തീവ്രത കുടിവരികയാണ്. കേൾക്കണമെങ്കിൽ വാതിലുകളും ജാലകങ്ങളും അടച്ചിരുന്നാൽ പോരാ, അരമനകളുടെയും പള്ളിമേടുകളുടെയും ജാലകങ്ങൾ തുറന്നിടണം, ഒരിക്കൽ വരുന്നതിനായി ഒരു മഹായിടയൻ ചെയ്തതുപോലെ.

തെരുവ് കലുഷിതമാകുന്നുണ്ട്. ആട്ടിത്തെളിക്കപ്പെടാൻ ഇനി ഞങ്ങൾ നിന്നുതരില്ലെന്ന് അവർ അലമുറയിടുന്നുണ്ട്. ഇനിമേൽ ഞങ്ങളുടെ ജീവിതങ്ങളെ നേരിട്ടു സ്പർശിക്കുന്ന നിലയിൽ വ്യക്തമായും, ആടുകളുടെ ചുരുപേരിയും അജപാലനം അനുഭവവേദ്യമാകുവോളം നിങ്ങൾക്ക് ആദരവില്ല എന്ന് കാലം വ്യക്തമായി പറഞ്ഞുതുടങ്ങി. ഇന്നോളം എല്ലാറ്റിനും പഴിപറഞ്ഞത് ജനത്തെയാണ്. ഇനിയെങ്കിലും അപചയങ്ങളുടെ കാര്യകാരണങ്ങൾ ആദ്യം ഉള്ളിൽത്തന്നെ തേടിത്തുടങ്ങണം.

ഒന്നിന്റെയും കാര്യകാരണങ്ങൾ സ്വതന്ത്രമായി ആന്വേഷിക്കാതെ എല്ലാ പ്രതിസന്ധികൾക്കും വിശ്വാസിയെ പ്രതിക്കൂട്ടിൽ നിർത്തി അധികാരി ഏകപക്ഷീയമായി പുറപ്പെടുവിക്കുന്ന വിശദീകരണങ്ങളും തീർപ്പുകളും മാർഗ്ഗനിർദ്ദേശങ്ങളും വരുംകാലം ഉൾക്കൊണ്ടെന്നുവരില്ല. ഇന്നും ഒരു സാമ്രാജ്യത്വ സ്ഥാപനമായി നിലകൊള്ളുന്ന സഭ തൊലിപ്പുറത്തെ ചികിത്സകൊണ്ട് സുഖപ്പെടുത്തുന്നുവരില്ല. തിരുത്തലുകൾ ആരംഭിക്കേണ്ടത് ഇങ്ങനെ ചില വഴികളിലാണ്.

സഭ ഒരു സ്ഥാപനമല്ല, ക്രിസ്തീയമൂല്യങ്ങൾ ജീവിക്കുന്ന ഒരു സമൂഹമാണ് എന്ന കാഴ്ചപ്പാടിൽനിന്നുകൊണ്ട് ഒരു കാഴ്ചപ്പാടിൽ പൊളിച്ചെഴുത്ത് കുടിയേതീരു.

പുരോഹിതൻ സഭയെന്ന സമൂഹത്തിന്റെ അധികാരിയല്ല ശുശ്രൂഷകനാണെന്ന പഠനം സങ്കല്പമാക്കി നിർത്താതെ പ്രായോഗികമാക്കി കാണിക്കാൻ സഭ പുനർനവീകരണത്തിന്റെ നൂതനവഴികൾ തേടണം.

അച്ചടക്കത്തിന്റെ മിലിട്ടറിക്രമവും മസ്തി

ഫാ. ജിജോ കുര്യൻ OFM (Cap.)

ഷ്കകോരിക്കൊടുക്കലും (Mental spoon feeding) അനുഷ്ഠാനങ്ങളുടെ കർമ്മവിധികൾ പഠിപ്പിക്കലും മാത്രമായി സെമിനാരി പരിശീലനം മാറിയിടത്തു നിന്നുതന്നെ തിരുത്തലുകൾ ആരംഭിക്കണം.

ഇത് നസ്രത്തിലെ തച്ചന്റെ സഭയാകാൻ, സാമ്രാജ്യത്വലടനയുടെ ഇന്നും പേറിനടക്കുന്ന വിഴുപ്പുകൾ സഭ മെല്ലെമെല്ലെ പൊഴിച്ചുകളഞ്ഞേ മതിയാകൂ (രാജകുമാരന്മാരും അരമനയും പള്ളിമേടയും ഷെവലിയറും ശുശ്രൂഷകൻ നടന്നുവരുന്ന വഴികളിലെ വരവേല്പും പുഷ്പവൃഷ്ടിയും.... അങ്ങനെ എത്രയെത്ര ആഡംബര-അധികാരചിഹ്നങ്ങൾ!).

നിഷ്പക്ഷതയല്ല നിലപാടാണ് ക്രിസ്തീയതയെന്ന് സമൂഹത്തിനു കൃത്യമായി ബോധ്യപ്പെടണം. അച്ചടക്കനടപടിയെ പേടിച്ച് നിശ്ശബ്ദമാകുന്ന ഒരു സമൂഹം ക്രിസ്തുവിന്റെ സഭയല്ല; അത് മറ്റ് പലതുമാകാം.

നിഷ്പക്ഷതയല്ല നിലപാടാണ് ക്രിസ്തീയതയെന്ന് സമൂഹത്തിനു കൃത്യമായി ബോധ്യപ്പെടണം. അച്ചടക്കനടപടിയെ പേടിച്ച് നിശ്ശബ്ദമാകുന്ന ഒരു സമൂഹം ക്രിസ്തുവിന്റെ സഭയല്ല; അത് മറ്റ് പലതുമാകാം.

സഭ ദരിദ്രന്റേതും ദുർബലന്റേതുമെന്ന് ബോധ്യപ്പെടുത്താൻ സഭയ്ക്ക് ഒരു പുനർജന്മം തന്നെ വേണ്ടിവരും. എത്രയാണ് സഭയെന്ന സ്ഥാപനത്തിന്റെ കോർപ്പറേറ്റ് ആസ്തി! വെറുതെയൊന്ന് ചിന്തിച്ചാൽ മതി, സഭയെന്ന സ്ഥാപനം മനസ്സുവച്ചാൽ നവകേരളസൃഷ്ടിതന്നെ എത്ര സുഗമമായിരിക്കുമെന്ന്! പണപ്പിരിവുപോലും വേണ്ട, നിലവിൽ ഉള്ള ആസ്തികൾ ഇല്ലാത്തവനുമായി പങ്കുവെക്കാൻ ഒരു മനസ്സുണ്ടായാൽമാത്രംമതി. പക്ഷേ, ഈ പങ്കുവെപ്പിന്റെ മറുവശം മറ്റൊന്നുണ്ട്. അതിനുശേഷം സഭ ഇന്നത്തെ സഭയാവില്ല. അതു സാധ്യമാക്കാൻ കഴിവില്ലാത്ത, രാഷ്ട്രീയ വിലപേശൽ നടത്താൻ ത്രാണിയില്ലാത്ത ഒരു വിശ്വാസസമൂഹമാകും. അത്, ദുർബലന്റെ സഭയാകും. അത്, നിലവിൽ സഭയെന്ന സ്ഥാപനത്തിന് താങ്ങാൻ ആവുന്നതിന് അപ്പുറമാണ്, ക്രിസ്തുവെന്ന വ്യക്തിയെ താങ്ങാൻ കഴിയാത്തതുപോലെ. പക്ഷേ, ഈ സമൂഹത്തിന് ഒരു നസ്രായൻ കുടിയേതീരു; ആർക്കും കുത്തകയല്ലാത്ത ഒരു നസ്രായൻ.

ഫോൺ: 94964138787

“It’s a Sin Not to Get Angry with a Sin”



പ്രൊഫ: പി.എൽ. ലൂക്കോസ്

സത്യത്തിനു സാക്ഷ്യംവഹിക്കാൻ അവതീർണ്ണനായ, അധർമ്മികതയ്ക്കും നീതിനിഷേധത്തിനുമെതിരെ അതിരുകളുമായി പ്രതികരിച്ച യേശുവിന്റെ അനുയായികളുടെ വിശ്വാസ പ്രമാണമായിരിക്കണം, ഈ ലേഖനത്തിന്റെ തലക്കെട്ടായി കൊടുത്തിരിക്കുന്ന ‘പാപത്തിനെതിരെ രോഷം കൊള്ളാതിരിക്കുന്നതു പാപമാണ്’ എന്ന അർത്ഥത്തിലുള്ള ഇംഗ്ലീഷ് മഹദ്വചനം. ന്യായാനുയവിവേചനത്തിനു പ്രാപ്തിയില്ലാത്തവർ- അറപ്പുളവാക്കുന്ന ഹീനകൃത്യങ്ങൾക്കെതിരെ പ്രതികരിക്കാനുള്ള ധർമ്മികരോഷം ഒരു കണിക പോലും ഇല്ലാത്തവർ-യേശുവിന്റെ സുവിശേഷം പ്രസംഗിക്കുന്നതു കാപട്യമാണ്. അതിശക്തമായി അപലപിക്കേണ്ട കൊടിയ തിന്മകൾപോലും കണ്ടില്ലെന്നു നടിച്ചു മൗനംദീക്ഷിക്കുന്നവർ ആദരണീയരല്ല. റബ്ബർപോലെ വലിച്ചാൽ നീളുന്ന മനസ്സാക്ഷിയുമായി ഉന്നതപദവികളിൽ കയറിയിരിക്കുന്ന ഈ ധർമ്മദ്രോഹികൾ ക്രിസ്തുവിന് അപമാനമാണ്.

അനുദിനം മുങ്ങിക്കൊണ്ടിരിക്കുന്ന കപ്പലായ കത്തോലിക്കാസഭയെ സുരക്ഷിതമായി നയിക്കാൻ യേശു നിയോഗിച്ച കപ്പിത്താനായിട്ടാണ് ഫ്രാൻസിസ് മാർപാപ്പായെ ലോകം കാണുന്നത്. അതിനാൽ, യു.എസിലെ വെസ്റ്റ് വിർജിനിയ ബിഷപ്പ് മൈക്കിൾ ജെ. ബ്രെൻസ്ഫീൽഡിന്റെപേരിൽ 2012-ലും, വാഷിംഗ്ടൺ ആർച്ച് ബിഷപ്പായിരുന്ന കർദ്ദിനാൾ തിയോഡോർ മക്കാരിക്കിന്റെപേരിൽ 2013-ലും ഉയർന്ന ലൈംഗികാരോപണങ്ങളിൽ നടപടിയെടുക്കാൻ വൈകിയതുകൊണ്ട് ഫ്രാൻസിസ് മാർപാപ്പായ്ക്ക് യു. എസിലുണ്ടായിരുന്ന ജനപ്രീതി 83 ശതമാനത്തിൽനിന്ന് 48 ആയി ഇടിഞ്ഞുപോയെന്ന് യു. എസ് വാർത്താചാനലായ സി. എൻ. എൻ നടത്തിയ സർവ്വേയുടെ റിപ്പോർട്ട് വായിച്ചപ്പോൾ

(മാതൃഭൂമി 15-09-2018), ഞെട്ടിപ്പോയി! അപ്പോൾ പീഡിപ്പിക്കപ്പെട്ട പാവം കന്യാസ്ത്രീക്കുവേണ്ടി ചെറുവിരൽപോലും അനക്കാതെ നരായണനായ ഫ്രാങ്കോയുടെ പക്ഷംചേർന്ന്, വായിൽ പ്ലാസ്റ്ററൊട്ടിച്ചു മൗനവ്രതം അനുഷ്ഠിച്ച മെത്രാന്മാരുടെ കേരളത്തിലെ ജനപ്രീതി എത്ര ആഴത്തിലേക്കു കുപ്പുകുത്തിക്കൊണ്ടിരിക്കുന്നു!

സ്വന്തം സഹോദരന്റെ ഭാര്യയെ പരിഗ്രഹിച്ച ഹേറോദേസിന്റെ മുന്നിലേക്ക് ധർമ്മികരോഷംകൊണ്ടു ജ്വലിക്കുന്ന പന്തംപോലെ പാഞ്ഞെത്തിയ സ്നാപകയോഹന്നാനെ നമ്മുടെ മെത്രാന്മാർ സൗകര്യപൂർവ്വം വിസ്മരിച്ചു! കാപട്യക്കാരായ യഹൂദപ്രമാണികളെയും പുരോഹിതവർഗ്ഗത്തെയും ‘അണലിസന്തതികൾ’ എന്നു സ്നാപകനും, ‘വെള്ളയടിച്ച് ശവക്കല്ലറകൾ’ എന്നു യേശുവും വിളിച്ചത് നമ്മുടെ മെത്രാന്മാരെയും പുരോഹിതരെയുംകൂടി ഉദ്ദേശിച്ചുതന്നെയാകണം. ദേവാലയം കച്ചവടസ്ഥലമാക്കിയവരെ ചാട്ടവാറു കൊണ്ട് അടിച്ചോടിച്ച് യേശുവിന്റെ പ്രതിപുരുഷന്മാരാണ് തങ്ങൾ എന്നവകാശപ്പെടാൻ നമ്മുടെ മെത്രാന്മാർക്ക് എന്താണ് യോഗ്യത? സത്യത്തിനു സാക്ഷ്യംവഹിക്കാൻ വന്ന യേശുവിൽനിന്ന്, പരീശന്മാരുടെയും നിയമജ്ഞരുടെയും കപടനാട്യത്തിനും നീതിനിഷേധത്തിനും ധർമ്മച്യുതിക്കുമെതിരെ പടവാളെടുത്ത ദൈവപുത്രനിൽനിന്ന് എന്തു പ്രചോദനമാണ് ഇവർ ഉൾക്കൊള്ളുന്നത്?

നീതിക്കുവേണ്ടി വിശക്കുകയും ദാഹിക്കുകയും ചെയ്യുന്നവർക്ക് യേശു വാഗ്ദാനംചെയ്ത സുവിശേഷഭാഗ്യത്തിന് നമ്മുടെ മെത്രാന്മാർ ഒട്ടും അർഹരല്ല. എന്നും എപ്പോഴും അധികാരം തങ്ങൾക്കും തങ്ങൾക്കു വേണ്ടപ്പെട്ടവർക്കും മാത്രമായി ദുരുപയോഗിക്കുന്ന ശീലംകൊണ്ട് ഹൃദയം കഠിനമായിപ്പോയതിനാൽ നീതിനിഷേധിക്കപ്പെടുന്നവർക്കുണ്ടാകുന്ന വേദന ഇവർ മനസ്സിലാക്കുന്നില്ല.

സ്റ്റാലിനും ഹിറ്റ്ലറും ചെയ്തതുപോലെ സർവ്വാധികാരവുംപേരി മദിച്ചുനടക്കുന്ന ഇവർ ദൈവജനത്തെ അടിച്ചമർത്തിയും അടിമകളാക്കിയും അവരുടെ മുകളിൽ താങ്ങുവമാടുകയാണ്. വിശ്വാസികളുടെ സുചിന്തിതമായ അഭിപ്രായങ്ങൾക്കോ അവരുടെ നീറുന്ന പരിഭവനങ്ങൾക്കോ ചെവികൊടുക്കാൻ ഇവർ തയ്യാറല്ല. തങ്ങൾ ചിന്തിക്കുകയും കല്പിക്കുകയും ചെയ്യുന്നതിനപ്പുറം യാതൊന്നും വിശ്വാസികൾക്കാവശ്യമില്ലെന്നാണ് ഈ അഭിമുഖീകരണമെന്നോടൊപ്പം!

പുൽമേടുകളിൽ മേഞ്ഞുനടക്കുന്ന പശുക്കളുടെമേൽ യഥേഷ്ടം ചാടിക്കയറുന്ന കാളക്കുറ്റനെപ്പോലെ ഫ്രാങ്കോ മുളക്കൽ നടത്തിയ കാമകേളികൾകൊണ്ടുമാത്രം കത്തോലിക്കാസഭ നശിക്കുകയില്ല. ഫ്രാങ്കോയെ അനുസ്മരിപ്പിക്കുന്ന അറുവഷ്ടമാരായ മാർപാപ്പമാരെ അതിജീവിച്ചതല്ലേ ഈ സഭ? എന്നാൽ, പീഡിപ്പിക്കപ്പെട്ട നിരാലംബയായ കന്യാസ്ത്രീയുടെ കദനകഥ പുറത്തായപ്പോൾ തന്നെ സത്വരനടപടികൾ സ്വീകരിക്കാതെ, പീഡകനായ രാക്ഷസന്റെ പക്ഷംചേർന്ന് പ്രശ്നം അതീവസങ്കീർണ്ണമാക്കുകയും ഈ രാജ്യത്തെ കത്തോലിക്കരെ മൂന്നുമാസക്കാലം മുൾമുനയിൽ നിറുത്തുകയുംചെയ്ത മെത്രാമാർ സഭയുടെ പ്രതിച്ഛായ സമ്പൂർണ്ണമായി കളങ്കപ്പെടുത്തി! ലോകമെമ്പാടും കത്തോലിക്കാ സഭ നേരിടുന്ന തകർച്ചയെ ഇന്ത്യയിലേക്ക് ആവാഹിക്കുകയാണ് മെത്രാമാർ ചെയ്തത്. വിശ്വാസികളുടെ വോട്ടുകളെല്ലാം മെത്രാമാരുടെ കൈവശമാണെന്നു തെറ്റിദ്ധരിച്ച് ഒച്ചിയുന്ന രീതിയിൽ അന്വേഷണം മന്ദഗതിയിലാക്കരുതെന്നും സത്യസന്ധവും സത്വരവുമായ അന്വേഷണത്തിലൂടെ കഴിയുന്നത്രവേഗം സത്യം തെളിയിക്കണമെന്നും ആരംഭത്തിൽ തന്നെ സർക്കാരിനോട് ആവശ്യപ്പെടാൻ നമ്മുടെ മെത്രാൻസമിതിക്കുണ്ടായിരുന്ന വൈഷമ്യം എന്തായിരുന്നു? ഒരു സംഘം മെത്രാമാർ ജലന്ധറിൽ പറന്നെത്തി ഫ്രാങ്കോയെ സ്ഥാനഭ്രഷ്ടനാക്കണമെന്നോ പിടിച്ചുകെട്ടി തുറങ്കിലടക്കണമെന്നോ ആരും ആവശ്യപ്പെട്ടില്ലല്ലോ. കുറ്റാരോപിതനെതിരെ ഉന്നയിക്കപ്പെട്ട ആരോപണങ്ങൾക്കെല്ലാം വ്യക്തവും ശക്തവുമായ തെളിവുകൾ ലഭിച്ചിട്ടുണ്ടെന്ന് അന്വേഷണനടത്തിയ ഉദ്യോഗസ്ഥൻ കോടതിയിൽ റിപ്പോർട്ട് സമർപ്പിച്ചശേഷമെങ്കിലും അന്വേഷണത്തിലൂടെ അഗ്നിശുദ്ധി കൈവരുന്നതുവരെ മെത്രാൻസ്ഥാനത്തു നിന്നു മാറിനില്ക്കണമെന്ന് ഫ്രാങ്കോയോട് ആവശ്യപ്പെടാനുള്ള ആർജ്ജവവും ആത്മയൊര്യവും നീതിബോധവും 273 മെത്രാമാരിൽ (ഫ്രാങ്കോയെ കൂടാതെ) നൂറുപേരെങ്കിലും കാണിച്ചിരുന്നെങ്കിൽ കത്തോലിക്കർക്ക് അന്തസ്സോടെ തലയുയർത്തി നടക്കാമായിരുന്നു! കണ്ഠമരയു മോഹനരുവിനെതിരെ ലൈംഗികാപവാദം ഉയർന്നപ്പോൾ

ശബരിമലയിലെ തന്ത്രിസ്ഥാനത്തുനിന്ന് അദ്ദേഹത്തെ മാറ്റിനിറുത്താൻ ദേവസംബോർഡ് തയ്യാറായതും, ഗുർമിത് സിംഗിനെതിരെ ഒട്ടേറെ തെളിവുകൾപുറത്തു വന്നപ്പോൾ അയാളെ തള്ളിപ്പറയാനും ശക്തമായി അപലപിക്കാനും ഹൈന്ദവ ആത്മീയാചാര്യന്മാർ മുന്നോട്ടുവന്നതും ക്രിസ്തുവിന്റെ പ്രതിപുരുഷന്മാരാണ് അവകാശപ്പെടുന്നവർ മറന്നുപോയി.

മൂന്നു മാസത്തെ മൗനവ്രതവും ഫ്രാങ്കോയുടെ അറസ്റ്റും കഴിഞ്ഞപ്പോൾ അങ്ങേയറ്റം പരിഹാസ്യവും നിന്ദ്യവുമായ പത്രക്കുറിപ്പുകളുമായി വന്ന് മെത്രാമാർ മലർന്നുകിടന്നു തുപ്പുകയാണ്! രണ്ടു വർഷക്കാലം നിരന്തരമായി കന്യാസ്ത്രീ സമർപ്പിച്ച പരാതികളിൽ വേണ്ട നടപടികൾ സ്വീകരിക്കാൻ ആരോടോ ആവശ്യപ്പെട്ടിട്ടുണ്ടെന്നു വക്താവും പറയുന്ന മെത്രാമാർക്ക് കാണ്ടാമൃഗത്തിന്റെ തൊലിക്കട്ടിയുണ്ടാവണം. ! ഫ്രാങ്കോയുടെ അറസ്റ്റിൽ അതീവദുഃഖമുണ്ടെന്നു വിലപിക്കുകയും കന്യാസ്ത്രീകൾക്കുവേണ്ടി അത്ഭുത സംഘടനകൾ അങ്ങേയറ്റം മാനുഷമായി നടത്തിയ പ്രതിഷേധത്തിൽ അവർ പങ്കെടുത്തത് ക്രൈസ്തവ മൂല്യങ്ങൾക്കു വിരുദ്ധമാണെന്നും അംഗീകരിക്കാനാവില്ലെന്നും വിധിയെഴുതുകയുംചെയ്ത മെത്രാമാരുടെ ധർമ്മികതയും നീതിബോധവും എത്രയോ പരിഹാസ്യമായിരിക്കുന്നു! ക്രൈസ്തവമൂല്യങ്ങൾ എന്താണെന്ന് അവർക്കറിയില്ലെന്നാണ് പത്രക്കുറിപ്പിലൂടെ ഉളച്ചെസ്തരും അവർ ഏറ്റുപറഞ്ഞിരിക്കുന്നത്! തങ്ങൾ അംഗീകരിക്കാത്ത സത്യങ്ങൾ ഒരിക്കലും പുറത്തുവരരുതെന്നും തങ്ങൾ മറച്ചുപിടിക്കുന്ന ഹീന കൃത്യങ്ങൾ അനാവരണംചെയ്യാൻ സത്യാന്വേഷികൾ തുനിയരുതെന്നുമാണോ മെത്രാമാരുടെ ഭാവം! വീഞ്ഞു കുടിച്ചു മത്തുപിടിച്ചു കിടന്നുറങ്ങിയ നോഹയുടെ നഗ്നത കണ്ടു പരിഹസിച്ച്ചിരിച്ച മകന്റെയും, പിതാവിന്റെ നഗ്നത കണ്ണിൽപ്പെടാത്തവിധം പിൻതിരിഞ്ഞുനിന്നു ബെഡ് ഷീറ്റ്ടുത്തു മറച്ച മറ്റു രണ്ടു മക്കളുടെയും കഥ നാടകീയമായി വിവരിച്ചിട്ട്, നമ്മുടെ പുരോഹിതരുടെയും മെത്രാമാരുടെയും തെറ്റുകളും കുറ്റങ്ങളും ചൂണ്ടിക്കാണിക്കുന്നതല്ല, അതൊക്കെ കണ്ടില്ലെന്നുവെക്കുന്നതാണ് നമ്മുടെ കടമ എന്നു പ്രസംഗിച്ച ദാനിയേൽ പൂവണ്ണത്തിൽ കത്തനാരല്ലേ ഇക്കൊല്ലം കേരളത്തിലെ മെത്രാമാരെ ധ്യാനിപ്പിക്കുന്നത്? എല്ലാ കൊള്ളരുതായ്മകളും മറച്ചുവെക്കാനുള്ള ഹൈടെക് വിദ്യകൾ ഇത്തരം തട്ടിപ്പുകാർ മെത്രാമാരെ പഠിപ്പിക്കട്ടെ! “മറഞ്ഞിരിക്കുന്നതൊന്നും വെളിപ്പെടാതിരിക്കുകയില്ല; അറിയപ്പെടാതെയും വെളിച്ചത്ത് വരാതെയും ഇരിക്കുന്ന രഹസ്യവുമില്ല” എന്നു പഠിപ്പിച്ച യേശുവിനെ തിരുത്താനാണ് ഇവരുടെ ശ്രമം!

മെത്രാമാരുടെ കർമ്മവിമുഖതയ്ക്കും നിസ്സംഗതയ്ക്കും ഒത്തൊരുമിച്ചുള്ള മൗനത്തിനും ഒരേയൊരു വ്യാഖ്യാനമേ സാധ്യമായിട്ടുള്ളൂ. രാജിവെക്കണമെന്നോ, അന്വേഷണം പൂർത്തിയാകുവോളം മാറിനില്ക്കണമെന്നോ ഫ്രാങ്കോയോടു പറയാനുള്ള ആത്മയൊര്യമോ മനക്കരുത്തോ ധർമ്മികതയോ ലവലേശംപോലും അവർക്കില്ല എന്നതാണ്. വ്യഭിചാരക്കുറ്റത്തിനു പിടിക്കപ്പെട്ട സ്ത്രീയെ കല്ലെറിഞ്ഞു കൊല്ലാനായി കൊണ്ടുവന്ന യഹൂദപ്രമാണികളോട് യേശു പറഞ്ഞവാക്കുകൾ അവരുടെ കർണ്ണങ്ങളിൽ മാറ്റൊലിക്കാത്തതുണ്ടാവാം! “നിങ്ങളിൽ പാപം ഇല്ലാത്തവൻ ആദ്യം അവളെ കല്ലെറിയട്ടെ”. ഫ്രാങ്കോയെ എറിയാൻ ഏതു മെത്രാൻ കല്ലെടുത്താലും കൈയ്യിലിറച്ച് കല്ലു താഴെവീഴുമെന്നു തീർച്ച! മറ്റൊരാളിൽ കുറ്റം ആരോപിക്കാനായി ആരു കൈയ്

ചൂണ്ടിയാലും ചൂണ്ടുന്നയാളുടെ മൂന്നുവിരലുകൾ അയാളിലേക്കുതന്നെയൊപ്പം ചൂണ്ടുന്നതെന്ന് മെത്രാന്മാർക്കു നല്ല ബോദ്ധ്യമുണ്ട്. തങ്ങളുടെ കീഴിലുള്ള പീഡകരും ദുർന്നടപടിക്കാരായ വൈദികരെ നിലയ്ക്കുനിറുത്താൻ കഴിയാത്ത മെത്രാന്മാർ ഫ്രാങ്കോയെ എങ്ങനെ കുറ്റപ്പെടുത്തും!

ഏഴുവയസ്സുള്ള പിഞ്ചുകുഞ്ഞിനെ മുതൽ അനേകം കുട്ടികളെയും സ്ത്രീകളെയും ദ്രോഹിച്ച പീഡനവീരനായ റോബിൻ വടക്കു ബേരിക്ക് ഓരോ പീഡനത്തിനും അവർഡ് സമ്മാനിക്കുന്നതുപോലെ എത്രയെത്ര സ്ഥാനക്കയറ്റങ്ങളാണ് മാനന്തവാടി മെത്രാൻ നൽകിയത്? പതിനാറുകാരിയുടെ ഗർഭത്തിന്റെ പിതൃത്വം ഏറ്റെടുക്കാൻ അവളുടെ അപ്പനു പത്തു ലക്ഷം കൊടുത്തതും, പിടിക്കപ്പെടുന്നതിനുമുമ്പ് കാനഡയിലേക്കു രക്ഷപ്പെടാൻ ഒത്താശചെയ്തതും മാനന്തവാടി മെത്രാനല്ലേ? കോടതിയിൽ വിചാരണ തുടങ്ങിയപ്പോൾ പെൺകുട്ടിയെയും അവളുടെ മാതാപിതാക്കളെയും കള്ളസ്സാക്ഷി പറയാൻ പ്രേരിപ്പിച്ചത് മെത്രാന്റെ ഉപജാപകസംഘമല്ലേ? ആഴ്ചയിലൊരിക്കൽ ഉപവസിച്ച്, ഈ കൊടും പാപിക്കുള്ള ശിക്ഷ കോടതി ഒഴിവാക്കാൻ വേണ്ടി പ്രാർത്ഥിക്കാൻ എല്ലാ മാങ്ങിലേക്കും രഹസ്യസർക്കുലർ അയച്ച മെത്രാൻ എന്തു ധർമ്മികതയാണുള്ളത്? നീതിക്കും ന്യായത്തിനും നിരക്കാത്ത നിരവധി നടപടികളിലൂടെ റോബിൻ വടക്കുബേരിയെ രക്ഷിക്കാൻ പെടാപ്പാടുപെടുന്ന ഈ മെത്രാൻ എറണാകുളത്തു നീതിക്കുവേണ്ടി പോരാടിയിരുന്ന കന്യാസ്ത്രീകളോട് അനുഭാവം പ്രകടിപ്പിക്കാൻ പോയ സിസ്റ്റർ ലൂസി കളപ്പുരയെ പുറത്താക്കാനുള്ള നടപടികളെടുക്കാൻ ഇടവക വികാരിയെ പ്രേരിപ്പിച്ചത് എത്ര നികൃഷ്ടവും ബീഭത്സവുമായ ഇരട്ടത്താപ്പാണ്!

സാത്താന്റെ ചോദന ദൈവവിളിയാണെന്ന മിഥ്യാബോധത്തോടും, ശാരീരികമായോ ബൗദ്ധികവുമായോ അദ്ധ്വാനമില്ലാതെ ജീവിതം സുഭദ്രമാക്കാമെന്ന ദുഷ്ടലാഭക്കോടും കൂടി ധാരാളം ചെറുപ്പക്കാർ സെമിനാരികളിലേക്ക് തള്ളിക്കയറുന്നുണ്ട്. ഏഴെട്ടു വർഷം കഴിഞ്ഞ് ഓരോരോ ഇടവകകളുടെയും സ്ഥാപനങ്ങളുടെയും അമരക്കാരായി അവരോധിക്കപ്പെട്ടു വോൾ കിട്ടുന്ന അധികാരത്തിന്റെയും സമൂഹത്തിൽ ലഭിക്കുന്ന പദവിയുടെയും പത്രാസ്സിന്റെയും ലഹരിയിൽ ഉമത്തരായി തരിമ്പു പോലും ആത്മീയചൈതന്യമില്ലാതെ കയറുരിവിട്ട മുരിക്കുട്ടന്മാരെപ്പോലെ അവർ വിഹരിക്കുന്നു! സ്ഥലംമാറ്റത്തിനപ്പുറമുള്ള യാതൊരു ശിക്ഷാനടപടിയും മെത്രാന്മാരിൽ നിന്നുണ്ടാവുകയില്ലെന്ന് ഉറപ്പുള്ളതുകൊണ്ട് യാതൊരു കൂസലുമില്ലാതെ സാമ്പത്തികവും ലൈംഗികവുമായ ദുർന്നടപടികളിൽ അവർ വ്യാപൃതരാകുന്നു! . ഫ്രാങ്കോ മുളയ്ക്കന്റെ

പരാക്രമങ്ങൾ വാർത്തകളിൽ നിറഞ്ഞതോടെ, നാടിന്റെ നാനാഭാഗത്തുനിന്നും ഇത്തരം വൈദികത്തൊഴിലാളികളുടെ തട്ടിപ്പുകളുടെയും വെട്ടിപ്പുകളുടെയും ലൈംഗികവേഴ്ചകളുടെയും കഥകൾ അണക്കെട്ടുകൾ തുറന്നു വിട്ടപ്പോളുണ്ടായ പ്രളയം പോലെ യൂട്യൂബിലും വാട്ട്സ്ആപ്പുകളിലും നിറഞ്ഞുകവിയുന്നു! ലൈംഗികാരോപണങ്ങളും സാമ്പത്തികതിരിമറികളും വിശ്വാസികളെ സഭയിൽനിന്നും അകറ്റുന്നു എന്ന് ഫ്രാൻസിസ് മാർപാപ്പാ എസ്റ്റോണിയായിലെ യുവജനങ്ങളോടു പറഞ്ഞത് (25-09-2018) നമ്മുടെ മെത്രാന്മാരെ തീർച്ചയായും അലോസരപ്പെടുത്തും. കാരണം, അവർ സാമ്പത്തിക തിരിമറികളിൽ അഭിരമിക്കുന്നു; പീഡകരെ സർവ്വാത്മാന സംരക്ഷിക്കുന്നു.

കുവസാരരഹസ്യം കാത്തുസൂക്ഷിക്കാനാണ് ഫാ. ബെനഡിക്റ്റ് ജയിൽവാസമനുഭവിച്ചത് എന്ന പുതിയ കണ്ടുപിടിത്തം നടത്തിയ തൃശ്ശൂർ മെത്രാൻ, ബെനഡിക്റ്റ് അച്ചൻ മറിയക്കുട്ടിക്കു സമ്മാനിച്ച, ഇപ്പോൾ 54 വയസ്സുള്ള, ജോയിമോനെ കണ്ടിട്ടില്ലായിരിക്കാം. അയോകേസിലെ പ്രതികൾ മൂന്നുപേരും കുറ്റക്കാരാണെന്ന്, കുറേ ക്നാനായക്കാർ ഒഴിച്ച്, കേരളീയർ ഒന്നടങ്കം ഉറച്ചുവിശ്വസിക്കുമ്പോൾ, ഫാ. തോമസ് കോട്ടരിനെ കോടതി ശിക്ഷിച്ചാലും അതു താൻ അംഗീകരിക്കുകയില്ലെന്ന് ഓസ്ത്രേലിയായിൽനിന്നു വിളിച്ചുകുവിയ വിടുവായൻ മെത്രാന്റെ മനസ്സിന്റെ സമനില തെറ്റിയതാവാം! ഫലത്തിൽ ഇവർ രണ്ടും പീഡകരെ അംഗീകരിക്കുകയും സംരക്ഷിക്കുകയുമാണ് ചെയ്തത്! രണ്ടു വ്യാഴവട്ടങ്ങൾക്കുമുമ്പ്, പ്രായപൂർത്തിയാകാത്ത പെൺകുട്ടിയെ പല പള്ളിമേടുകളിൽ കൊണ്ടുപോയി പിഴപ്പിച്ചതായി കണ്ടെത്തിയ കുപ്രസിദ്ധനായ കാർത്തികപ്പള്ളിയച്ചന്റെ ഭോഹ ഊരിക്കാനുള്ള ധർമ്മികരോഷം, പാരമ്പര്യവാദിയും 'കുരിശുയുദ്ധക്കാരനുമായ അന്നത്തെ മെത്രാൻ ഉണ്ടായില്ല. കുറെ വർഷങ്ങൾ കഴിഞ്ഞ് ആ വഴുതൻ സ്വമേധയാ പുറത്തുചാടുന്നതുവരെ അയാൾ അർപ്പിച്ചിരുന്ന കുർബാന കാണാനുള്ള ദുർവിധി വിശ്വാസികളുടെമേൽ കെട്ടിവെച്ചത് ആ മെത്രാനല്ലേ?

ഇത്തരം സന്ദർഭങ്ങളിൽ വിശ്വാസസംബന്ധമായി ഉയർന്നുവരേണ്ട ഗുരുതരമായ ഒരു പ്രശ്നം വായനക്കാരുടെ പര്യാലോചനയ്ക്കായി ചൂണ്ടിക്കാണിക്കാം. വി. യോഹന്നാന്റെ സുവിശേഷം 13-ാം അദ്ധ്യായത്തിലെ 27-ാം വാക്യം എത്രപേർ കാര്യമായി ശ്രദ്ധിച്ചിട്ടുണ്ട്? വിശുദ്ധ കുർബാനയുടെ സ്ഥാപനമെന്ന് കത്തോലിക്കാസഭ പഠിപ്പിക്കുന്ന അന്ത്യ അത്താഴവേളയിൽ യേശു അപ്പമെടുത്ത് വാഴ്ത്തി വീഞ്ഞിൽ മുക്കി യുദാസിനു കൊടുത്തപ്പോൾ യുദാസിന്റെ മനസ്സിലേക്ക് പിശാച് പ്രവേശിച്ചെന്നാണ് വിശുദ്ധ യോഹന്നാൻ എഴുതിയിരിക്കുന്നത്! ഇതിനു വിപരീതമായ അനുഭവം സംഭവ്യമല്ലേ? യുദാസിന്റെ മനസ്സിൽ തീയ നിറഞ്ഞിരുന്നതുകൊണ്ട് യേശുതന്നെ നേരിട്ടു കൊടുത്ത അപ്പംപോലും പിശാചിനെ സംവഹിച്ചെങ്കിൽ, ദുർവൃത്തരായ വൈദികർ അശ്ശത്താരയിൽ കയറി ബലി അർപ്പിക്കുന്നത് ഗുരുതരമായ ദൈവനിന്ദ (Sacrilege)യല്ലേ? അവരിൽനിന്നു വിശുദ്ധ കുർബാന സ്വീകരിക്കുന്നവരുടെ മനസ്സിലേക്കും ഹൃദയത്തിലേക്കും പ്രവേശിക്കുന്നത് ചെങ്കുത്താനാണെന്നുള്ളതിൽ എന്താണ് സംശയം? അതുകൊണ്ട് ദുർമാർഗ്ഗികളായ വൈദികരെ തങ്ങളുടെ പള്ളികളിലേക്ക് അയയ്ക്കരുതെന്ന് മെത്രാനോട് പറയാനും അയച്ചാൽ അവരെ തിരസ്കരിക്കാനുമുള്ള തന്ത്രം ദൈവജനത്തിനുണ്ടായിരിക്കണം. മാത്രമല്ല, നിത്യരക്ഷ ഉറപ്പാക്കാൻ ദൈവത്തിനും ദൈവജനത്തിനുമിടയിൽ ദൈവമനുഷ്യനായ യേശുവല്ലാതെ ഇടനിലക്കാരായി പുരോഹിതരും മെത്രാന്മാരും ആവശ്യമുണ്ടായെന്ന് യേശുവിന്റെ അനുയായികൾ ഗൗരവപൂർവ്വം ചിന്തിക്കേണ്ട കാലമായിരിക്കുന്നു.

ഫോൺ: 9446578174

കെ.സി.ബി.സി.ക്ക് ഒരു തുറന്ന കത്ത്



ഡോ.റോസി തമ്പി

ബഹുമാനപ്പെട്ട പിതാക്കന്മാരേ, ഒരു കത്തോലിക്കാ വിശ്വാസി എന്ന നിലയിലും സീറോ-മലബാർ സഭയിലെ അംഗം എന്ന നിലയിലും എനിക്ക് ചോദിക്കാതിരിക്കാൻ കഴിയില്ല. ബലാത്സംഗ ആരോപണം നേരിടുന്ന ബിഷപ്പ് ഫ്രാങ്കോ മുളയ്ക്കലിനെ അറസ്റ്റ് ചെയ്യണം എന്നാവശ്യപ്പെട്ട് കന്യാസ്ത്രീകൾ നടത്തുന്ന സമരം അതിരുകടന്നെന്ന കെ.സി.ബി.സി-യുടെ വിലയിരുത്തൽ അത്യന്തം അധിക്ഷേപകരമാണ്.

1. ആരാണ് സഭയിലെ ഓരോ അംഗത്തിന്റെയും അതിരുകൾ നിശ്ചയിക്കുന്നത്?
2. സഭയെന്നാൽ മെത്രാൻ എന്നാണോ കാനോൻനിയമം അനുശാസിക്കുന്നത്?
3. സഭയിൽ ഒരു വിശ്വാസിയുടെ ഉത്തരവാദിത്വം കാനോൻനിയമപ്രകാരം എന്താണ്?
4. നീതിക്കുവേണ്ടി നിലവിളിക്കുന്ന കന്യാസ്ത്രീകളും അവരെ അനുകൂലിക്കുന്നവരും ഏത് അതിരാണ് ലംഘിച്ചത്? അവർ സഭയുടെ ഭാഗമല്ലേ?
5. സമരത്തിന്റെ അതിരാണ്കിൽ, അവർ പിൻതുടരുന്നത് ഗാസ്സിയൻ സമരരീതിയാണ്. പൊതുമുതൽ നശിപ്പിക്കുക, ബസ്സിനു കല്ലെറിയുക ഇതൊന്നും അവർ ചെയ്തിട്ടില്ല.
6. എന്താണ് പിതാക്കൻമാർക്ക് അംഗീകരിക്കാൻ കഴിയാത്തത്? അവർ അനുഭവിച്ച പീഡനങ്ങൾ ഒന്നും പോരാ എന്നാണോ?
7. ക്ഷമയെക്കുറിച്ചാണെങ്കിൽ 75 ദിവസം ക്ഷമയോടെ കാത്തിരുന്ന് പോരാ എന്നാണോ?
8. ഈ വിഷയത്തിൽ ബിഷപ്പ് ഫ്രാങ്കോ ഒരു അതിരും ലംഘിച്ചിട്ടില്ലേ?
9. ബിഷപ്പ് ഫ്രാങ്കോ അധികാരത്തിൽനിന്നു മാറി നിൽക്കണം എന്നു പറഞ്ഞ കർദ്ദിനാൾ ഗ്രേഷ്യസ് സഭയിലെ അംഗമല്ലേ?
10. സ്ത്രീയുടെ മാനത്തിന്റെ അതിരും നിശ്ചയിക്കുന്നത് കെ.സി.ബി.സി-യാണോ?

വേദനയുണ്ട് പിതാക്കന്മാരേ, നിങ്ങളാണ്, നിങ്ങളുടെ അഹങ്കാരം നിറഞ്ഞ അധികാരദുർവിനിയോഗമാണ് സമീപകാലത്ത് സഭയെ ഇത്രമാത്രം അപമാനിച്ചതാക്കി തെരുവിലേക്ക് വലിച്ചിഴച്ചത്. അത്മായരോ, കേവലം മിണ്ടാപ്രാണികളായ കന്യാസ്ത്രീകളോ അല്ല (സി.എം.സി. സന്യാസസഭയുടെ ഉന്നതാധികാരി സഭയിലെ കന്യാസ്ത്രീകൾക്ക് സമരംചെയ്യുന്ന കന്യാസ്ത്രീകളെ പിൻതുണക്കുന്നതിന് വിലക്കേർപ്പെടുത്തിക്കഴിഞ്ഞു. മറ്റു സന്യാസിസഭകളും ഉടനെ വിലക്ക് പുറപ്പെടുവിക്കും. കാരണം, അത്രയ്ക്ക് ഭയമാണവർക്ക് പിതാക്കന്മാരുടെ അധികാരത്തെ).

കുറ്റാരോപിതനായ വ്യക്തിയെ അധികാരത്തിൽനിന്ന് മാറ്റിനിർത്തി അന്വേഷണംനടത്തുക എന്ന ജനാധിപത്യത്തിന്റെ ആദ്യപാഠപോലും കെ.സി.ബി.സി പൂർത്തിയാക്കിയിട്ടില്ല. ഒരു രാജ്യത്തിന്റെ പരമോന്നത നീതിപീഠത്തേപ്പോലും വെല്ലുവിളിക്കുകയും, 'ഞങ്ങൾ രാജകുമാരൻമാരാണ്, ഞങ്ങൾക്ക് കാനോൻ നിയമമാണ് ബാധകം' എന്നും പറയാൻമാത്രം ധൈര്യമുള്ളവരാണല്ലോ നിങ്ങൾ, പിതാക്കന്മാർ! മറ്റാരെങ്കിലും പറഞ്ഞാൽ രാജ്യദ്രോഹമാകുന്ന കാര്യം

നിങ്ങൾക്ക് ഭരണകൂടം ഇളച്ചുതന്നത് നിങ്ങളുടെ ശക്തിയും സ്വാധീനവും സമ്പത്തും ഭയന്നിട്ടു തന്നെ. ഈ കാര്യത്തിലും അതുതന്നെയാണ് സംഭവിക്കുക എന്ന് മൂക്ക് താഴോട്ടുള്ള എല്ലാവർക്കും മുൻ അനുഭവങ്ങൾകൊണ്ട് അറിയാം. അതിന് പ്രാവചകവരമുള്ള ധ്യാനഗുരുക്കന്മാരൊന്നും ആകേണ്ടതില്ല.

എന്നാൽ ഒന്നുണ്ട്, വലിയൊരു നീതിപീഠത്തെ നമുക്കൊക്കെ അഭിമുഖീകരിക്കേണ്ടതുണ്ട്. നിങ്ങൾ സക്രാരിയിൽ വെച്ച് പൂട്ടിപ്പോരുന്ന യേശുക്രിസ്തു ഉണ്ടല്ലോ? സ്വന്തം മതത്തിലെ തിന്മകൾക്കെതിരെ ശബ്ദിച്ചതിന്, പുരോഹിതർ ആ "നീതിമാന്റെ രക്തം ഞങ്ങളുടെ മേലും ഞങ്ങളുടെ സന്തതികളുടെമേലും പതിക്കട്ടെ" എന്ന് ആക്രോശിച്ച് മൂന്നാണികളിൽ കുരിശിൽ തറച്ചു കൊന്നിട്ടും മൂന്നാം ദിവസം ഉയിർത്തെഴുന്നേറ്റു ആ കരുണാമയനായ നീതിമാന്റെ മുന്നിൽ ധൈര്യപൂർവ്വം തലയുയർത്തി നില്ക്കാനുണ്ടെന്ന ബോധ്യത്തോടെയാണ് ഞാൻ ഈ സമരത്തെ പിൻതുണയ്ക്കുന്നത്. സഭ പഠിപ്പിച്ചുതന്ന യേശുക്രിസ്തുതന്നെയാണ് എനെയും ഈ കന്യാസ്ത്രീകളെയും അവരെ അനുകൂലിക്കുന്നവരെയും ധൈര്യപ്പെടുത്തുന്നത്. അവർ സഭയുടെ ശത്രുക്കളല്ല. സഭ യുഗാന്ത്യംവരെ പരിശുദ്ധയായി നിലനിൽക്കണമെന്നും വാനമേഘങ്ങളിൽ ഇറങ്ങിവരുന്ന തന്റെ നാമനെ സകല ഐശ്വര്യത്തോടുകൂടി സ്വീകരിക്കാൻ കഴിയണമെന്നും ആഗ്രഹിക്കുന്ന സഭയുടെ യഥാർത്ഥ മിത്രങ്ങളാണ്. ആത്മവിമർശനമാണ് സഭയ്ക്ക് ഇക്കാലംവരെയും ശക്തി പകർന്നതെന്ന് സഭാചരിത്രം നമ്മെ പഠിപ്പിക്കുന്നുണ്ട്.

അനീതിക്കെതിരെ ശബ്ദിക്കുന്നവരെ പുറത്താക്കലല്ല ക്രിസ്ത്യാനിയുടെ നീതി. ക്രിസ്തു തന്റെ മതത്തിലെ അനീതികളോട് നിശ്ശബ്ദനായിരുന്നെങ്കിൽ ലോകത്തിൽ ക്രിസ്തു മതംതന്നെ ഉണ്ടാകുമായിരുന്നില്ലല്ലോ? ശിക്ഷണ നടപടികളല്ല, സംവാദങ്ങളാണ് ഉണ്ടാകേണ്ടത്.

ആയതിനാൽ, നിങ്ങൾക്കു പുറിയ തെറ്റ് ഈ വൈകിയ വേളയിലെങ്കിലും തിരുത്തണമെന്നും ക്രിസ്തുവിന്റെ മണവാട്ടിയായ സഭയെ പൊതുസമൂഹത്തിന്റെ പരിഹാസത്തിൽ നിന്നു രക്ഷിക്കണമെന്നും നമ്മുടെ കർത്താ വായ യേശുക്രിസ്തുവിന്റെ നാമത്തിൽ കെ.സി.ബി.സി - യോട് അഭ്യർത്ഥിക്കുന്നു

എന്ന്


സ്നേഹാദരം,

ക്രിസ്തുവിശ്വാസിയും സീറോമലബാർ സഭയിലെ അംഗവുമായ

ഡോ.റോസി തമ്പി

യേശു, ക്രിസ്തുവായത് എങ്ങനെ?

ഡോ. ജെ. ഔസേപ്പറമ്പിൽ



യേശു, ക്രിസ്തുവായത് ദേവാലയത്തിൽ ചാട്ടവാറെടുക്കാൻ ധൈര്യം കാണിച്ചതുകൊണ്ടും, തെറ്റുചെയ്യാത്ത തന്നെ റോമാ അധികാരി ചാട്ടവാറിനടിച്ചപ്പോൾ അതു സ്വീകരിക്കാനുള്ള എളിമ കാണിച്ചതു കൊണ്ടുമാണ്.

ഹെറോദേസിന്റെ തെറ്റിനെ ചൂണ്ടിക്കാട്ടി സംസാരിച്ചതും അതിന്റെപേരിൽ കൊല്ലപ്പെട്ടതുമാണ് സ്പാപകയോഹന്നാനെ യേശുവിന്റെ മുൻഗാമിയെന്ന ബഹുമതിക്ക് അർഹനാക്കിയത്. തങ്ങൾ പരിരക്ഷി കേണ്ടിയിരുന്ന സന്യസ്തർ പീഡിപ്പിക്കപ്പെട്ടപ്പോൾ ആലഞ്ചേരിയും കല്ലറങ്ങാട്ടും തങ്ങളുടെ സ്വരക്ഷയ്ക്കായി നുണകളുടെയും മൗനത്തിന്റെയും ഒരു കോട്ടയാണ് തീർത്തത്.

Wittgenstein said “If you are not accustomed to speak the truth always, one day even if you want to speak the truth, you’ll be unable to do so.” So now Alancherry’s truth and lie have the same value: that of a lie!

ഇനി മെത്രാമാർ സത്യം പറഞ്ഞാലും അതിന് നുണയുടെ പരിവേഷമായിരിക്കും. അത്രമാത്രം നുണകൾ അവർ പറഞ്ഞുകഴിഞ്ഞു.

സിസ്റ്റർ അനുപമയുടെ ചെരുപ്പിന്റെ വാറഴിക്കാൻപോലുമുള്ള യോഗ്യത ഇന്ത്യയിലെ ഒരു മെത്രാനോ കർദ്ദിനാളിനോ ഇല്ല.

പരിശുദ്ധ വസ്ത്രം ധരിച്ച് കന്യാസ്ത്രീകൾ തെരുവിൽ സമരത്തിനിറങ്ങിയത് പൗരോഹിത്യത്തിന് വലിയ ഉൽപ്പായിപോലും! അവരോട് ഒറ്റ ചോദ്യം: നിങ്ങൾ ആഹ്വാനം ചെയ്ത നിരവധി സമരങ്ങൾക്കായി അവർ മുമ്പു തെരുവിലിറങ്ങിയതും ഇതേ പരിശുദ്ധ വസ്ത്രം ധരിച്ചായിരുന്നില്ലേ?

ഫോൺ: 9822256275

JCC യുടെ പ്രതിഷേധപ്രകടനവും ധർണ്ണയും

LATE NEWS!

ക്രിസ്തുവിരുദ്ധരും സ്ത്രീപീഡകരുമായ മെത്രാമാർ സ്ഥാനമൊഴിയുക!

കന്യാസ്ത്രീപീഡനക്കേസിൽ അറസ്റ്റിലായ ഫ്രാങ്കോയെ പിന്തുണച്ചും സമരംചെയ്ത കന്യാസ്ത്രീ കളെയും വിവിധ ക്രിസ്തീയസംഘടനകളെയും മോശമായി ചിത്രീകരിച്ചുമുള്ള കെ.സി.ബിസി.യുടെ പ്രസ്താവന യോടും, ജയിൽസന്ദർശനം നടത്തി കുറ്റം ചെയ്യാത്ത യേശു ശിക്ഷിക്കപ്പെട്ടതുമായി ഫ്രാങ്കോയുടെ ജയിൽവാസത്തെ ഉപമിച്ച് യേശുവിനെ തരംതാഴ്ത്തുന്ന തരത്തിലുള്ള മെത്രാമാരുടെ പ്രസ്താവനകളോടും, അതേ നിലപാടിൽ പുറത്തിറക്കപ്പെട്ട ഇടയലേഖനങ്ങളോടുമുള്ള പ്രതിഷേധം പ്രകടിപ്പിക്കാൻ ‘ജോയിന്റ് ക്രിസ്ത്യൻ കൗൺസിൽ’ (JCC) ലും ഘടകസംഘടനകളും ചേർന്ന് ഒക്ടോബർ 13 ശനിയാഴ്ച പാലാരിവട്ടത്തുനിന്ന് ഒരു പ്രതിഷേധമാർച്ചയും KCBC ആസ്ഥാനത്ത് ധർണയും നടത്തി.

രാവിലെ 11 മണിക്ക് പാലാരിവട്ടം ജംഗ്ഷനിൽനിന്ന് ആരംഭിച്ച പ്രകടനത്തിൽ സ്ത്രീകളടക്കം നൂറുകണക്കിന് പ്രവർത്തകർ അണിചേർന്നു. പ്ലാക്കാർഡുകൾ പിടിച്ചും മുദ്രാവാക്യങ്ങൾ മുഴക്കിയും KCBC ആസ്ഥാനത്തേക്ക് തികഞ്ഞ അച്ചടക്കത്തോടെ നീങ്ങിയ പ്രകടനം ജനശ്രദ്ധ പിടിച്ചുപറ്റി. പ്രകടനം POC ഗേറ്റിനു മുമ്പിലെത്തിയപ്പൾ പോലീസ് തടഞ്ഞു. അതുകൊണ്ട് അടച്ചിട്ട ഗേറ്റിനു മുമ്പിലാണ് ധർണയും പൊതുസമ്മേളനവും നടത്തിയത്.

JCC മുൻ ജനറൽ സെക്രട്ടറി ശ്രീ. ജോസഫ് വെളി

വിൽ ധർണ്ണ ഉദ്ഘാടനംചെയ്തു. പ്രസിഡന്റ് ലാലൻ തരകൻ, ഫെലിക്സ് ജെ.പുല്ലടൻ, അഡ്വ.ഇന്ദുലേഖാ ജോസഫ്, ശ്രീമതി സിൽവി സുനിൽ, അഡ്വ. പോള ചുൻ പുതുപ്പാറ, ഒ.ഡി.കുര്യാക്കാസ്, ജോർജ്ജ് മുലേച്ചാലിൽ മുതലായവർ പ്രസംഗിച്ചു.

സംസാരിച്ചവരെല്ലാം ഫ്രാങ്കോയ്ക്ക് എതിരെയുള്ള കേസ് അട്ടിമറിക്കാനും സമരംചെയ്ത കന്യാസ്ത്രീകളെ കുറവിലങ്ങാട്ട് മഠത്തിൽനിന്ന് പുറത്താക്കാനും നടത്തുന്ന ഗൂഢാലോചനകളെ അപലപിക്കുകയും, ആ നീക്കങ്ങളിൽനിന്ന് സ്വയം പിൻവാങ്ങുന്നില്ലെങ്കിൽ കൂടുതൽ വിപുലവും ശക്തവുമായ മറ്റൊരു ‘വഞ്ചിസ്കന്ധർ സമര’ത്തെ മെത്രാൻസംഘം നേരിടേണ്ടിവരുമെന്ന് താക്കീതുചെയ്യുകയുണ്ടായി. കന്യാസ്ത്രീകളുടെ കണ്ണുനീർ ഇനിയും ഇവിടെ വീഴാതിരിക്കാൻ ചർച്ച് ആക്ട് നടപ്പാക്കേണ്ടതിന്റെ അനിവാര്യതയെക്കുറിച്ചും എല്ലാവരും സംസാരിച്ചു.

ശ്രീ.കെ.ജോർജ്ജ് ജോസഫിന്റെ കൃതജ്ഞതാപ്രകാശനത്തോടെ, ഉച്ചയ്ക്ക് ഒരു മണിയോടുകൂടി ധർണ്ണ പര്യവസാനിച്ചു. (ചിത്രങ്ങൾ പേജ് 43-ൽ കാണുക)

അഡ്വ. വർഗ്ഗീസ് പറമ്പിൽ
(വൈസ് പ്രസിഡന്റ് JCC)

മെത്രാന്മാർ മറക്കുന്ന ആറും ഒൻപതും പ്രമാണങ്ങൾ!

69



ഡോ. ഇന്ദുലേഖ ജോസഫ്

അവസരവാദികൾ എന്ന പദവി എന്തു കൊണ്ടും യോജിക്കുന്നത് കേരളകത്തോലിക്കാ മെത്രാൻ സമിതിക്കൊന്നെന്നതിൽ സംശയമേയില്ല. അവസരത്തിനനുസരിച്ച് അഭിപ്രായം മാറ്റാൻ ഞങ്ങളുടെ മെത്രാൻമാർ കഴിഞ്ഞ ആരുമുള്ളൂ. ജലന്ധർ മുൻ ബിഷപ്പ് ഫ്രാങ്കോ മുളയ്ക്കലിന്റെ അറസ്റ്റിനെ അപലപിച്ച സമിതി ചെന്നുവീഴുന്നത് അവർതന്നെ നേരത്തെ കുഴിച്ചുവെച്ച ശവക്കുഴികളിലാണ്. സ്ത്രീപീഡനം സംബന്ധിച്ച ഭാരത മെത്രാൻ സമിതിയുടെയും കേരളമെത്രാൻസമിതിയുടെയും മുൻനില്പാടുകൾ ബിഷപ്പ് ഫ്രാങ്കോയുടെ കാര്യമെത്തിയപ്പോൾ വെള്ളത്തിൽ വരച്ച വര പോലെയായി.

കത്യാ-ഉന്നാവോ സംഭവങ്ങൾ ഉണ്ടായപ്പോൾ കേരളമെത്രാൻസമിതി അതിനെ ശക്തമായി അപലപിച്ചു. സ്ത്രീകളുടെയും കുട്ടികളുടെയും ജീവനും അന്തസ്സിനും നേരെയുണ്ടാവുന്ന ഭീഷണികളിൽ ആശങ്ക രേഖപ്പെടുത്തി. ആ മെത്രാൻ സമിതി ഇന്ന് കന്യാസ്ത്രീപീഡകനായ ഫ്രാങ്കോയെ വിശുദ്ധനാക്കാനുള്ള തത്രപ്പാടിയാണ്. ക്രൈസ്തവസഭയുടെ പ്രകടമായ സ്ത്രീവിരുദ്ധതയാണ് ഇതു വെളിവാക്കുന്നത്. ഇരയെ വിശ്വാസികൾക്കുമുൻപിൽ പിിച്ചിച്ചീന്താൻ കിട്ടിയ ഒരവസരവും അവർ പാഴാക്കിയില്ല. തങ്ങളുടെ അടിമകളായ കന്യാസ്ത്രീകൾ അടിമച്ചങ്ങല പൊട്ടിച്ച് സ്വാതന്ത്ര്യംപ്രഖ്യാപിച്ചത് മെത്രാൻസമിതിയെ തെല്ലൊന്നുമല്ല ഭയപ്പെടുത്തിയത്. മെത്രാന്റെ 'വിശുദ്ധപീഡന'ത്തെ ന്യായീകരിക്കുന്ന മെത്രാൻസമിതി, സമൂഹത്തിനുമുൻപിൽ അപഹാസ്യമാവുകയാണ്.

മുസ്ലീം സമുദായത്തിലെ മുത്തലാക്ക് നിരോധിച്ചപ്പോൾ അതിനെ അനുകൂലിച്ചുകൊണ്ട്, വ്യക്തിനിയമങ്ങളുടെപേരിൽ ദുർബല വിഭാഗങ്ങൾ ചൂഷണംചെയ്യപ്പെടുന്നില്ലെന്ന് ഉറപ്പാക്കാൻ ഭരണകൂടത്തിന് കടമയുണ്ട് എന്നു വാദിച്ചു കൈയടി നേടിയവരാണ് മെത്രാന്മാർ. എന്നാൽ, അവർക്ക് വിദേശരാജ്യമായ റോമിൽ പാസ്റ്റാക്കിയ കാനോൻ നിയമമനുസരിച്ച് ക്രൈസ്തവ

സഭയിലെ സ്വന്തം ഭരിക്കാൻ യാതൊരുവിധ ഉള്ളുപ്പുമില്ല. കാനോൻ നിയമപ്രകാരം രൂപതയിലെ സ്വന്തം മുഴുവനും മെത്രാന്റെ അധീനതയിലാണ്. ഈ കണക്കില്ലാത്ത സ്വത്തിന് കണക്കുബോധിപ്പിക്കാൻ ബാധ്യതയില്ലാത്ത സഭാധികാരികൾക്ക് കടഞ്ഞാണിടേണ്ട സമയം അതിക്രമിച്ചിരിക്കുന്നു. ഫ്രാങ്കോമാരുടെ പീഡനക്കേസുകൾ ഒതുക്കാനായി നേർച്ചപ്പെട്ടി തുരക്കുന്ന മെത്രാൻസമിതി വിശ്വാസികളെ കബളിപ്പിക്കുകയാണ്.

കാനോൻനിയമത്തിന്റെപേരിൽ ക്രിസ്ത്യൻസമുദായത്തെ ചൂഷണംചെയ്തു ജീവിക്കുന്ന മെത്രാൻസമിതി, പുരോഹിതന്റെ നേതൃത്വത്തിലുള്ള വിശ്വാസികളുടെ തിരഞ്ഞെടുക്കപ്പെട്ട സമിതി പള്ളിസ്വന്തം കൈകാര്യം ചെയ്യാൻ വ്യവസ്ഥചെയ്യുന്ന ചർച്ച് ആക്ടിനെ നഖശിഖാന്തം എതിർക്കുന്നു. മുത്തലാക്കിനെതിരെ വികാരം കൊള്ളുന്ന തിരുമേനിമാർ, കുമ്പസാരക്കൂടുകളിൽ



ബിഷപ്പ് ഫ്രാങ്കോ അകത്താകുന്നതല്ല അവരുടെ പ്രശ്നം. മറിച്ച്, ഫ്രാങ്കോ എന്ന മെത്രാൻ അറസ്റ്റിലായതോടെ, അവരുടെ വാക്കുകളിൽ പറഞ്ഞാൽ, 'സഭയിലെ അച്ചടക്കവും അധികാരികളോടുള്ള വിധേയത്വവും താറുമാറായ'താണ് അവരുടെ പ്രശ്നം.

സ്ത്രീകൾക്കും കുട്ടികൾക്കും സുരക്ഷിതരായി തങ്ങളുടെ കുടുംബ അനുവർത്തിക്കാൻ സാഹചര്യം ഒരുക്കിയിട്ടുവേണം കവലപ്രസംഗം നടത്താൻ. ബിഷപ്പ് ഫ്രാങ്കോമാരുടെയും ഫാദർ റോബിൻമാരുടെയും മുൻപിൽ കുമ്പസാരിച്ചിട്ടുള്ള പതിനായിരക്കണക്കിന് സ്ത്രീകളുടെ അപമാനിതമായ അവസ്ഥ മെത്രാൻസമിതി കണക്കിലെടുക്കുന്നുണ്ടോ? മറ്റുള്ളവരുടെ കണ്ണിലെ കരട് എടുക്കുന്നതിനുമുൻപ് സ്വന്തം കണ്ണിലെ തടി എടുക്കാനാണ് ബൈബിൾ അനുശാസിക്കുന്നത്. എന്നാൽ സ്വന്തം കണ്ണിൽ ഫ്രാങ്കോത്തടി ഇട്ടുകൊണ്ട് ഇതര മതങ്ങളിലെ കരടന്വേഷിച്ചു നടക്കുകയാണ് മെത്രാന്മാർ!

സ്ത്രീകൾക്കും കുട്ടികൾക്കും എതിരായുണ്ടാവുന്ന അതിക്രമങ്ങൾക്കെതിരെ കത്തോലിക്കാസ്ഥാപനങ്ങളിൽ അനുവർത്തിക്കാനായി ചില മാർഗ്ഗനിർദ്ദേശ

ങ്ങൾ ഭാരതമെത്രാൻസമിതി പുറപ്പെടുവിച്ചിട്ടുണ്ട്. ഇത്തരം സാഹചര്യത്തിൽ 'സീറോ ടോളറൻസ്' പൂലർത്തണമെന്നാണ് ആമുഖത്തിൽ പറയുന്നത്. എന്നാൽ ഈ മാർഗ്ഗനിർദ്ദേശങ്ങൾക്ക് കടകവിരുദ്ധമായി ബിഷപ്പ് ഫ്രാങ്കോയെ അനുകൂലിക്കുന്ന മെത്രാൻസമിതി, അവരുടെ സ്വന്തം മൂല്യ സംഹിതയെത്തന്നെ മെത്രാനുവേണ്ടി വളച്ചൊടിക്കുന്നു. അങ്ങനെ ഇവിടെ, 'മെത്രാൻനീതി' എന്ന ഒരു പുതിയ നീതിതന്നെ ഉടലെടുക്കുന്നു. മാധ്യമപ്രവർത്തകനും, മന്ത്രിയും, ജഡ്ജിക്കുമൊക്കെ എതിരായി ലൈംഗികാരോപണം വന്നപ്പോൾ അവരടങ്ങുന്ന സമൂഹത്തെ അടച്ചുകെട്ടിക്കൊണ്ട് ആരും മുതിർന്നില്ല എന്നുപറഞ്ഞ് വാചകക്കുസർത്ത് നടത്തുന്ന മെത്രാൻസമിതി ഒരു കാര്യം ഓർക്കണം. മന്ത്രിക്കെതിരെ ആരോപണം വന്നപ്പോൾ മന്ത്രിമാരോ, മാധ്യമപ്രവർത്തകർക്കെതിരെ ആരോപണം വന്നപ്പോൾ മാധ്യമപ്രവർത്തകരോ, ജഡ്ജിക്കെതിരെ ആരോപണം വന്നപ്പോൾ ജഡ്ജിമാരോ കുറ്റാരോപിതർക്കുവേണ്ടി കത്തോലിക്കാസഭയ്ക്കെതിരെ പോലെ വക്കാലത്തുമായി ഇറങ്ങിയില്ല. ഫ്രാങ്കോ എന്ന മീൻകുട്ട തലയിൽ വച്ചിട്ട് നാനൂറു എന്നുപരാതി പറയുന്ന മെത്രാൻസമിതി മലർന്നുകിടന്നു തുപ്പുകയാണ്.

മെത്രാന്മാർക്ക് പൊള്ളയിൽ എന്തുകൊണ്ടാണ് എന്ന് കേരളമെത്രാൻസമിതിയുടെ പ്രസ്താവന വരികൾക്കിടയിലൂടെ വായിച്ചാൽ മനസ്സിലാകും. ബിഷപ്പ് ഫ്രാങ്കോ അകത്താകുന്നതല്ല അവരുടെ പ്രശ്നം. മറിച്ച്, ഫ്രാങ്കോ എന്ന മെത്രാൻ അറസ്റ്റിലായതോടെ, അവരുടെ വാക്കുകളിൽ പറഞ്ഞാൽ, 'സഭയിലെ അച്ചടക്കവും അധികാരികളോടുള്ള വിധേയത്വവും താറുമാറായ'താണ് അവരുടെ പ്രശ്നം. മെത്രാന്റെ അംശവടിക്കു മുന്നിൽ മുട്ടിക്കുന്ന കുഞ്ഞാട് ഇന്ന് ക്രിസ്തുവിലുള്ള അനുസരണത്തിലും ക്രിസ്തുവിലുള്ള വിധേയത്വത്തിലും വളർന്ന് നീതിക്കുവേണ്ടി പീഡകൾസഹിച്ചു നീതിനടപ്പാക്കാൻ ശ്രമിച്ചതാണ് അവർക്ക് ബുദ്ധിമുട്ടുണ്ടാക്കിയത്.

ക്രൈസ്തവധർമ്മികതയുടെ അടിത്തറ പത്ത് ദൈവപ്രമാണങ്ങളാണ്. അതിൽ ആറാം പ്രമാണം 'വ്യഭിചരിക്കരുത്' എന്നു നിർദ്ദേശിക്കുന്നു. ഒൻപതാം പ്രമാണം, 'അന്യന്റെ ഭാര്യയെ മോഹിക്കരുതെന്ന് കൽപ്പിക്കുന്നു. ഈ രണ്ടു പ്രമാണങ്ങളുടെയും കാര്യത്തിൽ യേശു കടുക്കിട്ട വിട്ടു വീഴ്ച ചെയ്യുന്നില്ല. അവിടുന്ന് പറഞ്ഞത് 'നീ വ്യഭിചാര ഇച്ഛയോടെ ഒരു സ്ത്രീയെ നോക്കിയാൽത്തന്നെ അവളോട് വ്യഭിചാരം ചെയ്തുകഴിഞ്ഞു.' ഇവിടെ അയാൾ ആറും ഒൻപതും പ്രമാണങ്ങൾ ലംഘിക്കുകമാത്രമാണോ ചെയ്തത്? മോഹിച്ചു വ്യഭിചരിക്കലല്ല, പ്രകൃതിവിരുദ്ധ ബലാത്സംഗമാണ് ആ കന്യാലയത്തിൽ നടന്നത്. അതും ആരെ? കർത്താവിന്റെ മണവാട്ടിയെ! ക്രൈസ്തവവിശ്വാസം അനുസരിച്ച് കന്യാസ്ത്രീകൾ കർത്താവിന്റെ മണവാട്ടികളാണ്. കർത്താവിന്റെ കാര്യബുദ്ധിഗതത്തെ പ്രയോഗത്തിൽ വരുത്തുന്നവർ.

കർത്താവിന്റെ മണവാട്ടിയെ ബലാത്സംഗം ചെയ്ത കൾമലനെ സംരക്ഷിക്കുന്ന കേരളമെത്രാൻസമിതി, കർത്താവിന്റെ കോപാഗ്നിയിൽ ദഹിക്കാനിരിക്കുന്നതേയുള്ളൂ. അതിന്റെ തുടക്കമാണ്, മാനന്തവാടി രൂപതവക കാരയ്ക്കാ മല പള്ളിയിൽ സിസ്റ്റർ ലൂസി കളപ്പുരയ്ക്കലിനുവേണ്ടി വിശ്വാസികൾ നടത്തിയ സ്വാതന്ത്ര്യപ്രഖ്യാപനം!

ഫോൺ: 9400721252

കന്യാസ്ത്രീകൾ നിശ്ചയദാർഢ്യ മാർജിക്കണം

[2018 ഒക്ടോബർ 3-ലെ 'സത്യദീപ'ത്തിൽ വന്ന ബെല്ലാരി രൂപതാബിഷപ്പ് ഹെൻറി ഡിസുസാ യുടെ പ്രസ്താവന]



കന്യാസ്ത്രീകളുടെ സേവനമില്ലെങ്കിൽ സഭ പക്ഷാഘാതം പിടിപെട്ട ശരീരം പോലെ തളർന്നു കിടക്കും. ഉദാഹരണത്തിന് ആരോഗ്യസേവനരംഗം എടുത്തുനോക്കൂ. ഭാരതത്തിലെ പിന്നോക്ക മേഖലകളിലും ഗ്രാമാന്തരങ്ങളിലും നമ്മുടെ സന്യാസിനിമാർ ചെയ്യുന്ന സേവനം മഹത്തരമാണ്. അതുപോലെതന്നെ വിദ്യാഭ്യാസരംഗത്തെ സേവനവും സമാനതകളിലില്ലാത്തതാണ്.

അധികാരമുള്ളതും ഉന്നതമെന്നു കരുതപ്പെടുന്നതുമായ ജോലികളെല്ലാമത്രം ഗ്ലാമറൈസ് ചെയ്യാനുള്ള ഒരു പ്രവണത നമുക്കുണ്ട്. സന്യാസിതർ സേവനംചെയ്യുന്ന മേഖലകൾക്കേ വേണ്ടത്ര ശ്രദ്ധ കിട്ടാറില്ല. എന്നാൽ സഭയ്ക്കും സമൂഹത്തിനും ഇവർ ചെയ്യുന്ന സേവനം മഹത്തരമാണ്. അതിനോട് നാം കൃതജ്ഞതാഭരിതരായിരിക്കണം. തുല്യമായ അന്തസോടെയും പരിഗണനയോടെയും അവരോട് ഇടപഴകുകയും വേണം.

കന്യാസ്ത്രീകൾ കുറച്ചുകൂടി നിശ്ചയദാർഢ്യവും സ്വപ്രത്യയസ്ഥൈര്യവും ഉള്ളവരായി വളരണമെന്നും എനിക്ക് അഭിപ്രായമുണ്ട്. പണ്ടത്തേക്കാൾ ഇക്കാര്യത്തിൽ അവർ വളർന്നിട്ടുണ്ട്. ഇനിയും വളരേണ്ടതുണ്ട്. കന്യാസ്ത്രീകളുടെ പരിശീലനത്തിൽ കുറേക്കൂടി മാറ്റങ്ങൾ ഉണ്ടാകേണ്ടതുണ്ട്. പരിശുദ്ധാത്മാവിന്റെ വരങ്ങൾ വിവേചിച്ചറിഞ്ഞ് വളരാൻ അവർക്ക് അവസരങ്ങളുണ്ടാകണം. ശാക്തീകരിക്കുന്ന ഒരു നേതൃത്വശൈലി അവർക്കുണ്ടാകണം.

ഇന്നു ധാരാളം വനിതാനേതാക്കൾ പൊതുസമൂഹത്തിൽ ഉയർന്നുവരുന്നുണ്ട്. അതുപോലെ സഭയിലും കൂടുതൽ വനിതകൾ ഉയർന്നു വരണം. കന്യാസ്ത്രീകൾക്കുമാത്രമല്ല, സ്ത്രീകൾക്കൊക്കെ സഭയിൽ കൂടുതൽ പ്രാധാന്യം നൽകണം.

കന്യാസ്ത്രീസമരത്തെ പിന്തുണച്ച് ആർച്ചുബിഷപ്പ് ഭരണികളുടേ!

ബിഷപ്പ് ഫ്രങ്കോയുടെ അറസ്റ്റ് ഉൾപ്പെടെയുള്ള സംഭവങ്ങൾമൂലമുണ്ടായ വിശ്വാസത്തകർച്ചയ്ക്ക് പരസ്യമായി മാപ്പുപറഞ്ഞ് ഫരിദാബാദ് - ഡൽഹി ആർച്ച് ബിഷപ്പ് കൂര്യാക്കോസ് ഭരണികളുടേ. നീതിക്കായുള്ള കന്യാസ്ത്രീകളുടെ സമരത്തെയും ആർച്ചുബിഷപ്പ് പിന്തുണച്ചു.

ഡൽഹി ത്യാഗരാജ സ്റ്റേഡിയത്തിൽ നടന്ന ബൈബിൾ കൺവൻഷനിലെ കൂർബാന പ്രസംഗത്തിലാണ് ആർച്ച് ബിഷപ്പ് കൂര്യാക്കോസ് ഭരണികളുടേയുടെ പരസ്യ മാപ്പുപറച്ചിൽ. സീറോ-മലബാർസഭാ ഭൂമി ഇടപാട്, കന്യാസ്ത്രീയെ പീഡിപ്പിച്ച കേസ് അടക്കമുള്ള സംഭവങ്ങൾ അദ്ദേഹം എടുത്തുപറഞ്ഞു. അടുത്തിടെയുണ്ടായ വിവാദങ്ങളെല്ലാം സഭയെയും ക്രൈസ്തവസമൂഹത്തെയും പിടിച്ചുകുലുക്കി. എന്തിനാണ് ഈ പിതാക്കന്മാരുടെ കുദാശയ്ക്കു പോകുന്നതെന്ന തരത്തിൽ വിശ്വാസികൾ ചിന്തിച്ചുതുടങ്ങിയിരിക്കുന്നുവെന്നും അദ്ദേഹം പറഞ്ഞു.



നീതിക്കും സത്യത്തിനുംവേണ്ടി തെരുവിലിറങ്ങിയ കന്യാസ്ത്രീകൾക്കൊപ്പമാണ് താനെന്ന് ആർച്ചുബിഷപ്പ് വാർത്താക്കുറിപ്പിലൂടെയും വ്യക്തമാക്കി. അതേസമയം ഇതാദ്യമായല്ല സഭ തെരുവിലിറങ്ങുന്നത്. 'ക്രിസ്തുവിന്റെ ആറാം തിരുമുറിവ്' എന്ന നാടകത്തിനെതിരെ വിശ്വാസികളെ തെരുവിലിറക്കിയിട്ടുള്ളകാര്യം ആർച്ചുബിഷപ്പ് ഓർമ്മിപ്പിച്ചു. അടിയുറച്ച വിശ്വാസത്തിലൂടെ ഈ പ്രതിസന്ധിയെ തരണംചെയ്യും-അദ്ദേഹം പറഞ്ഞു.

(കടപ്പാട്: Church Act Council വാട്ട്സാപ്പ് പോസ്റ്റ്)

- ഇതുപറയാൻ ഈ ആർച്ചുബിഷപ്പ് എന്താണാവോ ഇത്ര വൈകിയത്? എങ്കിലും സന്തോഷം, ഇപ്പോഴെങ്കിലും വായ് തുറന്നതിൽ! "Better late than never" എന്നാണല്ലോ - എഡ്വിൻ

കാഞ്ഞിരപ്പള്ളി മെത്രാൻ മാതൃ അറയ്ക്കലിനോട് കുറച്ചു ചോദ്യങ്ങൾ

1. ഏതെങ്കിലും പെണ്ണിനെ പീഡിപ്പിച്ചെന്നുപറഞ്ഞ് യേശുവിനെതിരെ ആരെങ്കിലും പരാതി കൊടുത്തതായി ബൈബിളിൽ പറയുന്നുണ്ടോ?
2. ആരെങ്കിലും കൊല്ലാനായി യേശു കൊലാഭ്യർത്ഥിക്കുകയെന്നതായി ബൈബിളിൽ കാണുന്നുണ്ടോ?
3. 'ഇടയനോടൊപ്പം ഒരു ദിവസം' എന്നപോലത്തെ ഉടായിപ്പ് പരിപാടി യേശു നടത്തിയിട്ടുണ്ടോ?
4. യേശുവിനെതിരെ സംസാരിച്ചവർക്ക് അതു പിൻവലിക്കാൻ സ്ഥലവും വീടുമൊക്കെ വാഗ്ദാനം ചെയ്തിട്ടുണ്ടോ? അതിന് ഇടനിലക്കാരനായി യൂദാസിനെയോ മത്തായിയെയോ ചുമതലപ്പെടുത്തുകയുണ്ടായിട്ടുണ്ടോ?
5. യേശുവിനെതിരെ സംസാരിച്ചവർക്കെതിരെ മോശമായി ഒരു വാക്കെങ്കിടും അദ്ദേഹം പറഞ്ഞിട്ടുണ്ടോ?
6. ഹേറോദേസിനെയോ പീലാത്തോസിനെയോ സ്വാധീനിക്കാൻ യേശു ശ്രമിച്ചിട്ടുണ്ടോ?
7. യേശു കള്ളസാക്ഷ്യം പറയുകയോ വധഭീഷണി മുഴക്കുകയോ ചെയ്തിട്ടുണ്ടോ?
8. യേശു ആരെങ്കിലും തെറ്റായ മൊഴിനൽകാൻ പ്രേരിപ്പിച്ചതായോ ആർക്കെങ്കിലുമെതിരായി വ്യാജ പരാതി നൽകിയതായോ ബൈബിളിൽ പറയുന്നുണ്ടോ?



9. ഒരു ലത്തീൻസമുദായ മെത്രാൻപോലും ജയിലിൽപോയി ഫ്രാങ്കോയെ കാണാത്ത സാഹചര്യത്തിൽ, താങ്കൾ എന്തിനാണ് പോയി അയാളെ കണ്ടത്?

10. ഫ്രാങ്കോയെ ജയിലിൽപോയി കാണുക വഴിയും, അദ്ദേഹത്തെ യേശുവുമായി താരതമ്യപ്പെടുത്തി മണ്ടത്തരങ്ങൾ പറയുകവഴിയും താങ്കളും ഇത്തരത്തിൽപ്പെട്ട ഒരാളാണെന്ന് ഞങ്ങൾ അനുമാനിക്കുന്നു?

11. ഫാ. ഏർത്തയിലിന്റെ സംഭാഷണത്തിൽ താങ്കളുടെ പേര് പരാമർശിക്കപ്പെട്ടത് താങ്കളുടെ അറിവോടെയാണെന്ന് വ്യക്തമാക്കുന്നതല്ലേ ഈ സന്ദർഭം?

12. പത്ത് ഏക്കർ കൊടുക്കാനുള്ള പണം ഞങ്ങളുടെ സ്കോളർഷിപ്പായുടെ വിഹിതമല്ലേ? അതോ അറയ്ക്കൽ കൂടുംബത്തിൽനിന്ന് കൊടുക്കാനായി രുന്നോപ്പാൻ?

(കടപ്പാട്: 'Church Act Council' വാട്ട്സാപ്പ് പോസ്റ്റ്)

കർമ്മലീത്താ കന്യാസ്ത്രീകൾക്കു വിലക്കേർപ്പെടുത്തി സി.എം.സി. സുപ്പീരിയർ ജനറൽ നൽകിയ കത്ത്

10/09/2018

സ്നേഹമുള്ള സിസ്റ്റേഴ്സ്,

മൗണ്ട് കാർമ്മൽ ജനറലേറ്റിൽനിന്നും സ്നേഹാശംസകൾ!!

ജലസർ രൂപതയുമായി ബന്ധപ്പെട്ടു നടക്കുന്ന പ്രശ്നങ്ങളെക്കുറിച്ച് മാധ്യമങ്ങളിലൂടെയുള്ള പ്രചരണങ്ങൾ ശക്തമായിക്കൊണ്ടിരിക്കുന്നതായി അറിയുന്നുണ്ടല്ലോ. ഈ പ്രശ്നങ്ങൾ നമ്മുടെ ശക്തമായ പ്രാർത്ഥനയുടെ വിഷയമാകട്ടെ. ഇതിനായി നമ്മുടെ സി.എം.സി. സിസ്റ്റേഴ്സിനെ സ്വാധീനംചെയ്യത്തുന്ന ആരോടും നമ്മൾ സഹകരിക്കുന്നില്ല. മാത്രമല്ല ഇതുമായി ബന്ധപ്പെട്ട് അനുകൂലിച്ചോ പ്രതികൂലിച്ചോ പ്രതികരണങ്ങൾ, ധർണകൾ, വാട്ട്സാപ്പ് മെസ്സേജുകൾ, പ്രസ്ക്ലബ്ബ് മീറ്റിംഗ്, മറ്റു മീഡിയ പ്രസിദ്ധീകരണങ്ങൾ എന്നിവ ഒന്നുംതന്നെ നമ്മുടെ സി.എം.സി. സിസ്റ്റേഴ്സിന്റെ ഭാഗത്തുനിന്നും ഉണ്ടാകാതിരിക്കാൻ പ്രത്യേകം ശ്രദ്ധിക്കണം. ഇക്കാര്യത്തിൽ എല്ലാവരുടേയും പരിപൂർണ്ണസഹകരണം ഞാൻ ആഗ്രഹിക്കുന്നു. ദൈവം നിങ്ങളെ അനുഗ്രഹിക്കട്ടെ.

സ്നേഹത്തോടെ,

സി. സിബി. സി.എം.സി സുപ്പീരിയർ ജനറൽ

പ്രതികരണം

അന്ന ഷിബി (AMT)



അല്ലയോ, കർമ്മലീത്താ (സി.എം.സി.)
ജനറാളമ്മേ,

നിങ്ങളുടെ സ്ത്രീത്വത്തെക്കുറിച്ചും, സന്ന്യാസത്തെക്കുറിച്ചും ലജ്ജ തോന്നുന്നു. അങ്ങനെ തോന്നാൻ കാരണമുണ്ട്. സി.എം.സി. സഭയിലെ കന്യാസ്ത്രീകൾക്കു നിങ്ങൾ അയച്ച ഒരു കത്തു വായിക്കാൻ ഇടയായി. ജലസർ രൂപതയുമായി ബന്ധപ്പെട്ട പ്രശ്നത്തിൽ സഹകരിക്കരുതെന്നും അനുകൂലിച്ചോ പ്രതികൂലിച്ചോ ഒന്നും സഭാംഗങ്ങളായ കന്യാസ്ത്രീകളുടെ ഭാഗത്തുനിന്നും ഉണ്ടാകരുതെന്നുമാണല്ലോ കത്തിൽ നിർദ്ദേശിച്ചിരിക്കുന്നത്.

നിങ്ങൾ ഉദ്ദേശിച്ചിരിക്കുന്നത് പീഡനത്തിനിരയായ കന്യാസ്ത്രീക്കു നീതിലഭിക്കാനുള്ള പോരാട്ടത്തിൽ പങ്കുചേരുത് എന്നുതന്നെയാണ്. അധികാരത്തിന്റെ ഫ്രാങ്കോയൻ ഗർവ്വ് തലയ്ക്കു പിടിച്ചിട്ടാണോ ഇങ്ങനെയൊക്കെ ആയിത്തീരുന്നത്? നിങ്ങളിൽ ഒരുവൾ



സി.സിബി സി.എം.സി.

തന്നെയല്ലേ, കുറവിലങ്ങാട്ടെ മഠത്തിൽ കരഞ്ഞുകലങ്ങിയ കണ്ണുകളുമായി വെന്തുവെണ്ണിറായി കഴിയുന്നത്? കവർന്നെടുത്ത

ആ കന്യാകാതത്തിന്റെ വില നിങ്ങൾക്കു മനസ്സിലാകുന്നില്ലേ? ആ കന്യാസ്ത്രീയുടെ രോദനം കേൾക്കാൻ നിങ്ങളുടെ സ്ത്രീത്വത്തിന്റെ, സന്ന്യാസത്തിന്റെ ചെവികൾക്കു സാധിക്കാത്തതെന്താണ്? ഇങ്ങനെയുള്ള പീഡനങ്ങൾക്ക് നിന്നുകൊടുക്കണം എന്നാണോ ഉദ്ദേശിച്ചത്? നിങ്ങളല്ലാതെ പിന്നെ ആരാണ് ആ കന്യാസ്ത്രീക്കുവേണ്ടി ശബ്ദിക്കേണ്ടത്? അവർക്കുവേണ്ടി ഒരു വാക്ക് എഴുതാനോ പറയാനോ നിങ്ങൾക്കായില്ലല്ലോ!!

കാര്യം നേടിയെടുക്കാൻ പാപം ചെയ്യാം എന്ന നിലാപാടെടുക്കുന്ന നിങ്ങളെപ്പോലെയുള്ളവരാണ് ഫ്രാങ്കോമാരെ സൃഷ്ടിക്കുന്നത്. സി.എം.സി. സഭയുടെ

ഒരു പ്രോവിൻസ് ജലസറിൽ ഉള്ളതുകൊണ്ടാണോ ഫ്രാങ്കോയോട് ഇത്ര വിധേയത്വം? ലാഭനഷ്ടങ്ങളുടെ കണക്ക് നിങ്ങളെ വിവശയാക്കുന്നുണ്ടാകും. നിങ്ങളും ക്രിസ്തുവിന്റെ മണവാട്ടിയല്ലേ!! അതോ ഫ്രാങ്കോയുടെയോ?

ഫോൺ - 9633253782

സത്യജ്ഞാപ

'സത്യജ്ഞാപ' - അന്ധരായ വഴികാട്ടികൾ നയിക്കുന്ന ഇരുൾപാതയിൽ ഒരു ചെറുതിരിവെട്ടം!

'സത്യജ്ഞാപ' - കള്ളയിടയന്മാർക്കെതിരെ ഒരു ചെറുമുറവിളി!.

'സത്യജ്ഞാപ' - പള്ളികൾ കൊള്ളക്കാരുടെ ഗൃഹകളാക്കിയവർക്കെതിരെ ഒരു ചെറു ചാട്ടവാർ!

'സത്യജ്ഞാപ' - നവീകൃതസഭാജീവിതത്തിലേക്ക് ഒരു എളിയ വഴികാട്ടി!

ചെറുതിരി തീപ്പന്തമാക്കുക, മുറവിളി ആർപ്പുവിളിയാക്കുക, ചാട്ടവാർ ചാട്ടവാറുകളാക്കുക...

യാഥാസ്ഥിതികസഭാജീവിതത്തിൽനിന്നും ദൈവരാജ്യപൗരജീവിതത്തിലേക്കു വഴിതുറക്കുക

'സത്യജ്ഞാപ' - വായിക്കുക, വരികാരാകുക, പ്രചരിപ്പിക്കുക!

ഫാ. ഡാർലി എടപ്പങ്ങാട്ടിലിന് മെത്രാന്റെ ഭീഷണി!

[കന്യാസ്ത്രീസമരത്തിൽ പങ്കെടുക്കാൻ എറണാകുളം വഞ്ചീസ്കയറിൽ പോയത് ഗൗരവതരമായ അച്ചടക്കലംഘനമാണ് എന്നാരോപിച്ച് ഫാ. ഡാർലി എടപ്പങ്ങാട്ടിലിന്, യാക്കോബായ കൊച്ചിരുപതാമത്രാപ്പോലീത്ത ജോസഫ് മാർ ഗ്രിഗോറിയോസ് സെപ്തം. 19-ന് നൽകിയ കാരണം കാണിക്കൽ നോട്ടീസിലെ ഉള്ളടക്കമാണ് താഴെ കൊടുക്കുന്നത്.]

“ബഹു. അച്ചന് കർത്താവിൽ വാഴ്വ്.

കഴിഞ്ഞദിവസം കത്തോലിക്കാസഭയിലെ കന്യാസ്ത്രീകൾ എറണാകുളത്ത് നടത്തിവരുന്ന സമരപ്പന്തലിൽ അച്ചൻ പോയതും, യാക്കോബായ സഭയെ പ്രതിനിധീകരിച്ചു എന്ന രീതിയിൽ വാർത്തകൾ മാധ്യമങ്ങളിൽ വരികയും ചെയ്തതും, ടി വിഷയത്തിൽ വി. സഭ ഔദ്യോഗിക നിലപാടുകളും അഭിപ്രായങ്ങളും അറിയിക്കാത്ത സാഹചര്യത്തിൽ ഈ ഭദ്രാസനത്തിൽ ശുശ്രൂഷചെയ്യുന്ന വൈദികൻ എന്ന നിലയിൽ നമ്മുടെ അനുവാദം കൂടാതെ ഇത്തരം കാര്യങ്ങളിൽ പ്രതികരണങ്ങൾ നടത്തിയതും ബഹു. സർക്കാരിനും കത്തോലിക്കാസഭയ്ക്കും എതിരെ ആരോപണങ്ങൾ പരസ്യമായി പ്രകടിപ്പിച്ചതും ഗൗരവതരമായ അച്ചടക്കലംഘനമാണ്. വിശ്വാസികളുടെ ഇടയിൽനിന്ന് ഇതുസംബന്ധിച്ച് നമുക്ക് പരാതികൾ ലഭിച്ചിട്ടുണ്ട്. ആയതിനാൽ ടി വിഷയത്തെ സംബന്ധിച്ചുള്ള അച്ചന്റെ വിശദീകരണം ഒരാഴ്ചക്കകം നമ്മെ നേരിൽ കണ്ട് രേഖാമൂലം നൽകേണ്ടതാണ്.

ദൈവം അനുഗ്രഹിക്കട്ടെ!

(ഒപ്പ്)


ജോസഫ് ഗ്രിഗോറിയോസ് മെത്രാപ്പോലീത്ത”

- മതസംവിധാനങ്ങൾ അനുഷ്ഠാനങ്ങൾകൊണ്ടും നിയമങ്ങൾകൊണ്ടും അണക്കെട്ടി നിർത്തിയിരുന്ന മനുഷ്യനിലെ മൂല്യബോധം, പീഡിതകന്യാസ്ത്രീയുടെ നിലവിലിനും പീഡകമെത്രാന്റെ അട്ടഹാസവും കേട്ട് അണതകർത്താഴുകിയ അഭ്യുത്പാദകാഴ്ചയാണ് സെപ്തംബർ 8 മുതൽ 22 വരെ എറണാകുളത്ത് കേരളം കണ്ടത്. മത-മാനുഷികമൂല്യങ്ങളുടെ ഉറവ വറ്റാത്തവരെല്ലാം, തങ്ങളെ കെട്ടി വരിഞ്ഞ മനുഷ്യനിർമ്മിതമായ നിയമങ്ങളെല്ലാം മറന്ന് ഈ മഹാപ്രവാഹത്തിന്റെ ഭാഗമായി; കുറഞ്ഞപക്ഷം മനസ്സു കൊണ്ടെങ്കിലും.

എന്നാൽ തങ്ങൾ കെട്ടിയുയർത്തിയിരുന്ന മതിലുകൾ തകർന്നതറിയാതെ, ഈ പ്രവാഹത്തിനെതിരെ മണൽച്ചീറി കെട്ടാൻ നോക്കുകയാണ് പൗരോഹിത്യസംവിധാനവും അതിന്റെ സ്ഥാനികളും. കർമ്മലീത്താ(CMC)സഭ

യിലെ കന്യാസ്ത്രീകൾക്ക് മുൻകൂർ വിലക്കേർപ്പെടുത്തുന്നു (കാണുക, പേജ് -33); സമരപ്പന്തലിൽ പോയ റവ.യുഹാനോൻ റമ്പാനോടും ഇപ്പോൾ ഈ കത്തിൽ കാണുന്നതുപോലെ, ഫാ. എടപ്പങ്ങാട്ടിലിനോടും വിശദീകരണം ചോദിക്കുന്നു; സിസ്റ്റർ ലൂസിയെ ചുമതലകളിൽനിന്നു നീക്കുന്നു...!

മെത്രാപ്പോലീത്തയുടെ ഈ കത്തിൽ കാണുന്നതുപോലെ, വിശ്വാസികളുടെ ഭാഗത്തിനിന്നു പരാതി ലഭിച്ചു എന്ന ന്യായമാണ് ഇതിനെല്ലാംതന്നെ അധികാരികൾ നിരത്തിയിരിക്കുന്നതെന്നു കാണാം. തങ്ങളുടെ കുറ്റാരോപണത്തിന്റെപോലും ഉത്തരവാദിത്തം വിശ്വാസികളിൽ ചാർത്തി സ്വയം കൈകഴുകിനില്ക്കുന്ന അധികാരികളുടെ ഈ ഭീരുത്വത്തെ



ക്കുറിച്ച് എന്തു പറയാൻ! ഈ ഭീരുത്വത്തിനു മറുപടിയായി, ആ വിശ്വാസികൾതന്നെ പള്ളിയിൽ ഇറച്ചെത്തി, സിസ്റ്റർ ലൂസിയുടെ കാര്യത്തിൽ പ്രശ്നം പരിഹരിച്ചതു കേരളം കണ്ടു. ചാർജ്ജ് ഷീറ്റിൽ, ചർച്ച് ആക്ട് പ്രചരിപ്പിച്ചു എന്നുകൂടി ചേർത്താണ് റവ. യുഹാനോൻ റമ്പാനെതിരെ നടപടിയെടുത്തതെങ്കിൽ, അദ്ദേഹത്തിന്റെ മാതൃഇടവകയിലുള്ളവർ ഒന്നടങ്കം ഒന്നുകൂടി ചർച്ച് ആക്ടിന് അനുകൂലമായ പ്രമേയം പാസാക്കി!

‘വിനാശകാലേ വിപരീത ബുദ്ധി’ എന്നു മാത്രമേ സഭാമേലദ്ധ്യക്ഷന്മാരുടെയും മദർ ജനറൽമാരുടെയും ഇത്തരം ശിക്ഷണ നടപടികളേപ്പറ്റി പറയാനുള്ളൂ. സ്വന്തം ആരമാവിന്റെ നിമന്ത്രണങ്ങൾക്കു ചെവി കൊടുക്കുകയും അതിനെ അനുസരിക്കുകയുമാണ് മനുഷ്യർ ആത്യന്തികമായി ചെയ്യേണ്ടത്. ആ ധർമ്മികനിലപാടുകൾക്കുമുമ്പിൽ, മനുഷ്യനിർമ്മിതമായ എല്ലാ നിയമങ്ങൾക്കും മുമ്പുമാക്കേണ്ടിവരും; ഉടനെയല്ലെങ്കിൽ അല്പം കഴിഞ്ഞ്. കന്യാസ്ത്രീ സമരത്തെ ഏറ്റെടുത്ത് വിജയിപ്പിക്കാൻ കേര

മെത്രാന്മാരുടെ ജയിൽസന്ദർശനം



ജെ.സി. മാം

ബിഷപ്പുമാരായ മുരിക്കന്റെയും അറയ്ക്കന്റെയും സഹവൈദികരുടെയും ജയിൽ സന്ദർശനം ഗൗരവതരമായ ചില മുന്നറിയിപ്പുകൾ സർക്കാരിനും പോലീസിനും വിശ്വാസികൾക്കും പൊതുസമൂഹത്തിനും നൽകുന്നുണ്ട്. ഒരു പുരോഹിതനാണ് വേട്ടക്കാരനെങ്കിൽ പുരോഹിതവർഗ്ഗം എന്നും എപ്പോഴും ആവേട്ടക്കാരനോടൊപ്പമാണെന്ന മുന്നറിയിപ്പാണ് ഇവരുടെ ജയിൽസന്ദർശനം നൽകുന്നത്.

ഇരയാക്കപ്പെട്ട കന്യാസ്ത്രീയെ ഒന്ന് കണ്ട് ആശ്വസിപ്പിക്കാൻപോലും സത്ബുദ്ധി കാണിക്കാത്ത മുരിക്കും കുട്ടരുമാണ്, കുറ്റാരോപിതനായ പ്രതിയെ ജയിലിൽപോയികണ്ട് സമാശ്വസിപ്പിക്കാനുള്ള വിശാല മനസ്സ് കാട്ടിയതെന്നോർക്കുക.

നീതിക്കുവേണ്ടി എല്ലാ വാതിലുകളിലും മുട്ടി കേണപേക്ഷിച്ചിട്ടും തുറക്കാതെ, ഗത്യന്തരമില്ലാതെ ഇരയ്ക്കുവേണ്ടി തെരുവിലിറങ്ങി, സമരംചെയ്ത കന്യാസ്ത്രീകൾക്ക് സർവ്വപിന്തുണയും നൽകിയ പൊതുജനത്തിനുനേരെ കുരയ്ക്കുകയാണ് ഈ അധർമ്മികൾ. സമരപ്പന്തലിൽ നീതിക്കും ധർമ്മത്തിനുംവേണ്ടി വിയർപ്പൊഴുക്കിയ കന്യാസ്ത്രീകളെയും പുരോഹിതരെയും, സഭാചട്ടലംഘനമെന്ന പഴഞ്ചൻ ചാട്ടവാറുകൊണ്ട് പ്രഹരിക്കാൻ പാഴ്ശ്രമം നടത്തുകയാണ് പുരോഹിത-സന്യാസിനി മേലധികാരികൾ. എന്നാൽ ഈ ശ്രമം ഇനി കേരളത്തിൽ വിലപ്പോവില്ലതന്നെ. സിസ്റ്റർ ലൂസി കളപ്പുരയ്ക്കെതിരെ വീശിയ വടി ബുദ്ധിമുട്ടായി തിരിച്ചിച്ചപ്പോൾ പള്ളിവികാരി നാണംകെട്ട് പിന്തിരിഞ്ഞത് അതിനൊരു ഉദാഹരണം മാത്രം! കത്തോലിക്കാസഭയുടെ നിർബന്ധപ്രകാരം യാക്കോബായസഭാശ്രേഷ്ഠൻ, യൂഹനോൻ റമ്പാനെതിരെ വിലക്ക് ഏർപ്പെടുത്തിയിരിക്കുന്നു! എന്നാൽ അദ്ദേഹത്തിന്റെ മാതൃഇടവകയിലെ വിശ്വാസിസമൂഹം ചർച്ച് ആക്ടിനുവേണ്ടി നിലപാടെടുത്ത് അതിനും മറുപടി നൽകിക്കഴിഞ്ഞു.

അധികാരത്തിന്റെയും സമ്പത്തിന്റെയും മത്തുപിടിച്ച് മയങ്ങിക്കിടക്കുന്ന സഭാനേതാക്കളേ, നിങ്ങൾക്ക് ഹാ, കഷ്ടം! മാറ്റത്തിന്റെ മാറ്റൊലി സഭാവിശ്വാസികളിൽ ആഞ്ഞടിക്കുന്നത് നിങ്ങൾ കാണുന്നില്ലേ? നവയുഗത്തിന്റെ മാറ്റങ്ങൾ കാണാതെയും കേൾക്കാതെയും ഇരിക്കാൻ കണ്ണും

ഉത്തിലെ പൊതുസമൂഹത്തിനറിയാമെങ്കിൽ, അതിനെ പിന്തുണച്ചവരെ ഒതുക്കാൻ നടക്കുന്ന നീക്കങ്ങൾക്കെതിരെ ഒന്നിക്കാനും അവർക്കറിയാതെ വരില്ല. ഉണർന്നു കഴിഞ്ഞ സഭാസമൂഹത്തിനും ഇവിടുത്തെ പൊതുസമൂഹത്തിനുമുന്നിൽ സ്വയം ഇനിയും കൂടുതൽ അപഹാസ്യരാകാതെ നോക്കാനുള്ള വിവേകം സഭാധ്യക്ഷന്മാർക്കുണ്ടായാൽ അതവർക്കു കൊള്ളാം!

-എഡിറ്റർ

കാതും പൊത്തിപ്പിടിച്ച്, പഞ്ചനക്ഷത്ര അരമനകളിൽ അത്യാധംബര സുഖഭോഗജീവിതം നയിക്കുന്ന പുരോഹിതവർഗമേ, നിങ്ങളുടെ അരമനകളുടെ അടിത്തറ ഇളകിത്തുടങ്ങിയിരിക്കുന്നു!

ഹേ, അണലിസന്താനങ്ങളേ, നിങ്ങൾക്ക് ഹാ കഷ്ടം! നിങ്ങളുടെ അതിരുവിട്ട ലൈംഗികമോശകൾക്കും ബാല-ബാലികാപീഡനങ്ങൾക്കും മാപ്പ് അപേക്ഷിച്ചുകൊണ്ട് വന്ദ്യവയോധികനായ ഫ്രാൻസിസ് പാപ്പാ ലോകം മുഴുവൻ ഓടിനടന്ന് ക്ഷീണിച്ച് അവശനായിരിക്കുന്നത് നിങ്ങൾ കാണുമ്പോഴും



നില്ലേ?

ജെറുസലേം ദേവാലയത്തെയും നിവാസികളെയും നോക്കി യേശു നെടുവീർപ്പിച്ച് വിലപിച്ചു. ഇന്ന് യേശു നിങ്ങളെ നോക്കി വിലപിക്കുന്നത് കേൾക്കൂ. ചെയ്തുപോയ സമസ്ത അപരാധങ്ങൾക്കും സഭാവിശ്വാസികളോടും ലോകത്തോടും മാപ്പിരന്ന്, പശ്ചാത്തപിച്ച്, മാനസാന്തരപ്പെട്ട പ്രായശ്ചിത്തംചെയ്യുവിൻ! വിശ്വാസികൾ വയർ മുറുക്കി വിയർപ്പൊഴുക്കിയുണ്ടാക്കിയ സഭാസ്വത്തുക്കൾ അവർക്കുതന്നെ വിട്ടുകൊടുക്കുവിൻ. ആദിമ ക്രിസ്തുൻ സഭാമുപ്പൻമാരെപ്പോലെ സഭയുടെ ആത്മീയകാര്യങ്ങളിൽമാത്രം ശ്രദ്ധ കേന്ദ്രീകരിക്കുവിൻ. സഭയുടെ ഭൗതികകാര്യങ്ങൾ ജനാധിപത്യരീതിയിൽ തിരഞ്ഞെടുക്കപ്പെടുന്ന അൽമായർ സുതാര്യമായി നടത്തട്ടെ!

എന്നാൽ തങ്ങളുടെ അധികാരസിംഹാസനവും സമ്പത്തും വിട്ടുകൊടുക്കാൻ ഒരു മെത്രാനും തയ്യാറാവില്ലെന്ന നഗ്നസത്യം നമുക്കറിയാം. രണ്ടു വഴികളേ നമ്മുടെ മുമ്പിലുള്ളൂ. ഒന്നു ഫ്രഞ്ചുവില്ല വത്തിന്റെ രക്തതൃക്ഷിതവഴിയാണ്. ക്രൈസ്തവമൂല്യങ്ങൾപേറുന്ന ഭാരതത്തിലെ ക്രൈസ്തവർക്ക് ആവഴി സ്വീകാര്യമല്ല. പിന്നെയുള്ളത, ജനാധിപത്യമാർഗ്ഗമാണ്. പുരോഹിതവർഗ്ഗത്തിന്റെ അഴിമതിക്കും അനീതിക്കുമെതിരെ, വിശ്വാസികളുടെ രോഷം ആളിക്കത്തിച്ച്, ഒറ്റക്കെട്ടായി ചർച്ച് ആക്ടിനുവേണ്ടി ജനാധിപത്യമാർഗത്തിൽ നമുക്ക് സമരം നടത്താം; സത്യം നമ്മുടെ പക്ഷത്തായതിനാൽ, ഇനല്ലെങ്കിൽ നാളെ വിജയം സുനിശ്ചിതം.

ഫോൺ: 9747028621

ആർച്ച് ബിഷപ്പ് പെരുന്നോട്ടത്തിന്റെ ഇടയലേഖനത്തെപ്പറ്റി



സക്കറിയായ് നെടുകനാൽ

ഇടയന്റെ മടയലേഖനം മൊത്തം വായിച്ചു. ചെറുപ്പം മുതൽ പള്ളികളിൽ വായിച്ചു കേട്ടിട്ടുള്ള അതേ വാചകക്കുസർത്തിന്റെ ആവർത്തനം! ഇത് പെരുന്നോട്ടം എഴുതിയതാകാൻ വഴിയില്ല. ഏത് മൊരഞ്ഞ കത്തനാർക്കും സെമിനാരിച്ചെറുക്കനും ഇങ്ങനെയെഴുതിക്കൂട്ടാം. ഒരിടത്തും തൊടാതെ, ആരെയും സ്പർശിക്കാതെ ഒരൊഴുക്കൻ ഭക്തിപാരവശ്യം! വായിക്കുന്നവൻ ഒന്നും പുതുതായി അറിയുന്നില്ല; ഒന്നും നേടുന്നില്ല, ഒരു സംശയവും നിവാരണം ചെയ്യപ്പെടുന്നില്ല. 'പുറത്തെല്ലാം ദുഷ്ടരാണ്; അവർ നിങ്ങളെത്തേടി ഇറങ്ങിയിട്ടുണ്ട്; അതുകൊണ്ട്, സഭാധികാരത്തോട് ചേർന്നുനിൽക്കുക' എന്ന ആഹ്വാനമാത്രം! അതിനായി യേശുവിന്റെ പേര് സന്ദർഭത്തിനു ചേരാതെ ഇടയ്ക്കിടെ വലിച്ചിഴയ്ക്കുകയും ചെയ്യുന്നു. ഈ സഭാധികാരം ഏതുഭാഗത്ത് എന്തുകൊണ്ട് നില്ക്കുന്നു എന്നതുപോലും വ്യക്തമാകുന്നില്ല.



ഇത്രയധികം വിരസതയും ഭാവനാശൂന്യതയും കൊണ്ടുനടക്കുന്ന മെത്രാന്മാരെ പുച്ഛിക്കാനല്ലാതെ വേറൊന്നിനും ഇതു കേട്ടിരിക്കുന്ന വിശ്വാസിക്ക് സാധിക്കുകയില്ല. ഇതൊക്കെ പ്രിൻറ് ചെയ്യാൻ ചെലവാക്കുന്ന കടലാസുപോലും വൻനഷ്ടമാണ്.

ഈ വനരോദനം വായിച്ച് ഏതെങ്കിലും നല്ല വിചാരം മനസ്സിൽ തോന്നിയ ഒരു വിശ്വാസിക്കെങ്കിലും ഞാൻ പറഞ്ഞതിന് എതിരഭിപ്രായം

ഉണ്ടെങ്കിൽ, ദയവായി ഇവിടെ രേഖപ്പെടുത്തട്ടെ. ഇല്ലെങ്കിൽ ഒരു കൊട്ടാണകം പായ്ക്ക് ചെയ്ത് പെരുന്നോട്ടത്തിന് എത്തിച്ചു കൊടുക്കട്ടെ! അതിന്റെ ഗന്ധം അയാളുടെ ബുദ്ധിയെ അല്പമെങ്കിലും ശുദ്ധീകരിക്കട്ടെ!

- ഈ ഇടയലേഖനം വായിച്ച് ഞാനും അന്തംവിട്ടുപോയി. എന്തൊരു അസംബന്ധനിഗൂഢസോഹിത്യം! "യേശു കുറ്റം ചെയ്തിട്ടാണോ ശിക്ഷിക്കപ്പെട്ടത്?" എന്ന് അറയ്ക്കൽ മെത്രാൻ മാധ്യമങ്ങളോടു ചോദിച്ചപ്പോൾ അതിനർത്ഥം, 'ഫ്രാങ്കോ കുറ്റം ചെയ്തിട്ടൊന്നുമല്ല അറസ്റ്റ് ചെയ്യപ്പെട്ടത്' എന്നായിരുന്നു വെന്ന് എല്ലാവർക്കും പെട്ടെന്നു മനസ്സിലായി. എന്നാൽ അതേ നിലപാടുതന്നെ വരികൾക്കിടയിൽ നിറച്ച്, സുവിശേഷ വചനങ്ങളിൽ കുഴച്ച്, 'അതു താനല്ലയോ ഇത്' എന്നു വർണ്ണിപ്പത്തിൽ ആശങ്ക ജനിപ്പിച്ചു, ഏതെങ്കിലും സംഭവമോ ആരുടെയെങ്കിലും പേരോ പരാമർശിക്കുകപോലും ചെയ്യാതെയും എഴുതിയ ഒരു വിചിത്രസൃഷ്ടിയായി മാത്രമേ ചങ്ങനാശ്ശേരി രൂപതയിലെ പള്ളികളിൽ ഈയിടെ വായിച്ച ഇടയലേഖനത്തെ കാണാനാകൂ. പറയാനുള്ള കാര്യങ്ങൾ ഇത്രമാത്രം പൊതിഞ്ഞുപിടിച്ചും ഒളിപ്പിച്ചും പറയേണ്ട ആവശ്യമെന്താണി വർക്ക്? ഇത്രയും വലിയ പദവിയിലിരിക്കുന്നവർക്ക് ഇത്രയും ഭീരുത്വമോ...?

-എഡിറ്റർ

ഫോൺ: 9061944169

ഉടൻ പ്രസിദ്ധീകരിക്കുന്നു!

ദൈവനാമത്തിൽ

ഡേവിഡ് യാലപ്പ്

മാർപാപ്പയായി 33-ാം ദിവസം ദുരൂഹസാഹചര്യത്തിൽ മരണമടഞ്ഞ ജോൺപോൾ ഒന്നാമന്റെ മരണത്തെയും ജീവിതത്തെയുംകുറിച്ചുള്ള സാഹസിക അന്വേഷണത്തിലെ കണ്ടെത്തലുകൾ!

പ്രസിദ്ധ പത്രപ്രവർത്തകൻ ഡേവിഡ് യാലപ്പ് (David Yallop) രചിച്ച 'In God's Name' എന്ന കോളിളക്കം സൃഷ്ടിച്ച ബെസ്റ്റ് സെല്ലറിന് ജെ.പി. ചാലിയുടെ പരിഭാഷ.



ഡമി 1/8, 400 പേജ്, മുഖവില : Rs.360/- മുൻകൂർ ബുക്കുചെയ്യുന്നവർക്ക് Rs.250-നു ലഭിക്കുന്നു.

പ്രകാശനം:

2018

ഡിസംബറിൽ

BOOK NOW!!

ബുക്കുചെയ്യേണ്ട വിലാസം: സത്യജ്ഞാല മാസിക, C/o പ്രിന്റ് ഹൗസ് കൊട്ടാരമറ്റം, പാലാ, കോട്ടയം - 686575

ബന്ധപ്പെടാൻ: 9846472868 8848827644

ക്രൈസ്തവസഭകളുടെ ലൗകികസ്വത്തുഭരണത്തിന് ട്രസ്റ്റ് ബിൽ എന്തുകൊണ്ട്? (ഭാഗം - 2)



----- ചാക്കോ കളരിക്കൽ (USA) -----

പള്ളിസ്വത്തുക്കൾ കാനോൻ നിയമപ്രകാരമല്ല ഭരിക്കപ്പെടേണ്ടത്. അതിന് പല കാരണങ്ങളുണ്ട്. ക്രിസ്തു പഠിപ്പിച്ച പരസ്പരസ്പർശനത്തെ ആധാരമാക്കി ക്രോഡീകരിച്ച ഒരു നിയമമല്ല കാനോൻനിയമം. സ്പെഷലൈസ്ഡ് പരസ്പരസ്പർശനം തൊട്ടുതേച്ചിട്ടില്ല. വിശ്വാസിയെ വരിഞ്ഞുകെട്ടാനും മെത്രാന് പരമാധികാരം ഉറപ്പാക്കാനുംവേണ്ടി രൂപംകൊടുത്ത ഒരു നിയമമാണത്. ആദിമക്രൈസ്തവ പാരമ്പര്യത്തിനോ മാർത്തോമ്മാ നസ്രാണിസഭാ പാരമ്പര്യത്തിനോ ചേർന്ന ഒരു പള്ളിനിയമമല്ലത്. റോമാസാമ്രാജ്യത്തിനുള്ളിൽ വളർന്ന പാശ്ചാത്യ-പൗരസ്ത്യസഭകൾക്കു പൊതുപൈതൃകമാണുള്ളത്. അതിൻപ്രകാരം എല്ലാ അധികാരങ്ങളും മെത്രാനിൽ കേന്ദ്രീകൃതമായിരുന്നു. എന്നാൽ മാർത്തോമ്മാ ക്രിസ്ത്യാനി കളുടെ പൈതൃകം വ്യത്യസ്തമാണ്. ഇന്ത്യയിലെ ഓരോ പള്ളിയും സ്വതന്ത്ര ഭരണമേഖലയായിരുന്നു. ആധ്യാത്മിക ശുശ്രൂഷകരായ മെത്രാന്, പുരോഹിതർ എന്നിവർക്ക് പള്ളിവസ്തുക്കളുടെമേൽ യാതൊരു അധികാരവും ഉണ്ടായിരുന്നില്ല. അതിനധികാരമുണ്ടായിരുന്നത് സഭാസമൂഹത്തിനായിരുന്നു. ഈ പൈതൃകം പുനഃസ്ഥാപിച്ച് സഭാസ്വത്തുക്കളുടെ ഭരണം സുതാര്യമാക്കണമെങ്കിൽ സർക്കാർ ചർച്ച് ട്രസ്റ്റ് ബിൽ പാസാക്കി നടപ്പിലാക്കേണ്ടിയിരിക്കുന്നു.

മുസ്ലീം, സിഖ്, ക്രിസ്ത്യൻ, ഹിന്ദു എന്നിങ്ങനെ നാല് മുഖ്യ മതവിഭാഗങ്ങൾ ഇന്ത്യയിൽ ജീവിക്കുന്നു. എല്ലാ മതവിഭാഗങ്ങൾക്കും അവരുടേതായ സാമൂഹികസ്വത്തുണ്ട്. ബ്രിട്ടീഷ് ഭരണകാലത്ത് മുസ്ലീം, സിഖ്, ഹിന്ദു മതസമൂഹങ്ങളുടെ പൊതുസ്വത്ത് പുരോഹിതപിടിയിൽനിന്നു നിയമനിർമ്മാണത്തിലൂടെ വിമുക്തമാക്കി. എന്നാൽ ഭാരതത്തിലെ ക്രൈസ്തവരുടെ പള്ളികൾ ഭരിക്കുന്നതിന് നിയമങ്ങളൊന്നും അവർ നിർമ്മിച്ചില്ല. അതിനു പ്രധാന കാരണം ക്രൈസ്തവരുടെ സമൂഹസ്വത്ത് പുരോഹിതർ ഒരിക്കലും അടക്കിഭരിച്ചിരുന്നില്ല എന്നതാണ്.

ട്രസ്റ്റ് ബില്ലിന്റെ അടിസ്ഥാനഘടകങ്ങൾ ഏതൊക്കെയാണ് എന്നു വ്യക്തമാക്കട്ടെ. ചർച്ച് ട്രസ്റ്റ് ബിൽ എന്നതുകൊണ്ട് ഉദ്ദേശിക്കുന്നത് ഭാരതീയമായ പാരമ്പര്യവും വീക്ഷണവും സഭയുടെ ഭൗതികഭരണത്തിൽ പുനർനിവേശിപ്പിക്കുന്ന ഒരു നിയമം എന്നാണ്. മറ്റൊരു വിധത്തിൽ പറഞ്ഞാൽ, കൊന്നു കുഴിച്ചുമുടപ്പട്ട പള്ളിയോഗഭരണസമ്പ്രദായത്തിന്റെ ഉയിർത്തെഴുന്നേൽപ്പ് ഉറപ്പാക്കുന്ന ഒരു നിയമം. സഭാവിശ്വാസികളെ സംബന്ധിച്ചിടത്തോളം വളരെ ഗൗരവം അർഹിക്കുന്ന ട്രസ്റ്റ് ബില്ലിന്റെ രൂപരേഖയുടെ അടിസ്ഥാനഘടകങ്ങൾ വ്യാപകമായ ചർച്ചകൾക്ക് വിധേയമാക്കേണ്ടതാണ്. ഈ ബില്ലുവഴി കേരളത്തിലെ ക്രൈസ്തവസഭകളുടെ മതപരമായ ആസ്തികളുടെ ഭരണത്തിൽ പൂർവകാലത്തെപ്പോലെയും ബൈബിളിഷ്ഠിതമായുള്ള ശരിയായ ജനാധിപത്യ ചട്ടക്കൂട് പുനഃസ്ഥാപിക്കാൻ ശ്രമിക്കുന്നു. ഇടവക-രൂപത-സംസ്ഥാനതലങ്ങളിലെ സാമ്പത്തികഭരണം തിരഞ്ഞെടുക്കപ്പെട്ട ഇടവകപ്രതിനിധികളുടെ ട്രസ്റ്റ് കമ്മിറ്റികൾവഴി നിർവഹിക്ക

പ്പെടുന്ന ഒരു സംവിധാനമാണിതിൽ വിഭാവനംചെയ്തിരിക്കുന്നത്.

1. യേശുക്രിസ്തുവിനെ ദൈവവും രക്ഷകനുമായി വിശ്വസിക്കുന്ന വ്യക്തി ക്രിസ്ത്യാനിയാകുന്നു. 18 വയസ്സ് പൂർത്തിയായ എല്ലാ അംഗങ്ങളും വോട്ടവകാശത്തോടുകൂടി ഇടവക ട്രസ്റ്റ് അസംബ്ലി (സമാജം) രൂപീകരിക്കും. ഇടവക ട്രസ്റ്റ് അസംബ്ലി അംഗങ്ങളിൽനിന്നും ട്രസ്റ്റ് കമ്മിറ്റിയെയും, ഇടവകയുടെ കണക്കു പരിശോധിക്കാൻ മൂന്ന് അംഗങ്ങളെയും തിരഞ്ഞെടുക്കുന്നു.

2. ഇടവക ട്രസ്റ്റ്, രൂപത-സംസ്ഥാനതല ട്രസ്റ്റുകളിലേക്ക് അംഗങ്ങളെ തിരഞ്ഞെടുക്കുന്നു. തിരഞ്ഞെടുപ്പിന്റെ വിശദാംശങ്ങൾ ട്രസ്റ്റ് ബില്ലിൽ വ്യക്തമാക്കിയിട്ടുണ്ട്. രൂപത-സംസ്ഥാനതല ട്രസ്റ്റുകൾ അവയുടെ കണക്കുകൾ പരിശോധിക്കാൻ മൂന്ന് അംഗങ്ങളെവിതം തിരഞ്ഞെടുക്കുന്നു.

3. ഇടവക-രൂപത-സംസ്ഥാനതല ട്രസ്റ്റുകൾ മാനേജിംഗ് ട്രസ്റ്റികളെ തിരഞ്ഞെടുക്കുന്നു. ന്യായമായ കാരണങ്ങൾക്ക് മാനേജിംഗ് ട്രസ്റ്റിയെയോ കണക്ക് പരിശോധകരെയോ നീക്കംചെയ്യാനും പുതിയ പ്രതിനിധികളെ തിരഞ്ഞെടുക്കാനുമുള്ള അധികാരം ബന്ധപ്പെട്ട ട്രസ്റ്റ് സമാജങ്ങളിൽ നിക്ഷിപ്തമാണ്.

4. അയോഗ്യരായവരെ ഉത്തരവാദിത്വപ്പെട്ട ചുമതലകളിൽനിന്ന് ഒഴിവാക്കിയിരിക്കുന്നു.

5. ട്രസ്റ്റിലെ എല്ലാ അംഗങ്ങൾക്കും സ്ഥാപനങ്ങൾ, സ്ഥാവരജംഗമസ്വത്തുക്കൾ, മറ്റുസ്വത്തുക്കൾ തുടങ്ങിയവയിന്മേൽ കൂട്ടായ ഉടമസ്ഥാവകാശവും അധികാരവും ഉണ്ടായിരിക്കും.

6. എല്ലാ ഇടവക-രൂപത-സംസ്ഥാനതല ട്രസ്റ്റുകളും ക്രൈസ്തവ ചാരിറ്റബിൾ ട്രസ്റ്റുകളായി രജിസ്റ്റർ ചെയ്യുന്നു.

7. ത്രിതല ട്രസ്റ്റുകളുടെ ഭരണത്തിനും നടത്തിപ്പിനും ന്യായമായ ചെലവുകൾ ട്രസ്റ്റ് കമ്മിറ്റികൾ വഹിക്കേണ്ടതാണ്.

8. കണക്കുപുസ്തകങ്ങൾ ട്രസ്റ്റ് കമ്മിറ്റികൾ സൂക്ഷിക്കുകയും കണക്കുകൾ പരിശോധിക്കുകയും ചെയ്യേണ്ടതാണ്.

9. ഇടവക ട്രസ്റ്റ് അസംബ്ലിയുടെയും/



ദൈവനാമത്തിൽ മഹാപുരോഹിതരുടെ കാർമ്മികത്വത്തിൽ നടന്ന രണ്ടാം ക്രൂശിക്കൽ

ജെ.പി. ചാലി

പോപ്പിന്റെ മരണം “Heart Attack” മൂലമാണെന്ന വത്തിക്കാന്റെ വിശദീകരണം മെഡിക്കൽ ലോകം എതിർത്ത് നിഷ്കരുണം തള്ളിയപ്പോൾ, രണ്ടാമത്തെ പ്രസ്സ് റിലീസിൽ ഒരു കാര്യംകൂടി കൂട്ടിച്ചേർത്തു. “Swollen legs”. കാലിലെ നീര് “Pulmonary embolism” മൂലമുള്ള മരണത്തിന്റെ ലക്ഷണമാണത്രേ!

എന്നാൽ, ഏറ്റവും വിചിത്രമായ കാര്യം, ജോൺ പോളിനെ വത്തിക്കാനിലെ ഒരു ഡോക്ടറും പരിശോധിക്കുകയോ മരുന്നുനൽകുകയോ ചെയ്തിട്ടില്ല എന്നതാണ്. അക്കാര്യം ഡോക്ടർമാർതന്നെ വെളിപ്പെടുത്തിയിട്ടുള്ളതാണ്. വത്തിക്കാന്റെ പുതിയ വാദം സ്ഥിരീകരിക്കാൻ വത്തിക്കാനിലെ ഒരു ഡോക്ടറും തയ്യാറായില്ല. അതിന് അർഹതയുള്ള ഒരൊറ്റ വ്യക്തിയേ ഉണ്ടായിരുന്നുള്ളൂ - ഡോ. അന്റോണിയോ ദാ റോസ്. ഇരുപതുവർഷക്കാലം ലൂസിയാനിയുടെ പേഴ്സണൽ ഡോക്ടറും ആത്മാർത്ഥ സുഹൃത്തുമായിരുന്നു അദ്ദേഹം. 2003-ൽ ഒരു അഭിമുഖത്തിൽ ലൂസിയാനിയുടെ കാലിലെ നീരിന്റെ കാര്യം ഉന്നയിച്ചപ്പോൾ ഡോ. റോസ് പറഞ്ഞു:

“ഇരുപതു വർഷത്തിനിടയിൽ ഒരൊറ്റ ദിവസം പോലും ലൂസിയാനി സുഖമില്ലാതെ കിടന്ന അനുഭവം എനിക്കില്ല. ലൂസിയാനി അസാധാരണമായി ആരോഗ്യ വാനായിരുന്നു. ഹൃദ്രോഗമില്ല, പ്രമേഹമില്ല, കൊളസ്ട്രോളില്ല...”

പോപ്പായി അധികാരമേറ്റ ആദ്യത്തെ ആഴ്ചയിൽ കാലിന്റെ കൃഴയ്ക്ക് അല്പം നീരുണ്ടായി. സ്ഥിരം മല കയറാൻ പോകുമായിരുന്ന ലൂസിയാനിക്ക് അതു ചിലപ്പോൾ സംഭവിക്കാറുണ്ടായിരുന്നു.

ഏതായാലും, പോപ്പ് ജോൺ പോളിനോട് ഞാൻ നിർദ്ദേശിച്ചത് കൂടുതൽ സമയം നടക്കാനാണ്. അതിനുശേഷം റൂഫ് ഗാർഡനിൽ ദിവസവും ഒന്നോ രണ്ടോ മണിക്കൂർ നടക്കാൻ അദ്ദേഹം ശ്രദ്ധിച്ചിരുന്നു. അദ്ദേഹം മരണമടഞ്ഞ ആഴ്ചയിലാണ് ഞാൻ മൂന്നാമത്തെ ചെക്കപ്പ് നടത്തിയത്. അപ്പോഴേക്കും കാൽക്കുഴയിലെ നീര് പൂർണ്ണമായി അപ്രത്യക്ഷമായിരുന്നു.

കാലിലെ നീരും കാൽക്കുഴയിലെ നീരും രണ്ടു

കമ്മിറ്റിയുടെയും അദ്ധ്യക്ഷൻ വികാരിയും, രൂപതാ ട്രസ്റ്റ് അസംബ്ലിയുടെയും/കമ്മിറ്റിയുടെയും അദ്ധ്യക്ഷൻ മെത്രാനും, സംസ്ഥാന ട്രസ്റ്റ് അസംബ്ലി/കമ്മിറ്റിയുടെ അദ്ധ്യക്ഷൻ സംസ്ഥാനതല ആത്മീയാചാര്യനായ സ്ഥാനിയും ആയിരിക്കും. മേല്പറഞ്ഞയാൾ നിയോഗിക്കുന്ന ആൾക്കും അദ്ധ്യക്ഷനാകാവുന്നതാണ്.

10. ത്രിതല ട്രസ്റ്റിന്റെ അനുദിനഭരണം ബന്ധപ്പെട്ട ട്രസ്റ്റ് കമ്മിറ്റികളിൽ നിക്ഷിപ്തമാണ്.

11. ത്രിതല ട്രസ്റ്റുകളുടെ അവകാശങ്ങളും കടമകളും ട്രസ്റ്റ് ബില്ലിൽ വിവരിച്ചിട്ടുണ്ട്.

12. വരുംവർഷത്തെ ബഡ്ജറ്റും പൂർത്തിയായ വർഷത്തെ കണക്കുപരിശോധനാ റിപ്പോർട്ടും ചാർട്ടേഡ് അക്കൗണ്ടന്റിന്റെ സാക്ഷ്യപ്പെടുത്തലോടെ ഗവണ്മെന്റിനു സമർപ്പിക്കേണ്ടതാണ്.

13. ട്രസ്റ്റ് ബിൽ നിയമമാകുമ്പോൾ അതിലെ വ്യവസ്ഥകളിലേതെങ്കിലും ലംഘിക്കുന്നത് രാജ്യത്തെ സിവിൽ/ക്രിമിനൽ നിയമത്തിൻകീഴിൽ ശിക്ഷാർഹമാണ്.

ട്രസ്റ്റ് ബില്ലിന്റെ വ്യക്തതയ്ക്കായി ഏതാനും ചില വ്യവസ്ഥകൾകൂടി ഉൾക്കൊള്ളിക്കേണ്ടിയിരിക്കുന്നു എന്നാണ് ഈ ലേഖകന്റെ അഭിപ്രായം. ട്രസ്റ്റ് അസംബ്ലിയിൽ അംഗമാകാനുള്ള യോഗ്യത, ഭരണസമിതിയിൽ സ്ത്രീകൾക്കുള്ള സംവരണം, ട്രസ്റ്റ് കമ്മിറ്റി അദ്ധ്യക്ഷനുള്ള വോട്ടവകാശം, വികാരി/മെത്രാൻ തുടങ്ങിയവരുടെ നിയമന മാനദണ്ഡം, മെത്രാന്മാരും സിനഡുകളും, തർക്കങ്ങൾ പരിഹരിക്കു

ന്നതിനുള്ള ട്രൈബ്യൂണലുകൾ, ട്രൈബ്യൂണലിന്റെ രൂപഘടനയും അധികാരങ്ങളും, സർക്കാരിന്റെ ഇടപെടൽ തുടങ്ങി നിരവധി കാര്യങ്ങളിൽ കൂടുതൽ വ്യക്തത വരുത്തേണ്ടതായിട്ടുണ്ട്. സർക്കാരിന്റെ പരിഗണനയ്ക്കായി സമർപ്പിച്ചിരിക്കുന്ന കരടു ബില്ലാണിത്. ഇതു നിയമസഭയിൽ വിശദമായി ചർച്ചചെയ്ത് കുറ്റമറ്റതാക്കേണ്ടതായിട്ടുണ്ട്. ഈ ബില്ലിനെ സംബന്ധിച്ച് വളരെയധികം പഠനങ്ങൾ നടക്കേണ്ടതായിട്ടുണ്ട്. സഭയോട് ആത്മാർത്ഥതയും കൂറുമുള്ള വിശ്വാസികളും സഭാ മേധാവികാരികളും മുൻപോട്ടുവന്ന് ഈ ബില്ലിനെപ്പറ്റി പഠിച്ച്, വേണ്ട തിരുത്തലുകളോടെ അത് നിയമമാക്കിക്കിട്ടാൻ സർക്കാരിൽ സമ്മർദ്ദം ചെലുത്തുകയും ചെയ്യേണ്ടതാണ്.

അപ്പോസ്തലന്മാർ സഭയുടെ ഭൗതികഭരണത്തിൽനിന്ന് ഒഴിഞ്ഞുനിന്നു എന്ന് നമുക്കറിയാം. അതുപോലെ, സഭയിലിപ്പോൾ ആധ്യാത്മികശുശ്രൂഷ കരായിരിക്കുന്ന മെത്രാന്മാരും വൈദികരും സഭയുടെ ഭൗതിക കാര്യനിർവഹണത്തിൽനിന്ന് ഒഴിഞ്ഞുമാറേണ്ടതുണ്ട്, വിശ്വാസിസമൂഹത്തിന്റെ ആധ്യാത്മിക ശുശ്രൂഷയിൽ പൂർണ്ണമായി മുഴുകേണ്ടതുണ്ട്. അതിനുള്ള സാഹചര്യം സൃഷ്ടിക്കാൻ നിർദ്ദിഷ്ട ട്രസ്റ്റ് ബിൽ സഹായകമാകുമെന്നതിൽ സംശയമില്ല.

‘ദൈവത്തെയും മാമോനെയും ഒപ്പം സേവിക്കാൻ നിങ്ങൾക്കു സാധ്യമല്ല.’ (മത്താ. 6:24). (അവസാനിച്ചു.)

ഫോൺ: (001)5866015195

സത്യജാല ഒക്ടോബർ 2018

വ്യത്യസ്തകാര്യങ്ങളാണ്.

കാലിലെ നീര് ഒരുപക്ഷേ “Pulmonary embolism” ന്റെ ലക്ഷണമാകാം. ഉയർന്ന രക്തസമ്മർദ്ദത്തിന്റെ ലക്ഷണമാണത്.

എന്നാൽ, കാൽക്കുഴയിലെ നീരിന് Pulmonary embolism വുമായി ഒരു ബന്ധവുമില്ല. താഴ്ന്ന രക്തസമ്മർദ്ദത്തിന്റെ ലക്ഷണമാണത്.

വത്തിക്കാൻ വാർത്താപത്രിക ഇറക്കിയപ്പോൾ അന്നത്തെ മെഡിക്കൽ ലോകം കരുതിയത് കാലിലെ നീരും embolismവും താഴ്ന്ന രക്തസമ്മർദ്ദവുമായി ബന്ധപ്പെട്ടതാണെന്നാണ്. എന്നാൽ, ഇന്നു നമുക്ക് വ്യക്തമായറിയാം, അവ ഉയർന്ന രക്തസമ്മർദ്ദത്തിന്റെ ലക്ഷണമാണെന്ന്! embolismവും ഹൃദയസ്തംഭനവും മൂലമാണ് ജോൺപോൾ മരിച്ചതെങ്കിൽ മരണസമയത്ത് അദ്ദേഹത്തിന്റെ കൈയിലിരുന്ന പേപ്പറുകൾ താഴെ വീഴാതിരുന്നത് വലിയ അത്ഭുതംതന്നെ!

ഇന്ന് മറ്റൊരു കാര്യംകൂടി നമുക്കറിയാം. താഴ്ന്ന രക്തസമ്മർദ്ദമുള്ള വ്യക്തിയെ ഹാർട്ട് അറ്റാക്കോ എമ്പോളിസ്മോ ബാധിക്കില്ലെന്ന്.

വിഷം ഉള്ളിൽ ചെന്നാണ് പോപ്പിന്റെ മരണമെന്നതായിരുന്നു ഉയർന്നുവന്ന ഏറ്റവും വലിയ സംശയം. ഇതിന്റെ പേരിൽ കർദ്ദിനാളന്മാരുൾപ്പെടെ ലോകത്തിന്റെ നാനാഭാഗത്തുനിന്നുമുള്ള വിശ്വാസികൾ ഒരു പോസ്റ്റ്മോർട്ടം ആവശ്യപ്പെട്ടെങ്കിലും വത്തിക്കാൻ അതിനു തയ്യാറായില്ല. സംശയകരമായ മരണം. ദ്യുക്സാക്ഷികൾ ആരുമില്ല. ഈ സാഹചര്യത്തിൽ പോസ്റ്റ്മോർട്ടം മാത്രമായിരുന്നു മരണകാരണം കണ്ടെത്താനുള്ള പോംവഴി. ഇത്ര പ്രാധാന്യമുള്ള ഒരു വ്യക്തിയുടെ കാര്യത്തിൽ അത് അത്യവശ്യമായിരുന്നു.

സഭയിൽ ഇന്നുവരെ ഒരു പോപ്പിനെ പോസ്റ്റ്മോർട്ടം നടത്തിയിട്ടില്ലെന്ന മുടന്തൻ ന്യായം ഉന്നയിച്ചാണ് വത്തിക്കാൻ പോസ്റ്റ്മോർട്ടം തടഞ്ഞതും വളരെ ധൂതിപ്പെട്ട് മുതദ്ദേഹം എംബാം ചെയ്യിച്ചതും. കുരിയായുടെ കാപട്യം ഇവിടെ വ്യക്തമാണ്. പോപ്പിനെ പോസ്റ്റ്മോർട്ടം നടത്തുന്നത് ഒരു കാനൻനിയമവും വിലക്കുന്നില്ലെന്നുള്ളതാണ് യഥാർത്ഥ്യം.

അടുത്തത് ജോൺപോളിന്റെ വിൽപത്രത്തിന്റെ കാര്യമാണ്. അതേപ്പറ്റി നമുക്കറിയാവുന്നത് കുറച്ചുകാര്യങ്ങളാണ്. കൂടുതൽ വിവരങ്ങളും നാം അറിയാത്തതാണ്.

പോപ്പിന്റെ മരണവാർത്ത പുറത്തുവിട്ടശേഷം വത്തിക്കാൻ ആദ്യം ചെയ്തത് പോപ്പ് ജോൺ പോളുമായി ബന്ധമുള്ള സകല രേഖകളും യുദ്ധ കാലാടിസ്ഥാനത്തിൽ നശിപ്പിക്കുകയാണ്. അദ്ദേഹം താമസിച്ചിരുന്ന ബെല്ലൂണോയും വെനെറ്റോയും വെനീസും ഗുഡസംഘങ്ങൾ അരിച്ചുപെറുക്കി കിട്ടാവുന്ന രേഖകളെല്ലാം കണ്ടെടുത്തു നശിപ്പിച്ചു.

മരണത്തോടെ നഷ്ടപ്പെട്ട ഏറ്റവും വിലപ്പെട്ട രേഖയാണ് അദ്ദേഹത്തിന്റെ വിൽപ്പത്രം. പോപ്പിന്റെ വിൽപ്പത്രം സഭയെ സംബന്ധിച്ചിടത്തോളം വിലപ്പെട്ട പ്രമാണമാണ്. സഭ കാത്തുസൂക്ഷിക്കേണ്ട അമൂല്യ രേഖയാണ്. പക്ഷേ, അതുപോലും അപ്രത്യക്ഷമായിരിക്കുന്നു. അതിന്റെ പേരിൽ ആരൊക്കെയോ ഭയക്കുന്നുമുണ്ട്.

അദ്ദേഹത്തിന്റെ പ്ലാനും പദ്ധതികളും അതിൽ രേഖപ്പെടുത്തിയിരിക്കും എന്നതു തീർച്ചയാണ്. വിപ്ലവകാരിയായ പോപ്പ് ജോൺ പോൾ സഭയുടെ അടിസ്ഥാനപ്രമാണങ്ങളെവരെ ചോദ്യം ചെയ്യാം. അപകടമേഖലയിലൂടെയാണ് തന്റെ യാത്രയെന്ന് അദ്ദേഹം മനസ്സിലാക്കിയിരുന്നു എന്നതിന് അനേകം തെളിവുകളുണ്ട്. എല്ലാം അദ്ദേഹം രേഖപ്പെടുത്തിയിരിക്കാം. തന്റെ പദ്ധതികൾ പൂർത്തിയായിക്കാണാൻ തനിക്ക് സാധിക്കുമെന്ന് ബുദ്ധിമാനായ അദ്ദേഹം വിശ്വസിച്ചിട്ടുണ്ടാവില്ല. അതുകൊണ്ടായിരിക്കും വളരെ ദൃഢിപ്പിച്ച് കാര്യങ്ങൾ ചെയ്തു തീർക്കാൻ അദ്ദേഹം ശ്രമിച്ചുകൊണ്ടിരുന്നത്. നൂറുദിവസംകൊണ്ട് തന്റെ പദ്ധതികളുടെയെല്ലാം അടിസ്ഥാനമുറപ്പിക്കാനുള്ള തീരക്കിലായിരുന്നു അദ്ദേഹം.

“സഭയുടെ കുറച്ചു മക്കൾ മറ്റുള്ളവരെക്കാൾ മേന്മയുള്ളവരായിട്ടാണ് ജനിച്ചിരിക്കുന്നത്; അതുകൊണ്ട് അവർ കൂടുതലിന് അർഹനാണ്.” എന്ന സഭയുടെ അലിഖിത നിയമം വെല്ലുവിളിച്ചുകൊണ്ടാണ് ജോൺപോൾ രംഗത്തുവന്നതുതന്നെ. ആ വികാരം തന്റെ വിൽപ്പത്രത്തിൽ വാക്കുകളായി രൂപപ്പെട്ടെങ്കിൽ അതിലത്ഭുതമില്ല.

“സെക്സാണ് ഏറ്റവും വലിയ പാപമെന്ന് നാം ജനങ്ങളെ തെറ്റിദ്ധരിപ്പിച്ചു. അത് മനുഷ്യന്റെ അടിസ്ഥാനസ്വഭാവത്തിന്റെ ഭാഗമാണ്, അതു പാപമല്ല” എന്ന് ലോകത്തോടു വിളിച്ചുപറയാൻ ചങ്കുറ്റം കാണിച്ച വ്യക്തി അത് ഔദ്യോഗികരേഖയാക്കിയിരിക്കും എന്നതിൽ സംശയമില്ല.

സ്ത്രീപുരുഷന്മാരുടെ കിടക്കകളിൽ ബ്രഹ്മചാരികളായ കിഴവന്മാർ നുഴഞ്ഞുകയറി വിഡ്ഢിത്തം വിളമ്പുന്നതിനെതിരെ കൂരിയാമെമ്പർമാരെ നോക്കി അദ്ദേഹം അട്ടഹസിച്ചത് ആരും മറന്നിട്ടുണ്ടാവില്ല. സഭയുടെ ഇതുവരെയുള്ള ധാർമ്മികചിന്തയുടെ തലയ്ക്കിട്ടായിരുന്നു അദ്ദേഹം പ്രവേശിച്ചത്. ആ വെപ്രാളത്തിലായിരിക്കില്ലേ നാലുപാടും വത്തിക്കാന്റെ ഗുഡസംഘങ്ങൾ പാഞ്ഞത്? അറിയില്ല.

ഒരു കാര്യം അറിയാം. വിൽപ്പത്രത്തിന്റെ ഒൻപത് കോപ്പിയെങ്കിലും ഉണ്ടായിരിക്കും. ഒരു ഹാർഡ് കോപ്പിയും മൈക്രോഫിലിമിലുള്ള ഒരു കോപ്പിയും വെനീസിൽ അറ്റോർണിയുടെ ഓഫീസിൽ ഉണ്ടായിരിക്കും. ഒരു ഹാർഡ് കോപ്പി വെനീസ് രൂപതയുടെ ഓഫീസിൽ കാണും. ഒരു ഹാർഡ് കോപ്പിയും ഒരു മൈക്രോഫിലിമിലുള്ള കോപ്പിയും വെനീസിലുള്ള ക്ലാർക്കിന്റെ ഓഫീസിൽ കാണും. ഒരു ഹാർഡ് കോപ്പിയും മൈക്രോഫിലിമിലുള്ള കോപ്പിയും വത്തിക്കാന്റെ ഓഫീസിൽ കാണും. ഒരു കോപ്പി അദ്ദേഹത്തിന്റെ സഹോദരൻ അദോർദോയുടെ പക്കലും മറ്റൊരു ഹാർഡ് കോപ്പി അദ്ദേഹത്തിന്റെ സെക്രട്ടറി ലോറൻസിയുടെ പക്കലും കാണും.

പക്ഷേ, ഇവയെല്ലാം ഒരേ സമയത്ത് ഭൂമുഖത്തുനിന്നും അപ്രത്യക്ഷമായി.

അപ്രത്യക്ഷമായവയുടെ കൂട്ടത്തിൽ അദ്ദേഹത്തിന്റെ സ്ലീപ്പർ സോക്സും, കണ്ണടയും, വാച്ചുമുണ്ട്. സോക്സ്, അദ്ദേഹത്തിന്റെ സഹോദരന്റെ ഭാര്യതന്നെ തയ്ച്ചുണ്ടാക്കി സമ്മാനിച്ചതാണ്.



മുതദേഹം കണ്ടെത്തിയപ്പോൾ കണ്ണട ഉണ്ടായിരുന്നു. പക്ഷേ, പെട്ടെന്ന് അപ്രത്യക്ഷമായി. വായിക്കാൻ അദ്ദേഹത്തിനു കണ്ണട വേണ്ടല്ലോ എന്ന് പെട്ടെന്ന് തിരിച്ചറിഞ്ഞ ആരെങ്കിലും ഒരു പക്ഷേ, ഈ ഗുഡാലോചനയിൽ പങ്കുള്ളയാൾ, അബദ്ധം മനസ്സിലാക്കി മാറ്റിയതാവാം. അതു നിലനിന്നെങ്കിൽ വലിയ തെളിവായി മാറിയേനെ. കാരണം, പിടിവലിയിൽ അതിന്റെ ഗ്ലാസ് പൊട്ടിയിരുന്നു.

ജോൺ പോളിന്റെ അനന്തിരവൾ അരമണിക്കൂറോളം തന്റെ അങ്കിളിന്റെ മുതദേഹം കണ്ടെത്തിയ ദിവസം രാവിലെ ആ മുറിയിൽ ചെലവഴിച്ചു. അവൾ പറഞ്ഞു:

“അദ്ദേഹത്തിന്റെ ചുണ്ടത്തെ പുഞ്ചിരി മാഞ്ഞിരുന്നില്ല... എന്തെങ്കിലും വേദന അനുഭവിച്ച ലക്ഷണമൊന്നും ആ മുഖത്തില്ല... എന്തോ അസാധാരണതാം എനിക്ക് അനുഭവപ്പെട്ടു. അദ്ദേഹം പകൽസമയത്ത് ഔദ്യോഗികമായി ഉപയോഗിക്കാറുള്ള വെള്ളവസ്ത്രമാണ് ധരിച്ചിരുന്നത്. ബെസ്റ്റിലിരുന്ന് വായിക്കുമ്പോൾ എന്തുകൊണ്ട് പതിവുപോലെ പൈജാമ ധരിച്ചില്ല? മാത്രമല്ല, വെള്ളവസ്ത്രത്തിന്റെ കൈകൾ കീറിയിരുന്നു. എന്തോ പിടിവലി നടന്നതുപോലെ, അതുകൊണ്ട് കാരണം?...”

പത്രക്കാർ ചോദിച്ചപ്പോൾ അവൾ ആവർത്തിച്ചു പറഞ്ഞു “വെള്ളവസ്ത്രത്തിന്റെ ഇരു കൈകളും കീറിപ്പിരിഞ്ഞിരുന്നു.”

പോപ്പ് ജോൺ പോളിനൊപ്പം അവസാനത്തെ അത്താഴം കഴിച്ചവരെക്കെ ഒരു കാര്യം എടുത്തുപറഞ്ഞു. തമാശപറഞ്ഞ് പൊട്ടിച്ചിരിക്കുമ്പോഴൊക്കെ അദ്ദേഹം തന്റെ പുതിയ വാച്ചിന്റെ കാര്യത്തിൽ അസ്വസ്ഥനായിരുന്നു. അത് വാട്ടർപ്രൂഫ് ആണോ എന്നറിയാനായിരുന്നു അദ്ദേഹത്തിനു ധൃതി. കാരണം, കിടക്കുമ്പോഴും കുളിക്കുമ്പോഴുമൊന്നും അദ്ദേഹം വാച്ച് ഊരിവയ്ക്കാറില്ല. അതൊരു വിചിത്രമായ വാച്ചായിരുന്നെന്ന് സി. വിൻ സെൻസായും പിന്നീട് അഭിപ്രായപ്പെട്ടു.

സി. വിൻസെൻസ പറഞ്ഞതനുസരിച്ച് ഫാ. മാഗിയാണ് പോപ്പിന് പുതിയ വാച്ച് സമ്മാനിച്ചത്. ഒരു പക്ഷേ, അതു മെയിലിൽ എത്തിയതാവാം. എങ്കിലും, പോപ്പിനോട് അത്ര അടുപ്പമുള്ള ആരുടെയെങ്കിലും പേരിലാവാം അതെത്തിയത്.

പോപ്പ് ജോൺ പോളിനൊപ്പം അവസാനത്തെ അത്താഴം കഴിച്ചവരെക്കെ ഒരു കാര്യം എടുത്തുപറഞ്ഞു. തമാശപറഞ്ഞ് പൊട്ടിച്ചിരിക്കുമ്പോഴൊക്കെ അദ്ദേഹം തന്റെ പുതിയ വാച്ചിന്റെ കാര്യത്തിൽ അസ്വസ്ഥനായിരുന്നു. അത് വാട്ടർപ്രൂഫ് ആണോ എന്നറിയാനായിരുന്നു അദ്ദേഹത്തിനു ധൃതി. കാരണം, കിടക്കുമ്പോഴും കുളിക്കുമ്പോഴുമൊന്നും അദ്ദേഹം വാച്ച് ഊരിവയ്ക്കാറില്ല.

അല്ലെങ്കിൽ അദ്ദേഹം അതു സ്വീകരിക്കാൻ സാധ്യതയില്ല.

ഏതായാലും, സോക്സിന്റെയും കണ്ണടയുടെയും കൂട്ടത്തിൽ വാച്ചും അപ്രത്യക്ഷമായി. പാപ്പാമാർ വിശുദ്ധരായി പ്രഖ്യാപിക്കപ്പെടാൻ സാധ്യതയുള്ളവരാണ്. പോപ്പ് ജോൺ പോളിന്റെ തിരുശേഷിപ്പുകൾ എല്ലാം തന്നെ അപ്രത്യക്ഷമായിരിക്കുന്നു. വത്തിക്കാൻ റേഡിയോ പ്രക്ഷേപണം ചെയ്തത്, പോപ്പ് ജോൺപോളിന്റേതായി ഒരു വസ്തുവും വത്തിക്കാൻ അർക്കൈവ്സിൽ എത്തിയിട്ടില്ലെന്നാണ്.

ഇപ്പോൾ നമ്മെ തുറിച്ചുനോക്കുന്നത് ഏതാനും ചോദ്യങ്ങളാണ്:

“വായിക്കാൻ കണ്ണട ആവശ്യമില്ലാത്ത പോപ്പ് ജോൺപോളിന്റെ നിർജീവമായ മുഖത്ത് ആർ കണ്ണട വച്ചുകൊടുത്തു?

രാത്രിമുഴുവൻ ഉപയോഗിക്കാത്ത ലൈറ്റ് ആർ ഓൺ ചെയ്തു?

സമയത്ത് അടിക്കേണ്ട അലാം ക്ലോക്ക് ആർ ഓഫ് ചെയ്തു?

പകൽ സമയത്തുപയോഗിക്കുന്ന ഔദ്യോഗിക വസ്ത്രം രാത്രിയിൽ അദ്ദേഹത്തെ ആരു ധരിപ്പിച്ചു?

ആ ഡ്രസ്സിന്റെ ഇരുകൈകളും കീറിയതെങ്ങനെ? മരണസമയം അടയാളപ്പെടുത്തിയ ആ പുതിയ വാച്ച് ആരു സമ്മാനിച്ചു?

ആ വാച്ചിൽ മരണസമയം സെറ്റുചെയ്തിരുന്നോ? കണ്ണടയും സ്ട്രിപ്പർ സോക്സും വാച്ചും ആരു കൊണ്ടു പോയി?

അദ്ദേഹത്തിന്റെ വിൽപ്പത്രത്തിന്റെ ഒമ്പതു കോപ്പിയും ആരു നശിപ്പിച്ചു? എന്തിന്?

ഫോൺ: 9846472868

സഭാധികാരികൾക്കു മുമ്പിൽ KCRM മുന്നോട്ടു വയ്ക്കുന്ന ആവശ്യങ്ങൾ

അല്പമായശാക്തീകരണം, ദളിത് പ്രോത്സാഹനം എന്നീ രണ്ടു ലക്ഷ്യങ്ങൾ മുൻനിറുത്തി KCRM - ന്റെ ഈ വർഷത്തെ പ്രവർത്തനങ്ങൾക്ക് രൂപംകൊടുത്തിരിക്കുകയാണ് ലോ. അടിയന്തിര പ്രാധാന്യമർഹിക്കുന്ന ചില ആവശ്യങ്ങൾ സഭാധികാരികൾക്കുമുമ്പിൽ നിരത്തിക്കൊണ്ട്, അക്കാര്യങ്ങളിൽ കൂട്ടായ ശ്രദ്ധയും ശ്രമവും ക്രൈസ്തവസമൂഹത്തിൽ ഉണ്ടാക്കാനാണ് KCRM പരിശ്രമിക്കുന്നത്.

ആവശ്യങ്ങൾ:

- (1) ഇടവകഭരണകാര്യത്തിൽ പള്ളിയോഗം ക്രമപ്രകാരം തിരഞ്ഞെടുക്കുന്ന കൈക്കാരന്മാർക്ക് നിയമപരമായ അധികാരം ഉണ്ടാകണം.
- (2) പള്ളിക്കൈക്കാരന്മാരുടെ കൂട്ടായ്മയായിരിക്കണം രൂപതാ പാസ്റ്ററൽ കൗൺസിൽ.
- (3) പാസ്റ്ററൽ കൗൺസിൽ തിരഞ്ഞെടുക്കുന്ന പ്രതിനിധികൾക്ക് രൂപതാ കൂരിയായിൽ സ്ഥാനം ഉണ്ടായിരിക്കണം
- (4) ദളിത് ക്രൈസ്തവർക്ക് CBCI - യും KCBC - യും പ്രഖ്യാപിച്ചിരിക്കുന്ന സംവരണാനുകൂല്യങ്ങൾ ഉടൻ പ്രാബല്യത്തിൽ വരുത്തണം.
- (5) ദളിതർക്കും ദാരിദ്ര്യരേഖയ്ക്കു താഴെയുള്ളവർക്കും നമ്മുടെ കത്തോലിക്കാ ആശുപത്രികളിൽ സൗജന്യചികിത്സ അനുവദിക്കണം.
- (6) ഓരോ ഇടവകയിലെയും ദാരിദ്ര്യരേഖയ്ക്കു താഴെയുള്ളവരുടെ കണക്കെടുക്കുകയും അവരുടെ

സുസ്ഥിതി ഇടവക ഭരണസമിതി ഉറപ്പാക്കുകയും വേണം.

ഈ ലക്ഷ്യങ്ങൾ പ്രഖ്യാപിച്ചുകൊണ്ട് KCRM പുറപ്പെടുവിച്ചിരിക്കുന്ന നയപ്രഖ്യാപനം (കാണുക, സെപ്തം. ലക്കം - പേജ് 25) കേരളസമൂഹത്തിൽ വിപുലമായി പ്രചരിപ്പിക്കുകയാണ് നമ്മുടെ ഒന്നാമത്തെ പ്രവർത്തനം. നമ്മുടെ ലക്ഷ്യങ്ങളോട് ചേർന്നുനിൽക്കുന്ന 'ചർച്ച് ആക്ട്' ആക്ഷൻ കൗൺസിൽ പ്രസിദ്ധീകരണങ്ങളാണ് നമ്മുടെ രണ്ടാമത്തെ പ്രചാരണ ആയുധങ്ങൾ. ദളിത് ക്രൈസ്തവരുടെ അവകാശങ്ങളിൽ ഊന്നി, അവർ ഇന്ന് അനുഭവിക്കുന്ന അവഗതകൾ വിവരിക്കുന്ന ലഘുലേഖകളും നമ്മുടെ പ്രചാരണ വിഭാഗത്തിലുണ്ട്.

KCRM സന്നദ്ധതോടെ ഒറ്റയ്ക്കും കൂട്ടായും സമൂഹത്തിലേക്കു കടന്നുവരുകയാണ്. ഒന്നുമില്ലായ്മയുടെ കാര്യത്തിൽ ഞങ്ങൾ 'ദാവീദ്'നെപ്പോലെയാണ്. ഗോലിയാത്തിനെപ്പോലെ ഉയർന്നുപൊങ്ങി നിൽക്കുന്ന ഔദ്യോഗികസഭയോടാണ് നമ്മൾ ആവശ്യങ്ങൾ ഉന്നയിക്കുന്നത്. കാത്തിരുന്ന് കാണാം; കഴിയുമെങ്കിൽ അണിചേരുക!

കുറിപ്പ്: 'കാത്തലിക് ലേമെൻസ് അസ്സോസിയേഷൻ', 'ആൾ ഇന്ത്യാ കാത്തലിക് അസ്സോസിയേഷൻ' തുടങ്ങിയ നവീകരണശൃംഗുകളുടെ നേതാക്കളെ സന്ദർശിക്കുന്നതിനായി, KCRM പ്രസിഡന്റായ ഈ ലേഖകൻ, വൈസ് പ്രസിഡന്റ് പ്രൊഫ. ഇപ്പൻ, സത്യജാല എഡിറ്റർ എന്നിവർ ഒക്ടോ. 20 - 21 തീയതികളിൽ കോഴിക്കോട്, വയനാട് പ്രദേശങ്ങളിൽ ഉണ്ടായിരിക്കുന്നതാണ്. അതു സംബന്ധിച്ച വിവരങ്ങൾക്കും KCRM പ്രസിദ്ധീകരണങ്ങൾക്കും വേണ്ടി 9961255175 എന്ന നമ്പറിൽ ബന്ധപ്പെടാവുന്നതാണ്.

പ്രൊഫ. പി.സി. ദേവസ്യ
(പ്രസിഡന്റ്, KCRM ഫോൺ: 9961255175

KCRM -ന്റെ 'ചർച്ച് ആക്ട് സാക്ഷരതാ'പരിപാടി!

ഇന്ത്യയെ സംബന്ധിച്ച് കഴുതകൾ ചേർന്ന് കോവർകഴുതകളെ തിരഞ്ഞെടുക്കുന്ന പ്രഹസനമായി ജനാധിപത്യം മാറിയിരിക്കുന്നു. ജനങ്ങൾ ജനാധിപത്യസാക്ഷരത നേടാത്തതിടത്തോളം കാലം, ജനാധിപത്യം ഏകാധിപത്യത്തേക്കാൾ ദുരന്തമായിത്തീരുന്നു.

ഈ സത്യം മനസ്സിലാക്കിക്കൊണ്ട് കെ.സി.ആർ.എം. ബഹുദളശോഭിയായ ഒരു പ്രസ്ഥാനം പൊതുസമൂഹത്തിന് പരിചയപ്പെടുത്തുന്നു. കന്യാസ്ത്രീസമരത്തിന്റെ പശ്ചാത്തലത്തിൽ, KCRM -ന്റെ സാരഥികൾ ചർച്ച് ആക്ട് പ്രചാരണത്തിന് തെരുവിലിറങ്ങുന്നു. ഇനിയും അധ്യാപകധർമ്മം മറക്കാത്ത പെൻഷൻപറ്റിയ മൂന്ന് അധ്യാപകരാണവർ-പ്രൊഫ. പി.സി.ദേവസ്യ, ശ്രീ.സി.വി.സെബാസ്റ്റ്യൻ, ഈ ലേഖകൻ.

ഒരു ആശയത്തെ പൊതുസമൂഹം ഏറ്റുവാങ്ങാതെ കോടതിവിധിയുണ്ടായിട്ടും നിയമം നിർമ്മിച്ചിട്ടും കാര്യമില്ലെന്ന്, ശബരിമല സ്ത്രീപ്രവേശനവിധിതന്നെ തെളിയിക്കുന്നു.

അതമായശാക്തീകരണം, ദളിത് ക്രൈസ്തവശാക്തീകരണം, ദരിദ്രരുടെ പക്ഷംചേരൽ ആദിയായ ആശയങ്ങളടങ്ങിയ ലഘുലേഖകളും ഈ പരിപാടിയിൽ വിതരണം ചെയ്യുന്നുണ്ട്. കവലപ്രസംഗങ്ങളും ഉണ്ടാകും. പ്രാദേശികസംഘാടകരുണ്ടെങ്കിൽ അവർ ആവശ്യപ്പെടുന്നതനുസരിച്ച് പൊതുയോഗങ്ങളിലും ചർച്ചാസമ്മേളനങ്ങളിലും സംസാരിക്കും.

കെ.സി.ആർ.എം. കമ്മിറ്റി തീരുമാനപ്രകാരം എറണാകുളത്ത് ഒക്ടോബർ 13-ാം തീയതി നടത്തിയ പത്രസമ്മേളനത്തിൽ അവതരിപ്പിച്ച ഈ പ്രൊജക്ടിന് തരക്കേടില്ലാത്ത മാധ്യമപ്രോത്സാഹനം ലഭിക്കുകയുണ്ടായി.

പ്രൊഫ. ഇപ്പൻ (വൈസ് പ്രസിഡന്റ്, KCRM)
41

ചർച്ചാ സമ്മേളനം

‘സേവ് ഔവർ സിസ്റ്റേഴ്സ് ആക്ഷൻ കൗൺസിൽ’ ലിനു മുമ്പിലുള്ള വെല്ലുവിളികൾ!

ഒക്ടോബർ 27, ഗതി 2 മണിമുതൽ പാലാ ടോംസ് ചേമ്പർ ഹാളിൽ

അദ്ധ്യക്ഷൻ : പ്രൊഫ. പി.സി.ദേവസ്യ (പ്രസിഡന്റ് KCRM)
വിഷയാവതരണം : ശ്രീ. ഷൈജു ആന്റണി (കൺവീനർ AMT)
അനുബന്ധ പ്രസംഗങ്ങൾ : ശ്രീ. സ്റ്റീഫൻ മാത്യു വെള്ളാത്തടത്തിൽ
(സത്യഗ്രഹി, SOSആക്ഷൻ കൗൺസിൽ)
ശ്രീ. കെ. ജോർജ്ജ് ജോസഫ്
(ട്രഷറർ, SOS ആക്ഷൻ കൗൺസിൽ)
പ്രൊഫ. ജോസഫ് വർഗീസ് (വൈസ് ചെയർമാൻ, KCRM)
ഡോ. എം. കെ. മാത്യു

ബഹുമാന്യരേ,

കന്യാസ്ത്രീസമരം ഫ്രാങ്കോയുടെ അറസ്റ്റിലൂടെ താല്ക്കാലികവിജയം കണ്ടുവെങ്കിലും, ഈ വിജയം നിലനിർത്തുവാൻ കന്യാസ്ത്രീസമൂഹത്തിന്റെയൊക്കെ വിമോചനം ലക്ഷ്യംവച്ചുള്ള തുടർപ്രവർത്തനങ്ങൾ ആവശ്യമാണ്. അനുസരണപ്രവർത്തനത്തിന്റെ മറവിൽ അവരുടെ ചിന്താസ്വാതന്ത്ര്യവും മനസ്സാക്ഷിസ്വാതന്ത്ര്യവും ഇനിയും നിഷേധിക്കപ്പെടുകയില്ലെന്ന് ഉറപ്പു വരുത്തേണ്ട ഉത്തരവാദിത്വത്തിൽനിന്ന് Save Our Sisters Action Council-ന് മാറി നിൽക്കുവാനില്ല.

‘SOSആക്ഷൻ കൗൺസിൽ’ന്റെ കമ്മിറ്റിയംഗവും അതിന്റെ ഒരു മുഖ്യഘടകമായ AMT (Arch Diocesan Movement for Transparency) യുടെ കൺവീനറും, ചാനൽ ചർച്ചകളിലൂടെ എല്ലാവർക്കും സുപരിചിതനായ ശ്രീ.ഷൈജു ആന്റണി നയിക്കുന്ന ഈ ചർച്ചാസമ്മേളനത്തിലേക്ക് എല്ലാവരെയും ഹാർദ്ദമായി ക്ഷണിക്കുന്നു.

ഷാജു ജോസ് തറപ്പേൽ (സെക്രട്ടറി, KCRM)

ഫോൺ : 9496540448

പുസ്തക ചർച്ച

‘കത്തോലിക്കാ സഭയുടെ പത്തുമുറിവുകൾ’

2018 ഒക്ടോബർ 28 ഞായർ 2 മണി മുതൽ തൊടുപുഴ - കാലിക്കട്ട് കോളേജ് ഹാളിൽ
(പ്രൈവറ്റ് ബസ് സ്റ്റാന്റ് - IMA ബുഡ് ബാങ്ക് സമീപം)

ബഹുമാന്യരേ,

പ്രശസ്ത സഭാനവീകരണചിന്തകനായ ശ്രീ. ജോസഫ് കാലായിലിന്റെ ‘കത്തോലിക്കാസഭയുടെ പത്തുമുറിവുകൾ’ എന്ന ഗ്രന്ഥം ഈ പരിപാടിയിൽ വിശദമായി ചർച്ചചെയ്യപ്പെടുന്നു.

1. ഗ്രന്ഥവിമർശനം

പ്രൊഫ. പി.സി. ദേവസ്യ
(KCRM പ്രസിഡന്റ്)

2. ഗ്രന്ഥ ആസ്വാദനം

ശ്രീ. ജോർജ്ജ് മൂലച്ചാലിൽ
(സത്യജ്വാല എഡിറ്റർ)

തുടർന്ന്, പൊതുചർച്ചയും ഉണ്ടായിരിക്കുന്നതാണ്.

ഏവർക്കും സ്വാഗതം!

(യൂണിറ്റ് സെക്രട്ടറി) ഫോൺ: 9961255175

അറിയിപ്പ്:

രചനകളുടെയും ഒരു പ്രളയകാലമാണ് കുറേ നാളായി ‘സത്യജ്വാല’യെ സംബന്ധിച്ച്. ഈ മാസംതന്നെ എഡിറ്ററുചെയ്ത്, പ്രൂഫ്നോക്കി പ്രസിദ്ധീകരിക്കാൻ തയ്യാറാക്കി വച്ചതിൽ, മുപ്പതോളം പേജുവരുന്ന ഒട്ടേറെ ലേഖനങ്ങൾ മാറ്റിവയ്ക്കേണ്ടിവന്നു. കഴിഞ്ഞമാസം മിച്ചംവന്നത് വേറെ കിടക്കുന്നു. ഈ ലക്കത്തിൽ രണ്ടാം ഭാഗമായി തുടരേണ്ടിയിരുന്ന ജോസഫ് പുലിക്കുന്നേലിന്റെ ‘ഇനിയും നമ്മൾ മുന്നോട്ട്...’ എന്ന ലേഖനംപോലും ഈ വിശേഷാൽപ്പതിപ്പിനു വേണ്ടി മാറ്റിവച്ചു. രണ്ടുമാസമായി തുടരൻ കഴിയാതിരിക്കുന്ന ഡോ. ജെ.സി.കുമരപ്പയ്യുടെ ‘യേശുവിന്റെ പ്രവർത്തനപദ്ധതിയും പ്രമാണതത്വങ്ങളും’ എന്ന ലേഖനവും മാറ്റി വച്ചവയിൽ ഉൾപ്പെടുന്നു. -ഇതിൽ പ്രസിദ്ധീകരിക്കാതെപോയ രചനകൾ അയച്ചുതന്ന ലേഖകരോട് നന്ദിയും മാപ്പും ഒന്നിച്ചറിയിക്കുന്നു. -എഡിറ്റർ

തുടർന്ന് പുരോഹിതരുൾപ്പെട്ട ലൈംഗികപീഡനപരാതികൾ ഒതുക്കിവയ്ക്കണമെന്നും സിവിൽ അധികാരികൾ ഒരിക്കലും അതറിയാനിടയാകരുതെന്നുമുള്ള മുൻ മാർപാപ്പാ മാരുടെ കല്പനകളുടെ ചരിത്രവും അദ്ദേഹം വിശദീകരിച്ചു.

ദൈവരാജ്യത്തിരുന്ന് ഭൂമിയെ ഭരിക്കുന്ന ദൈവപുത്രനിലേക്ക് വിരൽചൂണ്ടുന്ന വട്ടായിമാരുടെ കാലംകഴിഞ്ഞു എന്നും, ദൈവരാജ്യത്തെ ഭൂമിയിലേക്കുനയിക്കുന്ന മനുഷ്യപുത്രനിലേക്കു വിരൽചൂണ്ടുന്ന വട്ടോളിയെയാണ് വഞ്ചിസ്കയറിലെ സമരമുഖത്തു നാം കണ്ടതെന്നും

കെ.സി.ബി.സി. മാർച്ചും ധർണ്ണയും ദൃശ്യങ്ങൾ



അദ്ദേഹം പറയുകയുണ്ടായി. മനുഷ്യപുത്രനായ യേശുവിനെ ദൈവപുത്രനായ ക്രിസ്തുവാക്കി വട്ടായിവഴിയിലൂടെ സഭ നേടിയെടുത്ത ‘രാജ്യവും ശക്തിയും’ ഹെതവുവുമാണ് ആത്മീയവ്യവസായത്തിലെ കുത്തകയും നേരിടുന്ന പതനത്തിൽനിന്നു കരകയറണമെങ്കിൽ, നീതിക്കുവേണ്ടി പോരാടുന്ന മനുഷ്യപുത്രനെ പിന്തുടരുന്ന വട്ടോളിമാർഗ്ഗം സഭ സ്വീകരിച്ചേപറ്റൂ എന്നദ്ദേഹം വ്യക്തമാക്കി.

തുടർന്ന്, ഡോ. എം. കെ. മാത്യു ഭാരതത്തിന്റെ ലൈംഗികവീക്ഷണം ആരോഗ്യകരമായിരുന്നുവെന്നും വികോറിയൻ കാലഘട്ടത്തിൽ യൂറോപ്പിൽ വ്യാപിച്ചതികച്ചും യാഥാസ്ഥിതികമായ ലൈംഗിക സദാചാരവീക്ഷണം മിഷനറിമാരുടെ പ്രവർത്തനത്തിലൂടെ ഇന്ത്യയിൽ പ്രചരിച്ചതാണ് അടിസ്ഥാനപ്രശ്നമെന്നും നിരീക്ഷിച്ചു. ശാരീരികപ്രവർത്തനങ്ങളുടെ ഫലമായുണ്ടാകുന്ന ലൈംഗികാവശ്യങ്ങളും കടുത്ത ലൈംഗികദാരിദ്ര്യവും കുറ്റബോധവും ഒക്കെ ചേർന്ന് വളരെ സങ്കീർണ്ണമാണ് പുരോഹിതരുടെയും സന്യാസിനീ-സന്യാസികളുടെയും മനോനിലയെന്ന് അദ്ദേഹം വിലയിരുത്തി.

പ്രൊഫ. പി. സി. ദേവസ്യ ആധ്യക്ഷ്യംവഹിച്ച സമ്മേളനത്തിൽ ജോഷി പോൾ, കെ. ജോർജ്ജ് ജോസഫ് അഡ്വ. ചെറിയാൻ ഗുഡല്ലൂർ, സക്കറിയാസ് തുടിപ്പാറ, ശ്രീമതി ലിസ്സമ്മ മാത്യു, ടോമി നെടുങ്കുന്നേൽ, ആന്റോ മാങ്കുട്ടം, പ്രൊഫ. ജോസ് കുറിക്കാട്ട്, ഷാജി ഫ്രാൻസിസ്, പ്രൊഫ.ഫിലോമിനാ ജോസഫ്, മുതലായവർ സംസാരിച്ചു. സമ്മേളനം ആറുമണിയോടെ സമാപിച്ചു.

ചർച്ചാസമ്മേളനത്തിനുമുമ്പ് രാവിലെ KCRM നിർവാഹകസമിതി യോഗംചേർന്ന് എറണാകുളത്തെ നിരാഹാര സത്യാഗ്രഹസമരം വിലയിരുത്തുകയും തുടർപ്രവർത്തനങ്ങളെക്കുറിച്ച് ചർച്ചചെയ്യുകയും ചെയ്തിരുന്നു.

(റിപ്പോർട്ട് തയ്യാറാക്കിയത്, ഷാജു ജോസ് തറപ്പേർ ഫോൺ: 9496540448

കന്യാസ്ത്രീസമരത്തിന് ഐക്യദാർഢ്യം-കുറവിലങ്ങാട്



KCRM പ്രോഗ്രാമിപ്പോർട്ട്-പാലാ

കന്യാസ്ത്രീസമരത്തിൽ KCRM-ന്റെ പങ്ക്

എറണാകുളത്ത് 'സേവ് ഓവർ സിസ്റ്റേഴ്സ് ആക്ഷൻ കൗൺസിലിന്റെ (SOSAC) പേരിൽ നടത്തിയ സത്യഗ്രഹസമരം വിജയിപ്പിച്ച KCRM പ്രവർത്തകരെയും KCRM സത്യഗ്രഹികളെയും ആദരിച്ചുകൊണ്ടായിരുന്നു 2018 സെപ്റ്റംബർ മാസത്തെ ചർച്ചാസമ്മേളനം സമാരംഭിച്ചത്. 29 ശനി 2 മണിമുതൽ, പാലാ ടോൺ ഫോംബർ ഹാളിൽ നടന്ന സ്വീകരണസമ്മേളനത്തിൽ ആദ്യസത്യഗ്രഹിയായ അഡ്വ. ജോസ് ജോസഫ്, പോലീസ് അറസ്റ്റുചെയ്തിട്ടും പതിനാലുദിവസവും നിരാഹാരം അനുഷ്ഠിച്ച സ്റ്റീഫൻ മാത്യു, സി.വി. സെബാസ്റ്റ്യൻ, ഒ.ഡി. കുര്യാക്കോസ്, മുഖ്യസംഘാടകനായ ശ്രീ. കെ. ജോർജ്ജ് ജോസഫ് എന്നിവരാണ് ആദരിച്ചത്. നിരാഹാരമനുഷ്ഠിച്ച ശ്രീമതി അലോഷ്യാ ജോസഫിനും സമരനടത്തിപ്പിൽ മുഴുവൻ സമയവും സഹകരിച്ച പ്രൊഫ. ഇപ്പനും പരിപാടിയിൽ എത്തിച്ചേരാൻ കഴിഞ്ഞില്ല. ആദരിക്കപ്പെട്ടവരെല്ലാം മറുപടിപ്രസംഗങ്ങൾ നടത്തി.

സത്യഗ്രഹസമരത്തിന്റെ മുഖ്യസംഘാടകനും SOSAC ട്രഷററുമായ കെ. ജോർജ്ജ് ജോസഫ് തന്റെ മറുപടിയിൽ, സംഘടനയുടെ പ്രശസ്തിക്കപ്പുറത്ത് ജനങ്ങളുടെ സഹകരണത്തിനു പ്രാധാന്യം നൽകും വിധത്തിൽ ആ പരിപാടിയുടെ സംഘാടനത്തിൽ നാം ത്യാഗോജ്വലമായ നേതൃത്വമാണുവഹിച്ചത് എന്നും അതിൽ KCRM -ന് അഭിമാനിക്കാൻ വകയുണ്ടെന്നും പറയുകയുണ്ടായി.

തുടർന്നു സംസാരിച്ചത് JCC-യുടെയും 'SOS ആക്ഷൻ കൗൺസിലിന്റെയും ഭാരവാഹിയായ അഡ്വ. വർഗീസ് പരമ്പിലായിരുന്നു. KCRM നേതൃത്വത്തിന്റെയും KCRM സത്യഗ്രഹികളുടെയും സാഹസികമായ കർമ്മോത്സുകതയാണ് ഈ ചരിത്രസമരം തുടങ്ങാനും ഇത്രമേൽ വിജയിപ്പിക്കാനും കാരണമായതെന്ന് അദ്ദേഹം പ്രസ്താവിച്ചു.

തുടർന്ന് വ്യക്തിപരമായ അസൗകര്യങ്ങൾമൂലം എത്തിച്ചേരാൻ കഴിയാതെപോയ പ്രമുഖ മാധ്യമപ്രവർത്തകൻ ശ്രീ. റോയി മാത്യുവിന്റെ അഭാവത്തിൽ, പ്രൊഫ. സെബാസ്റ്റ്യൻ വട്ടമറ്റം ആഗോള കത്തോലിക്കാസഭയുടെ അനിവാര്യമായ പതനപരമ്പരയിലെ ഒരു പ്രാദേശിക എപ്പിസ്കോപ്പാൽമാത്രമാണ് ബിഷപ്പ് ഫ്രാങ്കോയുടെ അറസ്റ്റിനു വ്യക്തമാക്കി.

സഭയെ ഈ പതനത്തിലെത്തിച്ച മുൻപോപ്പുമാരുടെ ചെയ്തികൾ അദ്ദേഹം വിശദീകരിച്ചു. ജനായത്തവും യുക്തിവാദവും മതേതരത്വവും സോഷ്യലിസവും ആധുനികതയെന്ന മുന്നണിയുണ്ടാക്കി സഭയ്ക്കെതിരെ തിരിഞ്ഞത് കഴിഞ്ഞ നൂറ്റാണ്ടിന്റെ തുടക്കത്തിലധികാരമേറ്റ പോപ്പ് പത്താം പീയൂസിനെ കുറച്ചൊന്നുമല്ല അസ്വസ്ഥനാക്കിയത്. അതിനെ നേരിടുന്നതിന് പരമരഹസ്യമായി അദ്ദേഹം സഭയുടെ കാനോൻ നിയമത്തിൽ, ഒരു വിദഗ്ധസംഘത്തിന്റെ സഹായത്തോടെ, കാതലായ മാറ്റങ്ങൾ വരുത്തി. ചിന്താസ്വാതന്ത്ര്യവും ഇതര മതസ്ഥരുമായി മതസംവാദവും നിരോധിക്കുന്ന കാനോനുകൾ ഏഴുതിച്ചേർക്കപ്പെട്ടു.



(ശേഷം പേജ് 43-ൽ തുടരും)